

النعمۃ الکبریٰ علی العالم فی مولد سید ولد آدم ﷺ

کاسلیس اُردو ترجمہ مع اعتراضات کے تحقیقی جوابات اور
تفصیلی حالاتِ مُصنّف کے ساتھ بنام

نعمتِ کبریٰ ﷺ

تالیف:

شیخ الاسلام مفتی اعظم مکہ مکرمہ

امام ابن حجر عسکری شافعی قادری رحمۃ اللہ علیہ

متوفی ۹۷۲ھ

ترجمہ و تحقیق:

فضیلۃ الاستاذ

مفتی ابو محمد اعجاز احمد حفظہ اللہ

زاویہ

زاویہ پبلشرز

دربارِ مبارکیٹ لاہور



وما

ارسلناک
الارحمۃ
للعلمین

النعمة الكبرى على العالم في مولد سيد ولد آدم ﷺ

کاسلیس اُردو ترجمہ مع اعتراضات کے تحقیقی جوابات

اور تفصیلی حالات مصنف کے ساتھ بنام



”تالیف“

شیخ الاسلام مفتی اعظم مکہ مکرمہ

امام ابن حجر مکی شافعی قادری رحمۃ اللہ علیہ

متوفی ۹۷۴ھ

”ترجمہ و تحقیق“

فضیلۃ الاستاذ

مفتی ابو محمد اعجاز احمد حفظہ اللہ

زاویہ پبلشرز

کُلُّ الْحَقِّوْ مَحْفُوْظَةٌ

نام کتاب	:	النعمة الكبرى على العالم
تصنيف	:	امام ابن حجر مکی شافعی قادری رحمۃ اللہ علیہ
ترجمہ و تحقیق	:	مفتی ابو محمد اعجاز احمد حفظہ اللہ
باہتمام	:	نجابت علی تارڑ
اشاعت اول	:	مارچ 2008ء، بمطابق ربیع الاول 1429ھ
اشاعت ثانی (تحقیقی ایڈیشن)	:	دسمبر 2014ء، بمطابق ربیع الاول 1436ھ
صفحات	:	-----
قیمت	:	-----

زاویہ پبلشرز


C-8 دربار مارکیٹ، لاہور، پاکستان

E-mail : zaviapublishers@gmail.com

Contact : 0321.9467047.0300.9467047

Ph: 042.37248657-37112954

بِسْمِ اللَّهِ الرَّحْمَنِ الرَّحِيمِ



شرفِ انتساب

سرزمین پنجاب میں علوم اسلامیہ کی شمع روشن کرنے والی

شخصیت کے نام

جن کا فیضان آج بھی خورشیدِ دبستانِ علمی ہے یعنی

شاگردِ رشید حضرت سیدنا خضر علیہ السلام

شیخ الشیوخ، امام المعقولات، استاد الجن والانس

محمد عبدالعزیز پرہاروی قریشی رحمۃ اللہ علیہ

صاحبِ کتاب ”نبراس“

مفتی اعجاز احمد

کراچی، پاکستان

Contact: 0321.2166548

aijazalqadri@hotmail.com

فہرست

نمبر شمار	عنوانات	صفحہ
۱	عرض ناشر	6
۲	”ترجمہ سے ترجمانی تک“ مترجم کے قلم سے	7
۳	”تعارف“ امام ابن حجر مکی شافعی	19
۴	تقدیم از مصنف	62
۵	فضائل میلاد النبی ﷺ	69
۶	صحابہ اور حسن و جمال نبوی ﷺ	76
۷	معجزات و خصائص رسول ﷺ	80
۸	تذکرہ والدین کریمین اور نور محمدی کی تابشیں	84
۹	کمالات و عجائبات میلاد النبی ﷺ	87
۱۰	فضائل درود شریف	101
۱۱	حالات و مکاشفات آمنہ	104
۱۲	شان میلاد النبی ﷺ	109
۱۳	میلاد النبی ﷺ اور سعادت و ایمان کی ہوائیں	110
۱۴	فیضان میلاد النبی ﷺ بر عاشق صادق عامر یمنی	111
۱۵	ذکر آیات ولادت کیجیے	119
۱۶	دعائے میلاد النبی ﷺ	125

عرض ناشر

اللہ تعالیٰ کا بہت شکر و احسان ہے کہ اس نے اپنے فضل و کرم سے ہمیں دین اسلام کی خدمت کرنے کی توفیق عنایت فرمائی جس کی بدولت آج تک لاتعداد دینی کتابوں کی شاندار طباعت کا فریضہ سرانجام دیا جا چکا ہے اور آئندہ بھی پُر عزم ہیں کہ اس کارِ خیر کو جاری رکھیں گے اور امت مسلمہ کی رہنمائی کے لیے بہتر سے بہتر شہ پاروں کو منتخب کر کے منصہ شہود پر لائیں گے۔

کتاب ہذا دراصل امام ابن حجر مکی رحمۃ اللہ علیہ کی ایک معروف کاوش ہے جسے پہلے بھی ہمارے ادارے سے سالک فضلی صاحب کے اردو ترجمہ کے ساتھ شائع کیا جا چکا ہے لیکن اس کتاب کے مندرجات پر کچھ اہل علم حضرات کے اعتراضات تھے جن کا جواب دیا جانا بھی بہت ضروری تھا لہذا ہمیں محقق عصر مفتی ابو محمد اعجاز احمد کے ترجمہ شدہ نسخہ کا علم ہوا جس میں انہوں نے نا صرف ترجمہ کیا ہے بلکہ مصنف کے تفصیلی حالات کے ساتھ ساتھ اعتراضات کے علمی جوابات بھی دیئے ہیں، جس سے اس کتاب کی اہمیت و افادیت مزید بڑھ گئی ہے اس لیے ضرورت تھی کہ اس کام کو عوام الناس کے سامنے لایا جاتا لہذا ہم اسے اپنے ادارے سے شائع کرنے کا اُسر نوا اہتمام کر رہے ہیں۔

اللہ تعالیٰ مصنف و مترجم اور ناشر و معاونین کو دین و دنیا میں اس کی برکتوں سے مالا مال فرمائے۔ آمین

نجابت علی تارڑ

”ترجمہ سے ترجمانی تک“

مترجم کے قلم سے

میرے رب کریم و رحیم جل جلالہ کا بہت احسان و فضل ہے کہ اس نے مجھے قلم کی نعمت اور اس سے وابستگی نصیب فرمائی ہے جس کی وجہ سے کچھ نہ کچھ علمی اُمور منصفہ شہود پر آتے رہتے ہیں جو کہ میرے لیے دارین میں رضائے الہی اور رضائے رسول کا باعث ہیں، میلاد حبیب ﷺ کے موضوع سے مجھے دلی تعلق ہے اسی لیے میں دیگر علمی و تحقیقی کتابوں سے وقت نکال کر سیرت النبی ﷺ کے اس باب پر کسی نہ کسی بزرگ کی کتاب کا ترجمہ کر دیتا ہوں تاکہ عوام الناس بھی اس کتاب سے فیض یاب ہو سکیں۔

امام اجل سیدنا ابن حجر مکی شافعی قادری علیہ الرحمہ کی شخصیت عالم اسلام میں اب کسی تعارف کی محتاج نہیں آپ کے دینی شہ پارے اور علمی تبرکات اس قدر وسیع و نفع مند ہیں کہ ایک عالم اس سے اپنی تشنگی کو بجھا رہا ہے، حرمین شریفین سے اُبھرنے والا آپ کا فیضان ہمیں اب شرق و غرب کے صحراؤں میں بھی دیکھائی دیتا ہے، لہذا ایسے امام جلیل کی کسی بھی کتاب سے تعلق یقیناً علمی و اخروی شادمانی کا سبب ہوگا۔

لہذا بہت عرصہ قبل میں نے میلاد النبی ﷺ پر تالیف کردہ آپ کی کتاب فیضانِ بنام ”النعمة الکبریٰ علی العالم فی مولد سید ولد آدم ﷺ“ کا اردو ترجمہ کیا تھا جو کہ میری ابتدائی کاوشوں میں سے ایک تھا، اسے مکتبہ علمیہ کراچی نے آج سے کئی سال قبل اپنے یہاں سے شائع کیا تھا۔

بعد ازاں اس کتاب کے بالخصوص اولین مندرجات پر اہل علم حضرات کی جانب سے اعتراضات معلوم ہوئے جن میں ممتاز اہل قلم، شیخ الحدیث محمد عبدالحکیم شرف قادری علیہ

الرحمہ کا مضمون ”محفل میلاد اور غیر مستند روایات“ سرفہرست ہے، اس مضمون میں فاضل شیخ گرامی نے کتاب ہذا کے انتساب اور بالخصوص اس کے مندرجات پر کچھ اعتراضات اٹھائے ہیں جو کہ یقیناً آپ کے منصب تقاضہ تھا کہ اہل علم و قلم اگر خالص سنجیدہ انداز میں ایسی علمی گرفت کریں تو یہ اُن کا حق ہے لیکن افسوس سے کہنا پڑتا ہے کہ فاضل شیخ کے ان اعتراضات کو چند عامیانہ قسم کے افراد نے رٹ کر ایسی ایسی مویشگافیاں کی۔۔ اللہ کی پناہ!

لہذا ایسے میں ضرورت تھی کہ کتاب ہذا کے مندرجات اور اس کے مجموعی موضوع سے متعلق کچھ کلام کیا جاتا جس میں صرف فاضل شیخ علیہ الرحمہ کے اعتراضات کے جوابات دیئے جاتے کیونکہ باقی معترضین کی اصل بھی یہی مضمون تھا ورنہ اُن عامیانہ لوگوں کے پاس اپنا کچھ نہیں۔

ہم نے اس کے پہلے ایڈیشن کے بعد یہ کتاب ایک بہت بڑے روحانی بزرگ کی خدمت میں پیش کی تو انہوں نے فرمایا: اگر اس میں امام ابن حجر کے تفصیلی حالات بھی شامل کر دیئے جائیں تو ہم اسے اپنے یہاں سے شائع کریں گے مجھے یہ سن کر بہت خوشی ہوئی لہذا محنت و تلاش کے بعد ۴۸ صفحات پر امام موصوف کا تذکرہ تحریر کیا جس میں اعتراضات کے ترکی بہ ترکی جواب دینے کے بجائے ادب سے کام لیتے ہوئے صرف چند اہم اعتراضات کے جوابات بصورت گزارشات تحریر کیں اور مسودہ کمپوز کروا کر ان جلیل القدر روحانی شخصیت کے سامنے پیش کیا لیکن آج تک اس کی طباعت نہ ہو سکی شاید اس بات کو بھی آج ۶۶ سال تو ہو چکے ہیں۔ ویسے بھی اعتراضات کا سامنا کرنا اور خود کو کسی اور مصنف کے حوالے سے پیش کرنا جوئے شیر لانے کے مترادف ہے، امام ابن حجر کی سے میرا کوئی نسبى تعلق نہیں کہ جس کا قرض میں ادا کر رہا ہوں اور کی طرح میرے لیے بھی اس کتاب سے جان چھڑانا نہایت آسان تھا کہ بھائی اس کتاب پر بہت اعتراضات ہیں لہذا میں نہ تو اس

نعمت کبریٰ ﷺ

کا ترجمہ کروں اور اگر کر دیا ہے تو یہ کہہ دوں کہ آئندہ نہیں ہوگا چہ جائیکہ میں ترجمہ کے بعد اس پر کئے گئے اعتراضات کو جانچوں، مخطوطات کی تلاش کروں اور پھر طباعت کے لیے پریشان رہوں لیکن میں نے یہ سب اس لیے بھی کیا کہ امام ابن حجر مکی کا امت مسلمہ پر ایک مجموعی قرض بہر حال باقی تھا۔۔۔ ہے اور رہے گا۔۔۔ وہ ہے علم کی ترویج و اشاعت اور محدثین و فقہاء کی تربیت۔۔۔ کہ آپ ہی کے شاگردوں نے بعد ازاں ہند جیسے ملک میں بالخصوص حدیث و تفسیر کی شمعیں روشن کیں جن کی وجہ سے بعد میں یہ علم ہم ایسے لوگوں تک پہنچا۔ اللہ تعالیٰ امام موصوف کی تربت کو اپنے انوار سے معمور فرمائے۔

بہر کیف ہم نے یہ کام تیار کر رکھا تھا کہ حال ہی میں مکتبہ زوایہ کے مہتمم محترم جناب نجابت علی تارڑ سے ملاقات ہوئی جو اس سے قبل میری کتاب ”سیدنا امام علی رضا“ شائع کر کے لائے تھے انہوں نے اس کتاب کی بابت بھی میرے کام کا پڑھ رکھا تھا لہذا انہوں نے اشاعت کی بات کی تو میں نے اسے بخوشی قبول کیا۔

اللہ تعالیٰ انہیں مزید ہمت و توفیق بخشے تاکہ وہ اسی طرح دین اسلام کی ترویج و اشاعت پر کمر بستہ رہ کر مخالفین اسلام کا مقابلہ کرتے رہیں کہ اس پُر فتن دور میں نہایت ضرورت ہے کہ مکتبوں کے مالکان ایسے ہوں جن کے دل میں تجارت سے بڑھ کر خدمت اسلام کرنے کا جذبہ موجزن ہوتا کہ بہت سا وہ علمی سرمایہ جو اہل قلم کے یہاں پڑے پڑے برباد ہو رہا ہے وہ ضائع ہونے سے بچ رہے۔ الحمد للہ! زوایہ پبلیشرز بھی اسی جذبے کے تحت سرگرم نظر آ رہا ہے دعا ہے اللہ تعالیٰ انہیں شاد و آباد رکھے اور دارین میں سرخروئی سے ہمکنار فرمائے۔ آمین

مفتی اعجاز احمد

Contact: 0321.2166548
aijazalqadri@hotmail.com

النَّعْمَةُ الْكُبْرَى عَلَى الْعَالَمِ

فِي مَوْلِدِ سَيِّدِ وَلَدِ آدَمَ

لِلْإِمَامِ الْعَالِمِ الْعَلَّامَةِ شَهَابِ الدِّينِ

أَحْمَدَ بْنِ حَجَرِ الْهَيْتَمِيِّ الشَّافِعِيِّ رَحِمَهُ اللَّهُ تَعَالَى

٨٩٩ هـ .. [١٤٩٤ م.] - ٩٧٤ هـ .. [١٥٦٦ م.]

ويليه

كِتَابُ جَوَاهِرِ الْبَحَارِ لِلنَّبْهَانِيِّ

ويليهما

الْحَقَائِقُ

فِي قِرَاءَةِ مَوْلِدِ النَّبِيِّ عَلَيْهِ السَّلَامُ

قد اعتنى بطبعه طبعة جديدة بالأوفست

مكتبة الحقيقة



يطلب من مكتبة الحقيقة بشارع دار الشفقة بفتح ٥٧ استانبول-تركيا

ميلادي

هجري شمسي

هجري قمری

٢٠٠٣

١٣٨١

١٤٢٤

من اراد ان يطبع هذه الرسالة وحدها او يترجمها الى لغة اخرى فله من الله الاجر الجزيل ومنا
الشكر الجميل وكذلك جميع كتبنا كل مسلم مأذون بطبعها بشرط جودة الورق والتصحيح

الحمد لله الذي هدانا لهذا الذي كنا لنهتدي لولا أن هدانا الله
 عليه ولم صاحب البيان والتحقيق وخصنا بمولد
 الحرز الوثيق والصلاة والسلام عليه وعلى اله بنجوم الهدى
 الى احسن الطريق اما بعد فاعلموا يا اخواني انها
 السامعون رحم الله وايانا ان شهركم هذا شهر عظيم
 شهر شرفه ربه رحيم شهر ولد فيه النبي الكريم شهر
 ندأ فيه الرحمة العيم وبهذا الشهر نلتا السرور والهناء
 وبه ذهب عنا الحزن والغم وبه دفع البلاء ودام الفناء
 وفي حقّه قيل من جليل المنال لولاك لما خلقت الافلاك
 قال النبي صلى الله عليه وسلم من عظم مولدي وهو ليلة
 اثني عشر من ربيع الاول يا تحاذه فيها طعاما كنت له
 شقيعا يوم القيامة ومن انفق درهما في مولدي
 اكراما فكا عما انفق جبلا من ذهب احرني الياسمي
 في سبيل الله قال ابو بكر الصديق رضي الله عنه من انفق
 درهما في مولد الرسول الشريف كان معي في الجنة والوتر
 والرحيق وقال امير المؤمنين عمر بن الخطاب رضي الله
 عنه من انفق درهما على قراءة مولد النبي صلى الله عليه
 وسلم فقد احبني الاسلام وقال عثمان بن عفان رضي الله
 عنه

حاجي في الحديث اهدى الرب لثلاثين لبي في و القرب في و لسان اهل الجنة في و فيه قال هيا اهل علم و لسان
 نفسي قنما و قد شئت قال قلت يا رسول الله كيف ابغضك و بيت هدا في الله في قال في نفسي الرب في نفسي
 فيه انما الحمد و الحمد في بيدي و ان ارب الحلة و انما في ملك الرب اهد

هذه جاشيه للداراة النعماء اللوذي
المعلمة الشيخ محمد قش الزكي المغربي
على مولد هامة المحققين وشمس
المحققين الحافظ ابي عبد الله احمد
ابن حجر الربيعي الشافعي
الملي بقضا الله
بقولهم
امين
٥٥

[illegible]

بسم الله الرحمن الرحيم
الحمد لله الذي هدانا لهذا
ما كنا لنهتدي لولا أن هدانا الله

البسما لله الرحمن الرحيم يقول العبد الفقير الى رحمة رب الغلق
 محمد بن ابي النعمان المحدث الذي خلق قبل الدنيا نور محمد صلى الله عليه وسلم
 وجعله اصلا لظلم موجود ثم جعله في ظلام ولم يزل ينقله من اصاب طاهرة الى
 ارحام زكية فاهوة الى ان ظهر في الوجود اجمدة ان جعلنا من امنه واماله المريد
 من فضله ونعمته وانه ان الله وحده لا شريك له المنفرد في وحدانيته
 والمهدى ان يردنا هو صلى الله عليه وسلم المنعم علينا ببعثته صلى الله عليه وسلم وعلى امته
 وبمسد هذه حبيب لطيفة والفاظ منيرة على القصة المروية في الحماة بحول
 ابن حجر الهيتمي المبدوء بقوله تعالى لقد جاءكم رسول من انفسكم الاية واعلم
 انه يتبين على كل مكلف ان يعتقد ان كمالا من نبينا محمد صلى الله عليه وسلم لا يخص وان
 صفاته واهواله وعمايله لا تستقيم وان خصا بصفه ومعجزاته لم يجمع قط في مخلوق
 فهو افضل المخلوقين ولترفع عند الله صلى الله عليه وسلم وهذا اواب الشروع في الحق
 لقد جاءكم رسول من انفسكم قبل هو خطاب للرب يعني لقد جاءكم يا ايها الرب
 رسول من انفسكم ثم فون نسبه وحسبه وانه من ولد اسحاق علي ابن ابراهيم عليهم
 الصلاة والسلام قال ابن عباس ليس قبيلة من الرب الاولون الذين
 صلى الله عليه وسلم وله فيهم نسب اي من جهة الاباء والامهات فهو من الرب ابا واما
 وعلى هذا فالمراد من غيب الرب في نوح واليمان به فان شرفهم بشرفه وعزهم برفقه
 وعزهم بخبره فانه من عشرة ثم جبرونه بالمصدق والامانة والحياسة والعفاف
 ولهذا النسب والاطلاق الحمد وقيل لخطا في الاية عام وعمله على اليوم اولى
 فالعني لقد جاءكم يا ايها الناس رسول من انفسكم يعني من جنسكم بشر امثلكم ليس من
 الملائكة اذ لو كان من الملائكة لضعف قوي البشر عن سماع كلامه والاخذ عنه وقيل
 شادا من انفسكم بفتح الفاعلي من بشرهم وجعل في اها ذلك قال انا انفسكم
 نسبوا وجرى اليهم في اباي من لدن ادم صفا وكلمها فلاح
 اي لا يعلم وشاق عليهم عنكم اي شققتكم اي وقوكم فيها في المشقة واما مصدره
 وعنكم يتشدد النافي تا مدغم في مثله ليس قبل النار دال مدغم فيها فهو
 من العنة لا من العناد من دسها بالهال قبل التامع اخطا وكذا لك من نطق بها
 لك العنة فليتنبه لذلك فالعني اي يتف على الرسول صلى الله عليه وسلم وقوكم في

لعنه اي
 في الشقة

العنة

بسم الله الرحمن الرحيم

ومباي الله علي سببنا محمد وعني الله وصحبه وسلم هذا فاتحة كتاب
 ما ورد في الحديث في الجامع الصغير ان جميع الكتب السماوية التي نزلت
 من السما نزلت مبدوءة بها وهي ما بين اربعة كتب وثلاث مئة واربع عشرة
 كتابا وكان عليه الصلاة والسلام يأمر ولا يكتات به باسمك اللهم فلما نزل
 قوله تعالى بسم الله مجراها امر بكتات بسم الله فلما نزل قل ادعوا الله وادعوا
 الرحمن امر بكتات بسم الله الرحمن لانه كان لا يكتنه ولا يقر الخط فلما نزل قوله تعالى
 انه من سليمان وان لم الله الرحمن الرحيم امر بكتات بسم الله بتمامها لان البسملة
 متعلقة بالنبوي لان الولد متعلق به ايضاً الحمد لله اي الثناء الجليل واجب
 لله وكل من فعله تعالى جميل وكان عليه السلام اذا اراد ما يحب قال الحمد
 لله الذي بنعمته تتم الصالحات واذا اراد ما يكره قال الحمد لله علي كل حال لانه الحمد
 يكون علي المراد والصالحات الشرافة يكون علي السر ففقط الحمد الذي يثني اي
 اظهر لادبوته صلى الله عليه وسلم سابقية بالنسبة لتمام الادراج ومن المعلوم
 ان تعلق الحكم مشتق بوزن عليه الاشتقاق فكانه قال الحمد لله الباعث
 قوله رسول قدوم الرسالة كما هي متعلقة بالحق متعلق بالحق وعليه اشارة
 الي ان الرسالة افضل من النبوة وهو من ذهب الجور وهو الحق خلافا للذات الفاعل
 بانه النبوة افضل لتعلقها بالحق فقط والرسالة متعلقة بالحق وروى عليه بان الرسالة
 كما هي متعلقة بالحق متعلقة بالحق ايضاً فيها متعلقات وفيه عطف علي رسول
 من عطف اليه علي الخاص لا محل ايذانا وصفاً الاحتم اي الاعظم فقد
 تقتضي في التعبير حتي عبر بالاعظم والافضل والمكبر واحد حملي الله عليه وسلم
 جليضه لفظاً اشارة بمعني اسم القدر مشترك وهو الاعتناء بالصلى عليه
 ثم انما ان اضيفت لله تعالى فمعناها زيادة الشرف والتظيم لنبوه والرحمة
 لغير نبوه وان اضيفت لجن والملائكة فمعناها التظيم والدعاء علي المجد
 قوله وشرق الخ هذه الالف اسماء اذ في اسم الله عز وجل من تشرق فيه
 تنظيم معناه واحد كتاب الله المودود هو الوان فالله فانه المودود فلا خلافه
 تاجي

ولد ولدنا المبارک محمود ابی محمد الباقی
فی علم السلاطین رجب الفردی ان شاء اللہ
تعالیٰ صاحب محمود السیر
هذا مولدنی حجر الہیثمی رضی اللہ تعالیٰ عنہ
هذا مولدنی حجر الہیثمی

ولد ولدنا المبارک علی ابن عبد القادر
ابن کمالی صلی الخلیل فی یوم ثلثہ
یوم کوفہ فی ۱۴۴۸ انشاء اللہ
الحمد للہ

ولد ولدنا المبارک محمد صالح بن محمد الباقی
ناغیہ ربیع الآخر ۱۴۴۸ انشاء اللہ
قد عبد القادر ابن حسن بالکافہ فی غفرہ ۱۴۴۸

بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ الَّذِي شَرَّفَ هَذَا الْعَالَمَ
 بِمَوْلَدِ سَيِّدِ وَلَدِ آدَمَ وَكَتَلَبَهُ سَعُودَ
 الْأَنْبِيَاءِ وَالْمُرْسَلِينَ وَجَمِيعِ الْمَدْرِكَةِ
 لَا سِيَّمَا الْأَرْوَاحِ وَالْمُقَرَّبِينَ
 وَجَمَعَ فِيهِ سَائِرَ الْكَمَالَاتِ
 الْبَاطِنِيَّةِ وَالظَّاهِرَةِ وَجَعَلَهُ إِمَامَ

الْعَالَمِ

نعمت کبریٰ صلی اللہ علیہ وسلم

مَوْلَاكَ

النَّبِيِّ صَلَّى اللَّهُ عَلَيْهِ وَسَلَّمَ

تأليف

أحمد بن حجر الهيتمي

(٩٠٩ - ٩٧٣ هـ)

قرأه وعلق عليه أبو الفضل الحوييني الأثرى

دار الفکر بیروت
الطبعة الأولى: ١٤٠٣ هـ
الطبعة الثانية: ١٤٠٤ هـ

هذه الحاشية تسمى بحجة الفلج على مولد
 الامام الجواد عليه السلام بحجة مولعها الفاضل
 العامل الجهد الكامل من هو على كل وصف
 حميد الشمل الشيخ محمد بن احمد بن علي الجلي
 متعبنا الله بحياته ونفعنا
 بعلومه ومولعنا تهمة

وصلی اللہ علیہ

محمد رفیع علی



وهذا الاسم وهو **أخيه الفكر** على بولاء الأمام **أبي محمد** عبد **جمل** و **فريد** و **أخيه** **تاريخ** **الفرقة**
وقد سماها مولفها باسم **أخي** تضمن **التاريخ** المذكور ذلك وهو **هيايات الفكر** **الي**
عاني **مولد** **أبي** **محمد**

مكتبة جامعة الملك سعود قسم النخطوط

الرقم:	٥٩٤٦
الملاحظات:	مجموعة + الفهرست من ولد السيد الميرزا محمد
المؤلف:	محمد بن محمد بن عبد الله الموسوي
تاريخ النسخ:	١٢٨٠ هـ
اسم الناسخ:	محمد بن محمد بن عبد الله الموسوي
عدد الأوراق:	٩٧ ص
ملاحظات:	

نعمت کبریٰ ﷺ

تعارف

شیخ الاسلام مفتی اعظم مکہ مکرمہ
امام ابن حجر مکی شافعی قادری رحمۃ اللہ علیہ

نام و نسب

شیخ الاسلام، ابوالعباس، شہاب الدین، احمد بن محمد بدر الدین بن محمد شمس الدین بن علی نور الدین بن حجر یثیمی، مکی، سلمنتی، سعدی، انصاری، واکلی، ازہری، قادری، چشتی، شاذلی، مدینی، شافعی۔

”سلمنت“ مضافات مصر میں حرم مکہ کی جانب شرق میں ایک گاؤں کا نام ہے شیخ ابن حجر مکہ علیہ الرحمہ کے آباؤ اجداد ابتداءً اسی مقام پر آباد تھے، اسی مناسبت سے آپ کی نسبت میں ”سلمنتی“ ذکر کیا جاتا ہے، شیخ موصوف کی ولادت کے سال ہی آپ کے گھر والوں نے ”محلہ ابی الہیتم“ میں رہائش اختیار کر لی تھی اور یہ واقعہ 909ھ کا ہے، اسی سال ”محلہ ابی الہیتم“ میں رجب کے مہینے میں آپ کی ولادت باسعادت ہوئی۔

آپ کے نام کے ساتھ ”یثیمی“ کی نسبت مذکورہ علاقہ کی وجہ سے ہے، یہ ”محلہ ابی الہیتم“ غربی مصر کے مضافات میں سے ہے، انتہائی مردم خیز خطہ ارض ہے کئی افراد اس محلہ کی نسبت سے معروف ہیں (مثلاً امام نور الدین یثیمی صاحب مجمع الزوائد وغیرہ)۔

آپ کے نام کے ساتھ ازہری کی نسبت ”جامعہ ازہر“ کی وجہ سے ہے کیونکہ شیخ موصوف نے اسی قدیم مادر علمی سے اکتساب علم کیا تھا۔

آپ کے نام کے ساتھ ”سعدی“ کی نسبت ”بنی سعد“ کی وجہ سے ہے جو کہ ”انصار“ سے تعلق رکھتا ہے، فتوحات کے قدیم زمانے میں اس قبیلہ کے افراد نے مصر کی جانب ہجرت

نعمت کبریٰ ﷺ

کے شاگرد امام ابو بکر سیفی نے اپنی کتاب ”نفاس الدرر“ مخطوط میں لکھا ہے:
میں نے شیخ ابن حجر کے ہاتھ سے لکھی ہوئی تحریر دیکھی ہے جس میں آپ نے خود
اپنا سن پیدائش 909ھ لکھا ہے۔

ولادت کا مہینہ رجب المرجب ہے، البتہ دن کے بارے میں معلوم نہ ہو سکا۔

پرورش و ابتدائی تعلیم و تربیت

آپ کی کم عمری میں ہی والد گرامی کا انتقال ہو گیا تھا، اس کے بعد آپ کے پردادا
نے آپ کی پرورش کی، ان کی عمر مبارک 120 سال کے قریب ہوئی پھر ان کے وصال کے
بعد آپ کے والد گرامی کے شیوخ میں شیخ امام شمس الدین محمد السروی معروف ابن ابی
الحائل متوفی 932ھ اور شیخ امام احمد الشناوی شاگرد خاص شیخ الاسلام الشرف المناوی علیہ
الرحمہ نے آپ کی پرورش کی۔

اس زمانہ میں ”محلہ ابن الہیتم“ کے حالات میں فساد رونما ہونے لگا تو آپ کے
شیخ شمس الدین احمد الشناوی آپ کو ہمراہ لے کر عارف باللہ سید احمد البدوی علیہ الرحمہ کے
علاقے طحطا میں ان کے قائم کردہ مدرسے میں حاضر ہوئے اور آپ کو وہاں داخل کروادیا۔
یہاں آپ نے ابتدائی تعلیم حاصل کی پھر کچھ عرصہ بعد 924ھ میں شیخ مذکور نے آپ کو کعبہ
علوم و عرفان جامعہ ازہر میں داخلہ کروادیا۔ آپ نے مسلسل کئی سالوں تک اعظم و اکابر
علمائے کرام سے علوم و فنون میں اکتساب کیا اور ان میں مہارت تامہ حاصل کی اور اپنے
شیوخ و اساتذہ سے درس و تدریس، تالیف و تصنیف اور فتاویٰ کی اجازت حاصل کی۔

”نفاس الدرر“ میں آپ کے شاگرد ابو بکر بن محمد سیفی شافعی نے لکھا ہے:

929ھ میں شیخ ابن حجر مکی علیہ الرحمہ کے شیوخ نے انہیں اجازت افتاء و تدریس

عطا فرمائی اور اس وقت شیخ ابن حجر مکی کی عمر مبارک 20 سال تھی۔

شیخ ابن حجر مکی کے شیوخ و اساتذہ کرام

شیخ الاسلام امام ابن حجر مکی علیہ الرحمہ نے کثیر اعظم و اکابر ائمہ کرام سے اکتساب علم و فیض کیا ہے جن کی تفصیل کتب مطولات میں درج ہے بلکہ شیخ ابن حجر مکی علیہ الرحمہ نے اپنے اساتذہ و شیوخ کے تذکرہ پر مشتمل دو کتابیں بھی لکھیں ہیں:

(1) معجم وسط (2) معجم صغیر

اول کا مخطوطہ دارالکتب المعرفہ میں ”مجامع“ کے ضمن میں تحت الرقم 25 پر موجود ہے۔ ہم یہاں چند شیوخ و اساتذہ کرام کے نام اور اجمالی تعارف پیش کر رہے ہیں۔

- (1) شیخ الاسلام ابویحییٰ زکریا انصاری مصری شافعی، المتوفی 926ھ
- (2) شیخ امام زین الدین عبدالحق بن محمد السباطی، المتوفی 931ھ
- (3) شیخ شمس الدین محمد السروی المعروف ابن ابی الجمائل، المتوفی 932ھ
- (4) شیخ شہاب الصائغ الحنفی، المتوفی 934ھ
- (5) شیخ شمس الدین الدلجی الشافعی العثماني، المتوفی 947ھ
- (6) شیخ احمد بن عبدالحق السباطی الشافعی المصری، المتوفی 950ھ
- (7) شیخ ابوالحسن البکری الشافعی، المتوفی 952ھ
- (8) شیخ الاسلام شہاب الرملی الشافعی، المتوفی 957ھ

① شیخ الاسلام ابو یحییٰ زکریا انصاری مصری شافعی، متوفی 926ھ

آپ کا پورا نام زکریا بن محمد بن احمد بن زکریا ہے، اپنے زمانہ میں مصر کے عظیم محدث و فقیہ اور علماء و فقہاء کے امام و استاد تھے، آپ کی ولادت صحیح قول کے مطابق 826ھ میں ”سبکیہ“ نامی علاقے میں ہوئی جو مضافات مصر میں شرقی جانب ”بلیس“ اور ”عباسیہ“ کے مابین ایک جگہ کا نام ہے، کثیر اعظم و اکابر ائمہ کرام سے علم حاصل کیا، آپ کے شیوخ میں شیخ الاسلام سراج الدین بلقینی متوفی 868ھ اور امام ابن حجر عسقلانی شافعی 852ھ وغیرہ اکابر اہل علم و فضل شامل ہیں، شیخ موصوف نے جامعہ ازہر میں آپ سے دو سال تک برابر استفادہ کیا اور تمام علوم و فنون کی اجازت حاصل کی، شیخ الاسلام زکریا انصاری نے آپ کو اور آپ کے شیخ و استاد عبدالحق السباطی کو بیک وقت اجازت عطا فرمائی۔

شیخ الاسلام زکریا انصاری علیہ الرحمہ نے 926ھ جمعرات کے دن وصال فرمایا اور آپ کو امام شافعی علیہ الرحمہ کے مقبرہ مبارکہ کے قریب دفن کیا گیا، ہزاروں شاگردوں کے علاوہ علمی ذخیرہ بھی یادگار چھوڑا، جن کی تعداد محققین نے 89 بیان کی ہے، ان میں سب سے معروف بخاری شریف کی شرح ”مختار الباری“ کے نام سے مطبوعہ ہے، اسے مکتبہ الرشید ریاض نے 10 جلدوں میں شائع کیا ہے۔

② شیخ امام زین الدین عبدالحق بن محمد السباطی، متوفی 931ھ

آپ کا پورا نام عبدالحق بن محمد بن عبدالحق ہے 842ھ ”سبباط“ میں پیدا ہوئے، مصر کے جلیل القدر علماء میں آپ کا شمار ہوتا ہے، امام بدر الدین عینی، امام جلال الدین بلقینی، امام ابن الہمام اور ولی الدین السباطی جیسے مشاہیر سے اکتساب علم کیا، نیز امام ابن حجر عسقلانی سے بھی آپ کو اجازت حاصل ہے، شیخ ابن حجر کی علیہ الرحمہ نے آپ سے صحاح ستہ کا درس لیا اور علوم و فنون کی اجازت حاصل کی، 931ھ کو مکہ مکرمہ میں وفات پائی۔

③ شیخ شمس الدین محمد السروی المعروف ابن ابی الحماکل، متوفی 932ھ

ان کا نام محمد السروی ہے، شیخ الاسلام الشرف المناوی کے شاگردِ خاص ہیں۔ اپنے وقت کے اکابر علماء میں ان کا شمار ہوتا ہے، بیشمار افراد نے آپ کی شاگردی کا شرف حاصل کیا، شیخ ابن حجر مکی علیہ الرحمہ نے ان کے زیر سایہ ابتدائی تعلیم حاصل کی، آپ کے والد گرامی کی وفات کے بعد انہوں نے ہی آپ کی پرورش کی تھی، شیخ کے والد گرامی اور شیخ شمس الثناوی ان کے معروف شاگردوں میں سے ہیں۔

④ شیخ شہاب الصائغ، متوفی 934ھ

ان کا نام شیخ احمد بن الصائغ الحنفی ہے، منقولات و معقولات کے بے مثل علماء میں شمار کئے جاتے ہیں، انہوں نے شیخ امین الدین، شیخ تقی الدین الشمسی، امام شیخ الاسلام کافجی سے علم حاصل کیا، علم طب میں آپ کی بہت شہرت تھی، شیخ ابن حجر مکی نے مصر میں آپ سے علم طب میں استفادہ کیا۔

⑤ شیخ شمس الدین الدلجی الشافعی العثماني، متوفی 947ھ

آپ کا پورا نام محمد بن محمد بن احمد الدلجی عثمانی شافعی ہے، ”دلجی“ کے علاقے میں 860ھ میں پیدا ہوئے جو ”نیل“ کے غربی جانب مضافات مصر کا ایک علاقہ ہے، مصر و شام کے اکابر ائمہ کرام سے اکتسابِ علم کیا، شیخ ابن حجر مکی علیہ الرحمہ نے اٹھارہ سال کی عمر میں ان سے علم معانی و بیان، اصول فقہ، علم کلام اور منطق میں استفادہ کیا۔

⑥ شیخ احمد بن عبدالحق السباطی الشافعی المصری، متوفی 950ھ

انہوں نے اپنے والد گرامی سے تحصیلِ علم کر کے علوم و فنون میں مہارت حاصل کی عرصہ دراز تک مسجد حرام میں پڑھاتے رہے، غالباً شیخ ابن حجر مکی نے ان سے مکہ مکرمہ کے قیام کے دوران استفادہ کیا، آپ نے ان سے اصول فقہ اور علم کلام کی چند کتابیں پڑھیں۔

7 شیخ ابوالحسن البکری الشافعی، متوفی 952ھ

ان کا نام محمد بن محمد بن عبد الرحمن البکری صدیقی شافعی ہے، جامعہ ازہر کے اکابر علمائے کرام میں شمار ہوتے ہیں، شیخ الاسلام زکریا انصاری کے قابل فخر تلامذہ میں سے ایک ہیں، شیخ ابن حجر مکی نے جامعہ ازہر میں آپ سے کئی علوم وفنون میں استفادہ کیا اور شیخ ابن حجر مکی کے لئے انتہائی شرف کی بات ہے کہ ان کے ساتھ شیخ الاسلام زکریا انصاری کے سامنے صحیح مسلم پڑھنے کی سعادت حاصل کی نیز شیخ ابن حجر مکی نے 934ھ میں اپنا پہلا حج بھی ان کے ساتھ ادا کیا۔

8 شیخ الاسلام شہاب الدین ابوالعباس احمد بن حمزہ رملی شافعی، متوفی 957ھ

ان کا نام شہاب الدین ابوالعباس احمد بن حمزہ رملی مصری شافعی ہے، یہ شیخ الاسلام زکریا انصاری کے اکابر شاگردوں میں سے ایک ہیں، اپنے شیخ زکریا انصاری کے بعد مصر و علمائے مصر کے امام و مرجع تھے، شیخ ابن حجر مکی نے جامعہ ازہر میں ان سے کئی علوم وفنون میں استفادہ کیا۔

مکہ مکرمہ کی جانب سفر اور مستقل سکونت

شیخ ابن حجر مکی علیہ الرحمہ نے پہلی مرتبہ 934ھ میں مکہ مکرمہ کی جانب حج بیت اللہ کے لئے سفر اختیار کیا، اس سفر میں آپ کے استاد شیخ ابوالحسن البکری بھی ہمراہ تھے فریضہ حج کی ادائیگی کے بعد آپ واپس لوٹ آئے۔

پھر دوسری مرتبہ 938ھ میں مکہ مکرمہ کا سفر اختیار فرمایا، یہ سفر بھی حج بیت اللہ کے لئے تھا اور پھر تیسری مرتبہ 940ھ میں حج کی ادائیگی کے لئے مکہ مکرمہ حاضر ہوئے اور پھر یہی مستقل سکونت اختیار کر لی۔

بعض علمائے کرام نے لکھا ہے:

مکہ مکرمہ کی جانب ہجرت کا سبب یہ تھا کہ مصر کے قیام کے دوران آپ نے ”کتاب العباب فی الفقہ الشافعی“ کی انتہائی نفیس و ضخیم شرح بنام ”بشری الکرمیم“ لکھی تھی، بعض شریک حاسدین نے اس کا مسودہ چوری کر لیا جس کی وجہ سے آپ علیہ الرحمہ بہت غمگین رہتے تھے لیکن صبر و رضا کے مقام عظیم پر فائز ہونے کی وجہ سے آپ اکثر چوری کرنے والوں کے لئے معافی کی دعائیں مانگا کرتے تھے پھر اسی واقعہ کے سبب آپ نے مکہ مکرمہ کی جانب ہجرت فرمائی۔

کچھ سیرت نگاروں نے لکھا ہے:

جامع ازہر میں قیام کے دوران متواتر مصائب و فاقہ کشی کے سبب آپ نے مکہ مکرمہ کی جانب ہجرت اختیار کی۔

اس وقت جامع ازہر کی حالت آپ خود بیان فرماتے ہیں:

اگر اللہ تعالیٰ کی امداد شامل حال نہ ہوتی تو بشری تقاضوں کے مطابق ان مصائب و آلام کو برداشت کرنا ناممکن تھا، ان فاقوں کا حال یہ تھا کہ جامع ازہر میں چار سال ایسے گزرے جس میں سوائے ایک رات کے ہم نے گوشت کا ذائقہ تک نہیں چکھا تھا اور اس ایک رات کا حال بھی یہ تھا کہ ہمیں کہا گیا، بھنا ہوا گوشت آ رہا ہے آپ تمام طلباء بیٹھ جائیں پس ہم تمام لوگ ساری رات انتظار کرتے رہے، پھر رات کے اخیر میں گوشت ہمارے سامنے رکھا گیا تو وہ خشک و باسی گوشت تھا جس میں سے ہم ایک لقمہ بھی نہیں کھا سکے۔

بہر حال کئی ایسے مصائب و آلام تھے جنہوں نے شیخ ابن حجر کی علیہ الرحمہ کو مصر چھوڑنے پر مجبور کر دیا، لہذا آپ نے 940ھ میں حج بیت اللہ کا سفر اختیار کیا اور پھر یہی قیام پذیر ہو گئے، حرم مکہ میں آپ کی رہائش بازار مکہ کے قریب ”حریریۃ“ نامی جگہ پر تھی جو کہ مسجد حرام سے قریب تر جگہ تھی۔

مکہ مکرمہ کے مفتی اعظم

اللہ تعالیٰ نے شیخ ابن حجر مکی علیہ الرحمہ کو یہ سعادت بخشی کہ انہیں اپنے گھر کے قرب وجوار میں سکونت عطا فرمائی، آپ ”34 سال“ تک مکہ مکرمہ میں قیام پذیر رہے اور پھر وہیں آپ کا وصال ہوا، اس عرصے میں مکہ مکرمہ میں مذہب شافعی کے امام اور مفتی اعظم تھے، علمائے کرام دور دراز سے استفتاء و سوالات ان کی خدمت میں بھیجا کرتے تھے، آپ کا جواب ان کے لئے حرف آخر کا درجہ رکھتا تھا کیونکہ آپ کی ذات والا صفات مرجع علم و فن بلکہ مرجع علماء و فقہاء تھے۔

شیخ عبدالقادر عیدروس متوفی 1038ھ اپنی کتاب ”النور السافر عن اخبار القرن العاشر“ کے صفحہ 39 پر لکھتے ہیں:

ابن حجر کے نام سے دو ائمہ معروف ہیں ایک امام احمد بن علی حجر عسقلانی شافعی اور دوسرے شیخ ابن حجر مکی پتیمی، اگرچہ دونوں علم و فن کے بلند پایہ امام ہیں لیکن شیخ ابن حجر مکی علیہ الرحمہ کو حافظ ابن حجر عسقلانی پر فقہ میں برتری حاصل ہے کیونکہ علم فقہ میں شیخ ابن حجر مکی علیہ الرحمہ کو جو مقام و مرتبہ حاصل ہے، حافظ ابن حجر عسقلانی کو اس سے کوئی مماثلت حاصل نہیں اور ایسا کیوں نہ ہو کہ اللہ تعالیٰ نے شیخ ابن حجر مکی علیہ الرحمہ کو عرصہ دراز تک اپنے حرم پاک کی سکونت و برکات سے نوازا تھا اور یہ بات شیخ ابن حجر عسقلانی کو حاصل نہیں۔ (الخ)

مذہب شافعی کے سلسلے میں بلاشبہ شیخ ابن حجر مکی علیہ الرحمہ کے ذات والا صفات جنت ہے، امام اجل شیخ الاسلام یوسف بن اسماعیل نبھانی علیہ الرحمہ اپنی کتاب لا جواب ”شواہد الحق“ کے صفحہ 470 پر لکھتے ہیں:

شیخ ابن حجر مکی مذہب شافعی میں ایسے امام جلیل ہیں کہ سوائے علامہ شمس رملی کے دوسرا کوئی امام و علامہ ان کا ہم پلہ اور ہمسر نظر نہیں آتا البتہ ان دونوں کے درمیان ترجیح میں

نعمت کبریٰ ﷺ

علمائے شافعیہ کا باہم اختلاف ہے (کہ ان میں کون افضل ہے) مگر جس (مسئلے) پر دونوں کا اتفاق ہو جائے تو تمام شافعیہ کے نزدیک علی اطلاق اس حکم پر عمل و اعتقاد واجب و لازم ہو جاتا ہے تو یہ ہے مقام و مرتبہ شیخ ابن حجر کی کا مذہب شافعی میں --- اور یہ اتنا واضح ہے کہ کوئی شخص اس کا انکار نہیں کر سکتا۔ (الخ)

الغرض شیخ ابن حجر کی علیہ الرحمہ نے قریباً 34 سال تک مکہ مکرمہ زادہا اللہ شرفاً و تعظیماً میں مذہب شافعی کی مسند افتاء و تدریس کو رونق بخشی، متاخرین شافعی ائمہ میں آپ کا درجہ انتہائی بلند و بالا ہے، اسی لئے آج بھی مکہ مکرمہ میں شیخ ابن حجر کی علیہ الرحمہ کے اقوال اہل انصاف علمائے کرام کے لئے ایک دلیل کی حیثیت رکھتے ہیں بلکہ بہت سے مختلف فیہ مسائل میں آپ کے اقوال کی بنیاد پر ہی احکامات مرتب ہوتے ہیں جیسا کہ ماقبل علامہ نبہانی علیہ الرحمہ کی عمارت سے بھی اشارہ ملتا ہے۔

شیخ ابن حجر کی کا سلسلہ طریقت و تصوف

حضرت شیخ الاسلام ابن حجر کی علیہ الرحمہ جس طرح سے شریعت و فقہ، علوم دینیہ میں امام تھے، اسی طرح آپ کی ذات بابرکات طریقت و تصوف میں بھی امامت جلیلہ کے منصب پر فائز تھے، شیخ ابن حجر کی کی نسبت تصوف و طریقت کے بارے میں بھی موجودہ عرب سوانح و سیرت نگاروں نے چشم پوشی کی ہے، اس کی ظاہری وجہ تو یہ عیاں ہوتی ہے کہ اگر وہ آپ کی نسبت طریقت کو بیان کرتے تو خود ان کے بہت سے منصوبے خاک میں مل جاتے، اسی لئے شاید انہوں نے اس واضح و تابندہ حقیقت کو چھپانے کی کوشش کی لیکن حق ہمیشہ ظاہر ہو کر رہتا ہے۔

شیخ ابن حجر کی علیہ الرحمہ دراصل قادری، چشتی، مدینی، شاذلی، نسبت طریقت و تصوف کے حامل تھے۔ آپ غالباً عالم اسلام کی وہ واحد شخصیت ہیں جنہوں نے اپنے ہی شاگرد

کے ہاتھوں بیعت کی اور خود کو اپنے شاگردِ رشید کا شاگرد کہنے میں فخر محسوس کرتے تھے۔
اس اجمال کی تفصیل کچھ یوں ہے کہ شیخ ابن حجر مکی علیہ الرحمہ اپنے شاگردِ جلیل شیخ الاسلام علی بن حسام الدین متقی قادری چشتی شاذلی متوفی ۹۷۵ھ سے مرید تھے اور انہی سے آپ نے خرقہ خلافت حاصل کیا، یہاں مزید گفتگو سے قبل ہم شیخ علی متقی کے مشائخِ تصوف کا اجمالاً تذکرہ پیش کر رہے ہیں۔

شیخ علی بن حسام الدین متقی ”صاحبِ کنز العمال“ نے سب سے پہلے کمسنی میں اپنے والدِ گرامی عبدالملک بن قاضی خاں کے کہنے پر شیخ بہاء الدین گجراتی المعروف شیخ باجن شاہ چشتی کے دستِ اقدس پر بیعت کی اور ”سلسلہ چشتیہ“ میں داخل ہوئے، اس وقت آپ کی عمر آٹھ سال تھی اور اس وقت شیخ بہاء الدین گجراتی برہان پور میں قیام فرماتے، پھر کچھ عرصے بعد شیخ بہاء الدین گجراتی کے بیٹے شیخ عبدالحکیم ابن بے جن شاہ سے ”سلسلہ چشتیہ“ کا خرقہ حاصل کیا، اس کے بعد ملتان جا کر شیخ حسام الدین متقی کی خدمت میں حاضر ہوئے اور غالباً ان سے ”سلسلہ قادریہ“ میں خرقہ حاصل کیا۔

اس کے بعد مکہ مکرمہ میں شیخ الاسلام زکریا انصاری کے شاگردِ جلیل شیخ الازہر شیخ ابوالحسن بکری سے ”سلسلہ عالیہ قادریہ شاذلیہ مدینیہ“ کا خرقہ حاصل کیا نیز اسی زمانے میں شیخ محمد بن محمد بن محمد سخاوی سے بھی ”سلسلہ عالیہ قادریہ شاذلیہ“ میں خلافت و اجازت حاصل کی اور ”سلسلہ عالیہ مدینیہ“ کا خرقہ شیخ ابودین شعیب المغربي سے حاصل کیا۔

اس طرح شیخ علی متقی کا سلسلہ طریقت قادریہ چشتیہ شاذلیہ مدینیہ ہوا اور انہی سلاسل کی آپ نے شیخ ابن حجر مکی علیہ الرحمہ کو اجازت و خلافت عطا فرمائی۔ شیخ علی متقی اپنے مرید کامل شیخ ابن حجر مکی علیہ الرحمہ سے عمر میں ۲۴ سال بڑے تھے، شیخ علی متقی نے شیخ ابن حجر مکی سے مکہ مکرمہ کے ابتدائی زمانہ قیام میں علم حدیث میں استفادہ کیا لیکن بعد میں تمام عمر شیخ ابن حجر مکی علیہ الرحمہ نے آپ کی ذات سے استفادہ فرمایا، اس بارے میں شیخ الاسلام عبدالحق

محدث دہلوی علیہ الرحمہ کی عبارت ملاحظہ فرمائیں:

شیخ ابن حجر کہ دُرُ زمان خود اَعْظَم فقهاء و اَعْلَم علمائے مکہ معظمہ بود در ابتدای حال اُستاد شیخ بود اگر دُرُ معانی بعضی احادیث متوقف و متردّد شدی بشیخ گفته می فرستاده کہ این حدیث را بہ تبویب جمع الجوامع دُر کدّام باب نہادہ اند بقرینہ و قیاس آن بمعنی آن پی می برد و بارہا خود را نسبت بخدمت شیخ تلمیذ حقیقی می خواند و دُر آخر مرید شد و خرّقہ خلافت پوشید .

ترجمہ: شیخ ابن حجر کی جو اپنے زمانے میں مکہ مکرمہ کے بہت بڑے فقیہ و عالم تھے، وہ پہلے شیخ علی متقی کے استاد تھے لیکن انہیں بھی اگر کسی حدیث کے معنی میں مشکل درپیش آتی تو شیخ علی متقی سے کسی شخص کو بھیج کر پوچھ لیتے کہ آپ نے اس حدیث کو جمع الجوامع کے کس باب میں تبویب کیا ہے، ان کے بتانے پر مزید قیاس کر کے حدیث کے معانی تک رسائی حاصل کر لیتے تھے، (شیخ علی متقی نے ”کنز العمال“ کے نام سے جمع الجوامع للسیوطی کی احادیث کو ابواب کے تحت جمع کیا ہے، یہاں اسی کی جانب اشارہ ہے) شیخ ابن حجر کی نے بہت مرتبہ بطور فخر خود کو شیخ علی متقی کا شاگرد حقیقی شمار کیا ہے، حتیٰ کہ عمر کے اخیر میں آپ ان کے باقاعدہ مرید ہو گئے تھے اور ان سے ”سلاسل عالیہ“ (قادریہ، چشتیہ، شاذلیہ، مدینیہ) کا خرّقہ خلافت بھی حاصل کر لیا تھا۔

(اخبار الاخیار فارسی، صفحہ ۲۵۸، مطبوعہ نوریہ رضویہ پبلشنگ کمپنی، لاہور)

قارئین کرام! ان عبارات و حوالہ جات سے واضح ہو گیا کہ شیخ ابن حجر کی علیہ الرحمہ نسبت قادریہ، چشتیہ، شاذلیہ، مدینیہ رکھتے تھے اور انہی نسبتوں کو چھپانے کے لئے شیخ ابن حجر کی کے سیرت نگاروں نے کہیں آپ کو ”جنیدی“ لکھا ہے اور کہیں فقط ”شاذلی“، اور یہ اس وجہ سے کیا تا کہ لوگ یہ نہ کہنے لگیں کہ دیکھو ایک وہ زمانہ تھا جب مفتی اعظم مکہ مکرمہ قادری، چشتی ہوا کرتے تھے یعنی سلاسل تصوف کے حامل اور صوفیائے کرام کے ماننے والے اور

نعمت کبریٰ ﷺ

ایک اب کا زمانہ ہے کہ اب مکہ مکرمہ میں تصوف کے خلاف علم بلند کئے جاتے ہیں۔ لیکن الحمد للہ ہم نے اپنے قارئین کے لئے اللہ کے فضل و کرم سے انتہائی تلاش و بسیار کے بعد یہ اصول تحقیق پیش کر دی ہے، لہذا اس کی جس قدر ممکن ہو باحوالہ تشہیر کی جائے تاکہ مخالفین کو ان کی عیاریوں کا سبق حاصل ہو نیز اس کے لئے لازمی ہے کہ آئندہ اپنی تحریروں میں امام ابن حجر کی کے نام کے ساتھ ان نسبتوں کا استعمال بھی کیا جائے۔

شیخ ابن حجر کی کے شاگردین

شیخ ابن حجر کی علیہ الرحمہ نے اپنی باقیات صالحات میں کثیر اکابر و اجلہ شاگردین کا جم غفیر یادگار چھوڑا ہے، ویسے تو شیخ ابن حجر کی علیہ الرحمہ نے جامعہ ازہر میں ہی تدریس کی ابتداء کر دی تھی لیکن آپ کی تدریسی زندگی کی حقیقی معراج مکہ مکرمہ میں ہوئی اور یہ اللہ تعالیٰ کا آپ پر بہت فضل و کرم ہے کہ تدریسی زندگی کی معراج کا سفر اس مقدس شہر سے کرایا جہاں سے اپنے پیارے حبیب محمد مصطفیٰ ﷺ کو اپنے قرب خاص کے لئے معراج کا سفر کرایا بلکہ اسی مقام سے متصل جگہ سے جہاں سے سید الانبیاء ﷺ قلاب و قوسین اودانی کے جانب تشریف لے گئے تھے کیونکہ شیخ ابن حجر کی علیہ الرحمہ مکہ میں مقام ابراہیم کے سامنے تدریس فرماتے تھے۔

ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ

یہ ایک لطیف نکتہ تھا جو راقم نے کتب میں لکھا نہیں پایا، میرے رب کریم کی جانب سے دورانِ تحریر دل میں ڈال دیا گیا اگرچہ یہ بھی بدیہی بات ہے مگر اپنے اسلاف کی پیروی میں اسے لکھ دیا ہے کہ وہ بھی ایسے نکات زیب قرطاس کر دیا کرتے تھے۔

الْحَمْدُ لِلَّهِ رَبِّ الْعَالَمِينَ

آپ سے کثیر خلق خدا نے اکتسابِ علم کیا یہاں چند مشاہیر تلامذہ کے اسمائے گرامی مع مختصر تعارف پیش خدمت ہے:

- (1) شیخ عبدالقادر بن احمد بن علی فاکہی مکی، (ولادت 920ھ وفات 982ھ)
- (2) شیخ عبدالرؤف بن یحییٰ مکی شافعی الواعظ، (ولادت 930ھ وفات 984ھ)
- (3) شیخ جمال الدین محمد طاہر پٹنی ہندی مکی، (ولادت 913ھ وفات 986ھ)
- (4) شیخ محمد بن احمد بن علی فاکہی مکی حنبلی، (ولادت 923ھ وفات 992ھ)
- (5) شیخ احمد بن قاسم العبادی قاہری شافعی، (ولادت۔۔۔۔۔ وفات 994ھ)
- (6) شیخ عبدالکریم بن محب الدین حنفی مکی قطبی، (ولادت 961ھ وفات 1014ھ)
- (7) شیخ علی بن سلطان محمد ملا علی القاری مکی حنفی، (ولادت۔۔۔۔۔ وفات 1014ھ)
- (8) شیخ ابوبکر بن اسماعیل شنوائی مصری شافعی، (ولادت 959ھ وفات 1019ھ)
- (9) شیخ حسام الدین علی متقی حنفی ہندی، (ولادت 885ھ وفات 975ھ)
- (10) شیخ ابوبکر بن محمد السفینی الشافعی، (ولادت۔۔۔۔۔ وفات قریباً 975ھ)

(1) شیخ عبدالقادر الفاکھی، متوفی 982ھ

آپ کا پورا نام عبدالقادر بن احمد بن علی الفاکھی المکی ہے، ۹۲۰ھ میں پیدا ہوئے، کثیر علمائے کرام سے اکتسابِ علم کیا، مکہ مکرمہ میں قیام کے دوران شیخ ابن حجر مکی کی صحبت بابرکت اختیار کی اور شیخ ابن حجر مکی سے دیگر علوم و فنون کے ساتھ ساتھ بالخصوص علم فقہ میں کثیر استفادہ کیا، اپنے استاد سے حد درجہ عقیدت و محبت رکھتے تھے، اسی لیے ان کی شان مبارکہ کی تشہیر کیلئے ”فضائل ابن حجر پٹمی“ نامی کتاب لکھی، اس کتاب کے متعدد اقتباسات ”الکواکب السائرة“ وغیرہ کتب میں ملتے ہیں، فی الحال یہ کتاب مفقود ہو چکی ہے، شیخ عبدالقادر فاکہی بذاتِ خود بھی کثیر التصانیف مصنف تھے حتیٰ کہ اس کثرت سے کتابیں

لکھیں کہ بعض لوگ انہیں امام جلال الدین سیوطی شافعی سے تشبیہ دیتے نظر آتے ہیں، ان تصانیف میں مناجح الاخلاق السنیہ فی مباحج الاخلاق السنیہ، شرح البدایہ للغزالی اور شرح المنہاج زیادہ معروف ہیں۔

(2) شیخ عبدالرؤف الواعظ، متوفی 984ھ

آپ کا پورا نام عبدالرؤف بن یحییٰ بن عبدالرؤف المکی الشافعی ہے، ان کے دادا عبدالرؤف ”الواعظ“ کے لقب سے معروف تھے اسی نسبت سے آپ کو بھی ”واعظ“ کہا جانے لگا، 930ھ میں پیدا ہوئے، معروف ائمہ کرام سے اکتساب علم کیا اور پھر مکہ مکرمہ میں شیخ ابن حجر کی صحبت اختیار کر لی اور شیخ سے تفسیر، اصول اور علوم عربیہ ادبیہ میں اکتساب علم کیا، شیخ ابن حجر نے انہیں اپنی مرویات کی اجازت عطا فرمائی، 989ھ میں وصال فرمایا۔

(3) شیخ جمال الدین محمد طاہر الہندی، متوفی 986ھ

آپ کا پورا نام جمال الدین محمد طاہر الہندی اور لقب ”ملک المحدثین“ ہے، 913ھ میں پیدا ہوئے، قرآن کریم حفظ کیا اور کم عمری میں ہی علوم و فنون میں مہارت حاصل کر لی حتیٰ کہ علم حدیث کا گجرات میں آپ سے زیادہ کوئی عالم ماہر بلکہ پورے ہندوستان میں علم حدیث کے ماہرین میں آپ کا نام ممتاز نظر آتا ہے، آپ کے والد نے کثیر مال و دولت بطور میراث چھوڑی تھی جس میں سے آپ طلباء دین کی کفالت کیا کرتے تھے، مکہ مکرمہ میں حج بیت اللہ کے لیے حاضر ہوئے اور اسی دوران شیخ ابوالحسن البکری، شیخ ابن حجر کی اور شیخ علی متقی سے اکتساب علم کیا، غالباً یہ 932ھ کا واقعہ ہے کیونکہ اسی سال شیخ ابن حجر نے شیخ ابوالحسن البکری کے ساتھ حج کیا تھا ان کی شہرہ آفاق تصانیف میں ”مجمع بحار الانوار“ ایک عظیم علمی کارنامہ ہے، اس کے علاوہ دیگر تصانیف بھی ہیں آپ کو 6 شوال 986ھ کو فرقة رافضہ مہدویہ کے چند افراد کے ہاتھوں جام شہادت نصیب ہوا۔

(4) شیخ محمد بن احمد الفاکھی الحسنبی، متوفی 992ھ

آپ کا پورا نام محمد بن احمد بن علی الفاکھی المکی الحسنبی ہے، 923ھ میں پیدا ہوئے، مذہب حنبلی کے معروف و مقتدر علماء میں شمار کیے جاتے ہیں، شیخ ابن حجر مکی سے مکہ مکرمہ میں سب سے اخیر میں اکتساب علم کرنے والوں میں شامل ہیں، کئی قابل قدر کتابیں تصنیف فرمائیں ان میں نور الابصار شرح مختصر الانوار، رسالہ فی اللغة شامل ہیں، نہایت سخی تھے، اسی لیے اکثر حالت قرض میں رہتے تھے لیکن لوگوں کی ضروریات پوری کرتے تھے، آپ پر حرارت کا غلبہ رہتا تھا، ہند میں کئی بار تشریف لائے، جمادی الاخریٰ جمعہ کی رات 992ھ میں انتقال فرمایا۔

(5) شیخ احمد بن قاسم العبادی الشافعی، متوفی 994ھ

آپ کا پورا نام احمد بن قاسم العبادی القاہری الشافعی ہے، علوم عربیہ اور فقہ شافعیہ کے ماہر تھے، شیخ ابن حجر مکی سے آپ نے دیگر علوم و فنون کے علاوہ بالخصوص عوارف المعارف، الورقات للکجینی کا درس لیا، آپ بھی کثیر التصانیف شخصیات میں شامل ہیں۔ الآیات البینات علی جمع الجوامع، حاشیہ علی شرح الورقات اور حاشیہ علی تحفۃ المحتاج لابن حجر مکی تصانیف ہیں، حج سے لوٹتے ہوئے انتقال ہوا اور مدینہ منورہ میں دفن ہوئے۔

(6) شیخ عبدالکریم نہروانی قطبی حنفی، متوفی 1014ھ

آپ کا پورا نام عبدالکریم بن محبت الدین ابو عیسیٰ علاؤ الدین احمد بن محمد نہروانی الحنفی المکی ہے اور ”قطبی“ کے لقب سے معروف ہیں، 961ھ میں پیدا ہوئے، مکہ مکرمہ میں اکابر ائمہ کرام سے استفادہ کیا، بہت چھوٹی عمر میں شیخ ابن حجر سے تعلیم حاصل کی، 982ھ میں مصلیٰ حنفی کی ذمہ داری بھی آپ کو تفویض کر دی گئی، آپ نے تاریخ المدینہ قطب الدین نہروانی کا اختصار بھی کیا نیز بخاری شریف کی شرح بھی لکھی جو نامکمل رہی۔

(7) شیخ ملا علی القاری المکی الحنفی، متوفی 1014ھ

آپ کا پورا نام علی بن سلطان محمد الہروی القاری المکی الحنفی ہے، آپ کے سال ولادت کا علم نہیں ہو سکا، جلیل القدر ائمہ کرام سے اکتساب علم کیا اور متاخرین میں آپ کی ذات خود ایک مستند حوالہ ہے، علوم حدیث و ادب میں ان کی آراء کو قابل قدر گردانا جاتا ہے، شیخ ابن حجر کی سے مکہ مکرمہ میں کثرت سے استفادہ کیا اسی لیے اپنی کتابوں میں جا بجا ان کے حوالے سے عبارت و اقوال نقل کرتے ہیں البتہ بعض جگہ پر اپنے استاد شیخ ابن حجر کی سے دلائل علمی کے ساتھ اختلاف کرتے بھی نظر آتے ہیں، آپ کی تصانیف بیشمار ہیں، جن میں مرقاۃ المفاتیح شرح مشکوٰۃ المصابیح، شرح الشفاء للقاضی عیاض وغیرہ قابل فخر کتابیں ہیں، ایمان والدین کریمین کے بارے میں انتہائی سخت موقف رکھتے تھے اور نعوذ باللہ انہیں کافر کہتے تھے جیسا کہ ”مرقاۃ المفاتیح“ ہے لیکن اللہ تعالیٰ کے فضل و کرم سے بعد میں اس موقف سے رجوع کر کے ایمان کے ثبوت کے قائل ہو گئے تھے جیسا کہ شرح الشفاء میں خود اس امر کی جانب کلام فرمایا ہے۔ واللہ الصمد و التناء

(8) شیخ ابوبکر الشوانی الشافعی، متوفی 1019ھ

آپ کا پورا نام ابوبکر بن اسماعیل بن شہاب الدین عمر بن علی الشوانی التونس المصری الشافعی ہے، ۹۵۹ھ میں پیدا ہوئے، شیخ ابن حجر کی سے چھوٹی عمر میں اکتساب علم کیا اور بالخصوص تفسیر و حدیث میں مہارت حاصل کی، ان کی تصانیف میں حاشیہ المقدمة الازہریۃ فی علوم العربیہ، حاشیہ علی شرح قطر الندی وغیرہ معروف ہیں۔

(9) شیخ حسام الدین علی متقی حنفی ہندی، متوفی 975ھ

آپ کا نام علی بن حسام الدین بن عبد الملک بن قاضی خان متقی شاذلی برہانپوری ہے، شیخ عبد القادر عیدروس نے ”النور السافر“ میں آپ کو ”قرشی“ بھی لکھا ہے، ہندوستان

نعمت کبریٰ صلی اللہ علیہ وسلم

کے شہر برہانپور میں ۸۸۵ھ میں پیدا ہوئے، پھر ہجرت کر کے مکہ مکرمہ تشریف لے گئے اور وہیں آپ کا وصال ہوا، اور جنت المعلیٰ میں پہاڑی (جواب نہیں ہے) کے پاس حضرت فضیل بن عیاض کے قرب میں مدفون ہوئے، شیخ ابن حجر کی سے مکہ مکرمہ میں ابتدائی ایام میں استفادہ کیا، ان کے بارے میں مزید تفصیلات اسی کتاب کے عنوان ”شیخ ابن حجر کی کا سلسلہ طریقت و تصوف“ میں مذکور ہو چکی، وہاں مراجعت فرمائیں۔

(۱۰) شیخ ابوبکر بن محمد السیفی الشافعی، متوفی ۹۷۵ھ

آپ کا پورا نام ابوبکر بن محمد بن عبد اللہ بن علی بن باعمر سیفی یزنی شافعی ہے، نفائس الدرر ”مخطوط“ کے سرورق پر آپ کو ”جنیدی“ بھی لکھا ہے، شیخ ابوبکر سیفی کے نام سے معروف ہیں، امام ابن حجر کی کے ممتاز تلامذہ میں آپ کا شمار ہوتا ہے، معجم المؤلفین میں عمر رضا کمالہ نے آپ کو ”مؤرخ“ لکھا ہے۔ ”نفائس الدرر فی ترجمۃ ابن حجر“ کے نام سے شیخ ابن حجر کی شافعی کے بارے میں ایک نفیس کتاب لکھی ہے جس میں آپ کی تصانیف کے اسمائے گرامی کو نہایت جامعیت کے ساتھ تحریر کیا ہے، آپ کے بارے میں اس سے زیادہ تفصیلات معلوم نہیں ہو سکیں۔

شیخ ابن حجر کی کا علمی خزانہ

شیخ الاسلام امام ابن حجر کی علیہ الرحمہ کو اللہ تعالیٰ نے تقریر و تدوین کے ساتھ ساتھ تحریر کی بے مثال قوت بھی عطا فرمائی تھی، اسی لئے شیخ موصوف نے جہاں اپنی تقریر و تدوین کی برکت سے خلق خدا کو فیضیاب کرتے ہوئے ائمہ علم و فن تیار فرما کر امت مسلمہ کے لئے یادگار چھوڑے، وہیں تحریری خدمات کی صورت میں بھی لا جواب و بے مثال علمی خزانہ امت مرحومہ کے لئے وراثت علمی کی صورت میں پیش کیا، جن میں سے کچھ تصانیف کے اب صرف نام ہی ملتے ہیں جبکہ بقیہ تصانیف چھپ چکی ہیں، انتہائی تلاش اور بیسیوں کتب و مخطوطات

کی ورق گردانی کے بعد جن تصانیف کے نام ہمیں مل سکے انہیں پیش نظر کر رہے ہیں، شاید اتنے اسمائے کتب کسی ایک کتاب میں یکجا نہ ملیں۔

- (۱) الاعلام بقواطع الاسلام
- (۲) اتحاف أهل الاسلام بخصوصيات الصيام
- (۳) الاتحاف ببيان أحكام اجارة الأوقاف
- (۴) أسنى المطالب فى صلة الأقارب
- (۵) اسعاف الابرار فى شرح مشكاة الأنوار (نفاکس میں مذکور نہیں)
- (۶) أشرف الوسائل الى فهم الشمائل
- (۷) الافادة فيما جاء فى المرض والعيادة
- (۸) الانافة [أو الانابة] فيما جاء فى الصدقة والضيافة
- (۹) الايضاح شرح أحاديث النكاح (نفاکس الدرر میں اس کا نام ”الافصاح“ مذکور ہے)
- (۱۰) الايعاب شرح العباب (تاکمل)
- (۱۱) تحرير المقال فى آداب وأحكام وفوائد يحتاج اليها مؤدّبوا الاطفال مع ذيله
- (۱۲) تحفة المحتاج لشرح المنهاج
- (۱۳) تطهير الجنان واللسان عن ثلب معاوية بن أبى سفيان ؓ
- (۱۴) الجوهر المنظم فى زيارة القبر الشريف النبوى المكرم ؐ
- (۱۵) الخيرات الحسان فى مناقب أبى حنيفة النعمان ؓ
- (۱۶) الدر المنضود فى الصلوة والسلام على صاحب المقام المحمود ؐ
- (۱۷) الزواجر عن اقتراف الكبائر
- (۱۸) كنز الناظر فى مختصر الزواجر (نفاکس میں نہیں)
- (۱۹) شرح ألفية ابن مالك
- (۲۰) الصواعق المحرقة فى الرد على اهل البدع والزندقة ، مع ذيله

- (۲۱) اصابة الأغراض في سقوط الخيار بالأعراض
- (۲۲) فتح الاله بشرح مشكاة المصابيح للتبریزی
- (۲۳) الفتح المبين شرح الاربعین للنووی
- (۲۴) کفّ الرعاع عن محرمات اللهو والسماع
- (۲۵) مبلغ الارب فی فضل العرب
- (۲۶) معدن الیواقیت الملتمة فی مناقب الائمة الأربعة (نفاکس میں نہیں)
- (۲۷) المنح المکیة شرح الهمزية فی مدح خیر البریة للبوصیری (نفاکس میں نہیں)
- (۲۸) منهاج الطالبین فی مختصر المحرّر فی فروع الشافعی (نفاکس میں نہیں)
- (۲۹) مختصر الايضاح للنووی (نفاکس میں نہیں)
- (۳۰) معجم وسط (تذکرہ شیوخ)
- (۳۱) الامداد فی شرح الارشاد للمقری (شرح کبیر)
- (۳۲) فتح الجواد فی شرح الارشاد للمقری (شرح صغیر)
- (۳۳) الأربعون فی الجهاد
- (۳۴) الأربعون العدلیة المسمی الفضائل الكاملة لذوی الولاية العادلة
- (۳۵) رسالة فی القدر (نفاکس میں نہیں)
- (۳۶) الانتباه لتحقيق غویص مسائل الاکراه (نفاکس میں نہیں)
- (۳۷) ايضاح الاحکام لما تأخذه العمال والحکام
- (۳۸) تاریخ اخوان الصفا بنید من أخبار الخلفاء (نفاکس میں نہیں)
- (۳۹) تحذیر الثقات عن أكل الكفتة والقات
- (۴۰) تحفة الزوار الی قبر النبی المختار ﷺ (نفاکس میں نہیں)
- (۴۱) التحقيق لما يشملہ لفظ العتیق (نفاکس میں نہیں)
- (۴۲) تطهير العیبة عن دنس الغیبة

- (۴۳) النخب الجلیلة فی الخطب الجزیلة (نفاکس میں نہیں)
- (۴۴) تکفیر الکبائر (نفاکس میں نہیں)
- (۴۵) تلخیص المحرّر من الأراء حکم الطلاق المعلق بالابراء
- (۴۶) تنبیہ الأخیار علی معضلات وقعت فی کتابی الوظائف واذکار الأذکار
- (۴۷) تنویر البصائر والعیون بإیضاح حکم بیع ساعة من قرار العیون (نفاکس میں نہیں)
- (۴۸) جزء فی العمامة النبویة (نفاکس میں نہیں)
- (۴۹) الحق الواضح المقدر فی حکم الوصیة بالنصب المقدر (نفاکس میں نہیں)
- (۵۰) قرۃ العین ببیان أن التبرع لا یبطله الدین
- (۵۱) کشف الغین عن ضلّ عن محاسن قرۃ العین (مذکورہ بالا قرۃ العین کا ذیل)
- (۵۲) رفع الشبه والرب عن حکم الاقرار باخوة الزوجة المعروفة بالنسب
- (۵۳) الدرر الزاهرة فی کشف بیان الآخرة (نفاکس میں نہیں)
- (۵۴) سوابغ المدد فی العمل بمفهوم قول الواقف من مات من غیر ولد
- (۵۵) مختصر الروض فی الفقه المسمی النعیم (یہی کتاب اور اسکی شرح چوری ہوئی تھی)
- (۵۶) شرح مختصر الروض فی الفقه (مسیٰ بشری الکریم شرح النعیم)
- (۵۷) شرح مختصر أبی الحسن البکری فی الفقه
- (۵۸) شرح مقدمة بأفضل فی الفقه (نفاکس میں نہیں)
- (۵۹) شنّ الغارة علی من أبدی تقوله فی الحنا وعواره
- (۶۰) الفتاویٰ الحدیثیة (نفاکس میں نہیں)
- (۶۱) الفتاویٰ الفقہیة الکبریٰ
- (۶۲) قواطع الاسلام فی الالفاظ المکفرة (نفاکس میں نہیں)
- (۶۳) فضائل الصدقة وأحكامها وأنواعها (نفاکس میں نہیں)
- (۶۴) القول المختصر فی علامات المهدی المنتظر (نفاکس میں نہیں)

- (۶۵) معجم صغیر/ ثبت ابن حجر الہیتمی (تذکرہ شیوخ)
- (۶۶) المناہل العذبة فی اصلاح ما وھی من الکعبة
- (۶۷) القول الجلی فی خفض المعتلی (نفاکس میں نہیں)
- (۶۸) نصیحة الملوك
- (۶۹) شرح صلاة النبی ﷺ للغزالی (نفاکس میں نہیں)
- (۷۰) النعمة الکبریٰ علی العالم فی مولد سید ولد آدم
- (۷۱) تحریر الکلام فی القیام عند ذکر مولد خیر الانام ﷺ (نفاکس میں نہیں)
- (۷۲) مولد النبی ﷺ أو اختصار النعمة الکبریٰ
- (۷۳) حاشیة الايضاح المسمیٰ منح الفتاح بکشف حقائق الايضاح للنووی
- (۷۴) کنه أمراد فی شرح بانث سعاد (نفاکس میں نہیں)
- (۷۵) المنهاج القويم شرح علی المقدمة الحضرمیة فی الفقه الشافعی
- (۷۶) الايضاح لما جاء فی الراشدین (نفاکس میں نہیں)
- (۷۷) ثلاث مسائل فی صفات الباری (نفاکس میں نہیں)
- (۷۸) أجوبة ابن حجر علی اشکالات للعز بن عبد السلام (نفاکس میں نہیں)
- ﴿ نفائس الدرر للشیخ أبی بکر السیفی ”مخطوط“ میں مذکورہ کتب ﴾
- (۷۹) سعادة الدارين فی صلح الاخوين
- (۸۰) جمر القضاء لمن تولى القضاء
- (۸۱) الصاق عوار الهوس بمن لم يفهم الاضطراب فی حدیث البسملة عن انس
- (۸۲) المنهج القويم الی شرح مسائل التعلیم
- (۸۳) حاشیة شرح الصغیر علی الارشاد
- (۸۴) حاشیة الايضاح المسمیٰ منح الفتاح بکشف حقائق الايضاح
- (۸۵) حاشیة شرح علی المنهاج المسمیٰ طرفة الفقیر بتحفة القدير (ناکمل)

- (۸۶) حاشیة العباب المسمّی كشف النقاب عن مخبات العباب (تاکمل)
- (۸۷) مختصر الارشاد (تاکمل)
- (۸۸) المستعذب فی حکم بیع الماء أو ساعة من قراره وتحقيق الحكم بالموجب
- (۸۹) مسائل الاكراه الحسی والشرعی فی الطلاق
- (۹۰) كشف الغین عن أحكام الطاعون وأنه لا يدخل البلدين
- (۹۱) أحكام الحمام
- (۹۲) در الغمامة فی الطلیسان والعذبة والعمامة
- (۹۳) كف ابن العفیف عن الخطاء والخطل والتحریف المسمّی الانتصار
- (۹۴) مختصر شرح الهمزية كيف ترقى رقیك الانبياء
- (۹۵) حسن التوسّل فی آداب زیارة أفضل الرسل ﷺ
- (۹۶) طرق الفوائد و طرف الفراید
- (۹۷) التذكرة والتعرف فی الاصلین والتصوف
- (۹۸) منظومة الجرومية (تاکمل)
- (۹۹) منظومة فی أصول الدین
- (۱۰۰) شرح منظومة فی أصول الدین (تاکمل)
- (۱۰۱) مختصر تاریخ الخلفاء للسيوطی
- (۱۰۲) ختم البخاری (تاکمل)
- (۱۰۳) ختم المنهاج
- (۱۰۴) شرح مختصر الاحیاء المسمّی عین العلم (تاکمل)
- (۱۰۵) شرح عقيدة لابن العراقي (تاکمل)
- (۱۰۶) شرح العوارف المعارف (تاکمل)

- (۱۰۷) أحكام الامامة
- (۱۰۸) شروط الوضوء
- (۱۰۹) رسالة فى الاسراء
- (۱۱۰) رسالة فى الخلّ
- (۱۱۱) العتقا فى الوقف (مخطوط میں ایسے ہی مذکور ہے)
- (۱۱۲) العمل بالمفهوم فى الوقف (مخطوط میں ایسے ہی مذکور ہے)
- (۱۱۳) بطلان الدور فى مسألة السريجية (مخطوط میں ایسے ہی مذکور ہے)
- (۱۱۴) رسالة فى (أحكام) الحيض
- (۱۱۵) الايضاح والبيان لما جاء فى ليلتى الرغائب والنصف من شعبان
- (۱۱۶) الذيل على حاشيته (لابن حجر مكي) على شمائل الترمذی
- (۱۱۷) النفحات المكية (فى علم الكلام والرد على الرافضة والشيعة)
- (۱۱۸) شرح الحزب لابی الحسن البكرى (تاکمل)
- (۱۱۹) ردّ على من أنكر قول شيخ أبى الحسن البكرى فى حربه أستغفر الله مما سوى الله
- (۱۲۰) مختصر الهنية السنّية فى الهيئة السنّية
- (۱۲۱) مختصر كتاب خادام الزركشى المسمّى تحرير الخادام
- نوٹ: ”نفّاس الدرر“ کے حوالے سے جتنے کتب کے اسماء مذکور ہوئے ہیں یہ وہ ہیں جو اس کے علاوہ کہیں اور ذکر نہیں ہوئے، لیکن ۸ تا ۷ تک جو اسمائے کتب اوپر ذکر کیے گئے ہیں یہ اسماء دیگر کتب، مثلاً شذرات الذهب، الاعلام، الکواکب السائرة، النور السافر، ہدیۃ العارفین، کشف الظنون، نزہۃ الخواطر، معجم المؤلفین، وغیرہ میں بھی متفرق طور پر مذکور ہیں، البتہ ہم نے نفّاس الدرر میں ان کے ہونے یا نہ ہونے کی وضاحت تحریر کر دی ہے۔

نعمت کبریٰ ﷺ

شیخ الاسلام ابن حجر کی یتیمی علیہ الرحمہ کی تصانیف میں سے درج ذیل نمبروں کے مخطوطات کے عکس راقم الحروف کے پاس موجود ہیں۔

۱۱۵-۹۴-۷۸-۷۷-۷۰-۶۶-۶۶-۶۵-۶۴-۶۳-۶۲-۶۱-۶۰-۵۹-۵۸-۵۷-۵۶-۵۵-۵۴-۵۳-۵۲-۵۱-۵۰-۴۹-۴۸-۴۷-۴۶-۴۵-۴۴-۴۳-۴۲-۴۱-۴۰-۳۹-۳۸-۳۷-۳۶-۳۵-۳۴-۳۳-۳۲-۳۱-۳۰-۲۹-۲۸-۲۷-۲۶-۲۵-۲۴-۲۳-۲۲-۲۱-۲۰-۱۹-۱۸-۱۷-۱۶-۱۵-۱۴-۱۳-۱۲-۱۱-۱۰-۹-۸-۷-۶-۵-۴-۳-۲-۱

شیخ ابن حجر کی تمام عقائد و معمولات وہی تھے جو آج بھی سواد اعظم اہل سنت و جماعت کا امتیازی و طیرہ ہے، لہذا صفحات کی تنگ دامنی کے پیش نظر مفصل کلام کرنے کے بجائے موضوع کی مناسبت سے فقط میلاد النبی ﷺ کے حوالے سے آپ کی چند تصانیف کا تفصیلی تعارف پیش کر رہے ہیں جس سے اہل سنت کے معمولات سے امام موصوف کی محبت کا قدرے اندازہ لگایا جاسکتا ہے۔

امام ابن حجر کی اور میلاد النبی ﷺ

امام حرم ملی، مفتی اعظم شافعیہ، شیخ الاسلام ابن حجر کی یتیمی علیہ الرحمہ نے جہاں دیگر کئی علوم اسلامیہ کے حوالے سے بیش قیمت تصانیف تحریر فرمائیں، وہیں سید الانبیاء والمرسلین علیہ الصلوٰۃ والسلام کے میلاد کے بارے میں بھی جواہر کو محبت و عقیدت کی لڑی میں سجا کر امت مسلمہ کے سامنے پیش کیا، شیخ ابن حجر کی علیہ الرحمہ سے قبل بھی بے شمار اساطین امت و اکابرین ملت اسلامیہ نے اس موضوع پر لا جواب و بے مثال تصانیف تحریر فرمائی ہیں جو بلاشبہ ان کی زندگی کا بہترین ذخیرہ اور آخرت میں سرخروئی کا انمول تحفہ ہیں۔ اس طرح شیخ ابن حجر کی علیہ الرحمہ نے بھی اسلاف کی روش پر چلتے ہوئے اور محبت رسول ﷺ کو عوام الناس میں مزید فروغ دینے کے لئے میلاد النبی ﷺ کے حوالہ سے درج ذیل کتابیں تحریر فرمائیں۔

(۱) النعمة الكبرى على العالم في مولد سيد ولد آدم ﷺ

(۲) تحرير الكلام في القيام عند ذكر مولد خير الانام ﷺ

(۳) مولد النبي ﷺ أو اختصار النعمة الكبرى

النعمۃ الکبریٰ علی العالم فی مولد سید ولد آدم ﷺ

یہ کتاب شیخ ابن حجر مکی علیہ الرحمہ کی اپنے موضوع پر ایک بے مثال مختصر و جامع تالیف ہے اس میں شیخ موصوف نے واقعی ایسے نکات بیان فرمائے ہیں جو اپنی مثال آپ ہیں۔

اس کتاب کا سب سے پہلا نسخہ استنبول ترکی کا ہے جسے ”مکتبۃ ایشیق، دار الشفقتہ، استانبول، ترکی“ 1397ھ بمطابق 1977ء کو شایان شان طرز پر شائع کیا، جس کے اخیر میں شیخ ابن حجر مکی علیہ الرحمہ کے حیات انبیائے کرام علیہم السلام کے بارے میں ایک منظوم کلام کو بھی شامل کیا گیا ہے اور اس کے بعد ”حسن المقصد فی عمل المولد للسیوطی“ کے قلمی نسخہ کے عکس کو بھی شامل کیا گیا ہے، اس طرح کل صفحات کی تعداد 94 ہے۔

اسی کے عکس کو پاکستان میں مناظر اسلام ضیاء اللہ قادری علیہ الرحمہ کے زیر اہتمام قادری کتب خانہ تحصیل بازار سیالکوٹ نے ”سالك فضلى“ کے ترجمہ کے ساتھ دومرتبہ شائع کیا ہے پہلی بار 1398ھ بمطابق 1978ء یعنی استانبول میں شائع ہونے کے ایک سال بعد اور دوسری مرتبہ 8 شعبان 1401ھ یعنی آج سے قریباً 31 سال قبل۔

اس کا ایک سلیس ترجمہ راقم الحروف نے بھی کیا ہے، جسے پہلی مرتبہ مبلغ اسلام، خلیفہ اعلیٰ حضرت، شاہ محمد عبدالعلیم صدیقی میرٹھی علیہ الرحمہ کے نام سے منسوب ”مکتبۃ علیمیہ“ کراچی نے مولانا محمد آصف خان علیہ السلام کے زیر اہتمام اعلیٰ طباعت کے ساتھ ربیع الاول، 1429ھ بمطابق مارچ، 2008ء میں شائع کیا تھا اب اسی ترجمہ کا جدید ایڈیشن، مصنف کے تفصیلی حالات کے اضافے اور اعتراضات کے جوابات کے ساتھ زوایہ پبلیشرز لاہور کی جانب سے محترم نجابت علی تارڑ کے زیر اہتمام شائع کیا جا رہا ہے۔

اس کے علاوہ عربی متن کو ”مکتبۃ الحقیقۃ“ استانبول، ترکی نے 1424ھ

نعمت کبریٰ ﷺ

بمطابق 2003ء میں شائع کیا، اس کے کل صفحات کی تعداد 321 ہے، اس میں ”النعمۃ الکبریٰ“ کے ساتھ ساتھ ”جواہر البحار“ میں مذکورہ کتاب کی جو تلخیص درج ہے اسے بھی شامل کر دیا گیا ہے نیز ”الحقائق فی قرأۃ مولد النبی ﷺ“ نامی مجلہ علمیہ کو بھی من و عن شامل کر دیا گیا ہے۔

”النعمۃ الکبریٰ علی العالم“ کا ایک مخطوط شاہ سعود یونیورسٹی سعودی عرب میں موجود ہے، اس مخطوط کے کل صفحات کی تعداد 35 ہے، بقیہ تفصیل حسب ذیل ہے: المولد النبوی، کتب ستہ، 1276ھ، 32ق 19س، 15x23، تحت، 3506، السیرۃ النبویۃ۔

اس مخطوط کا عکس ہمارے پاس موجود ہے اس کے علاوہ ہمیں کسی دوسرے مخطوط کا سراغ نہیں مل سکا، شیخ ابن حجر مکی علیہ الرحمہ نے اپنی اسی کتاب کا اختصار بھی کیا تھا جس کا نام ”مولد النبی ﷺ“ ہے، اسی تلخیص کی ایک عربی شرح خاتم الفقہاء علامہ شامی کے ہتھیچہ علامہ شیخ احمد عابدین شامی نے لکھی جس کا نام ”نشر الدرر علی مولد ابن حجر“ ہے اکثر علمائے کرام نے اس شرح کو اصل النعمۃ الکبریٰ کی شرح سمجھ لیا ہے جو کہ سنگین غلطی ہے، اس شرح کے متعدد اقتباسات علامہ نبہانی نے جواہر البحار اور حجتہ اللہ علی العالمین میں نقل کئے ہیں۔

کتاب النعمۃ الکبریٰ علی العالم اور منکرین میلاد کا رد عمل

جیسا کہ مذکورہ بالا سطور میں ہم نے تفصیل کے ساتھ ”النعمۃ الکبریٰ علی العالم“ کے مخطوط و مطبوعہ نسخوں کا ذکر کر دیا ہے، لیکن ایسی شاندار کتاب جو مکمل اہل سنت کے مروجہ میلاد النبی کی تائید کر رہی ہے اور اس پر کمال یہ کہ وہ لکھی ہوئی ہے مفتی اعظم مکہ مکرمہ شیخ الاسلام ابن حجر مکی علیہ الرحمہ کی۔ اب یہ بات تو منکرین میلاد کو کسی طور پر گوارا نہ ہوئی، اس

لئے انہیں عیاری و مکاری سے کام لینا پڑا، جس کے لئے انہوں نے نہایت صفائی سے ایک نئی ”النعمۃ الکبریٰ“ ایجاد کر ڈالی۔

اس کا مکمل نام انہوں نے رکھا ہے ”اتمام النعمۃ الکبریٰ علی بمولد سید ولد آدم“ اسے 1422ھ بمطابق 2001ء میں دارالکتب العلمیہ نے بڑے سائز پر شائع کیا ہے، کل صفحات کی تعداد 127 ہے جس پر بے لگام تحقیق کی تکلیف اٹھائی ہے عبدالعزیز سید ہاشم الغزولی نے۔

قارئین کرام! اس کارستانی کو ملاحظہ فرمائیں اس مطبوعہ کتاب میں باقاعدہ مخطوطہ بھی معرض وجود میں لایا گیا ہے جس کا عکس بھی کتاب میں دیا گیا ہے، اس کے محقق نے جگہ جگہ اپنی وہابیت کے رنگ بے رنگ سے صفحات ابیض کو سیاہ کرتے ہوئے بدعت و شرک کی گردان رٹی ہے، الحمد للہ راقم نے بھی اس کے حواشی پر کئی مقامات پر رد و زبان عربی لکھ کر جواب دے دیا ہے، بہر حال یہاں ان کی چوری کو ظاہر کرنا مقصود ہے۔

مذکورہ نسخے میں جس مخطوطے کا عکس دیا گیا ہے اس کے اخیر میں نقل کی تاریخ 1305ھ دی گئی ہے یعنی یہ شاہ سعود یونیورسٹی والے مخطوطے (جس کا ذکر ہم نے ماقبل کیا ہے) کے 29 سال بعد کا ہے، شاہ سعود یونیورسٹی والے مخطوط (اسی کتاب کی ابتداء میں اس مخطوط کا عکس شامل کر دیا گیا ہے جس میں خلفائے راشدین کے اقوال و آثار بھی موجود ہیں) میں تمام عبارات وہی ہیں جو مکتبۃ ایشیق یا مکتبۃ الحقیقۃ وغیرہ کے مطبوعہ نسخوں میں موجود ہیں لیکن دارالکتب العلمیہ کے اس نسخہ کی ایک سطر بھی نہ تو اس مخطوط کے مطابق ہے اور نہ ہی اس تلخیص کے مطابق جسے شیخ ابن حجر مکی نے بذات خود مولد النبی ﷺ کے نام سے تیار کیا تھا۔

اس کے علاوہ اگر صرف نام پر ہی غور کریں تو چوری واضح ہے: ”اتمام النعمۃ الکبریٰ علی العالم“ لفظ ”اتمام“ ان کی اپنی ایجاد ہے، شیخ ابن حجر مکی علیہ الرحمہ نے نہ تو

اس نام کی کوئی کتاب لکھی ہے اور نہ ہی انہوں نے اپنی تحریر کردہ لاجواب کتاب بنام ”النعمۃ الکبریٰ علی العالم“ کا کوئی ”تکملہ“ یا ”اتمام“ وغیرہ لکھا ہے اور لفظ اتمام کے بابت یہ بھی معنوی جہتوں کو فرض کرنے کی بنا پر ہم نے لکھا ہے ورنہ حقائق اس کے مخالف ہیں۔

اس کی دلیل یہ ہے: ”ایضاح المکنون فی ذیل علی کشف الظنون“ جلد 2 صفحہ 335، دار احیاء التراث العربی بیروت میں شیخ اسماعیل باشا بغدادی نے صرف ”النعمۃ الکبریٰ علی العالم فی مولد سید ولد آدم“ کا نام درج کیا ہے اور خود شیخ ابن حجر مکی نے مولد النبی ﷺ کے مقدمہ میں اپنی کتاب کا نام بھی درج کیا ہے وہاں ”اتمام“ کا لفظ ذکر نہیں ہے لہذا معلوم ہوتا ہے کہ یہ لفظ خالصتاً بعد کی ایجاد ہے۔

تو اب یہ واضح ہو گیا کہ دارالکتب العلمیہ کے مطبوعہ نسخہ کے مصنف شیخ ابن حجر مکی نہیں ہیں بلکہ کوئی اور ہیں، اب وہ کون اس سے ہمیں اس جگہ کوئی سروکار نہیں، ہم نے اپنا مدعا حقائق کی روشنی میں واضح کر دیا اب قارئین کرام خود فیصلہ فرمائیں۔

نیز ایک بات یہ بھی کہ شیخ ابن حجر مکی نے یہ کتاب ”النعمۃ الکبریٰ“ مکہ مکرمہ میں اپنی عمر مبارک کے اخیر میں لکھی تھی اور چونکہ آپ کے تقریباً تمام علمی اثاثے مکہ مکرمہ میں ہیں اس لئے قرائن کی روشنی میں اس بات کو بھی نظر انداز نہیں کیا جاسکتا کہ ”شاہ سعود یونیورسٹی“ کا مخطوط ایک تو ”دارالکتب العلمیہ“ میں دیئے گئے ”دارالکتب المصریہ“ کے مخطوط سے قدیم ہے اور پھر تلخیص و مطبوعہ نسخہ جات کے بھی مطابق ہے لہذا وہی مخطوط قابل ترجیح ہے۔

”دارالکتب المصریہ“ کا مخطوط کسی اور بزرگ کی تصنیف ہے (اور ہو سکتا ہے کہ یہ شیخ ابن حجر مکی کی ہی میلاد النبی کے حوالے سے کوئی دوسری کتاب ہو صرف نام بدل گیا ہو) اگرچہ اعتقادی اعتبار سے اس نسخہ میں بھی کئی امور اہل سنت و جماعت کی تائید کر رہے ہیں، اسی لیے محشی نے جا بجا حواشی کی صورت میں تکلیف اٹھائی اور وہابی ہونے کا حق ادا کیا ہے۔

النعمۃ الکبریٰ اور خلفائے اربعہ کے اقوال

بعض علمی حلقے سے بالخصوص اور منکرین میلاد کی جانب سے بالعموم یہ اعتراض اٹھایا جاتا ہے کہ ”النعمۃ الکبریٰ علی العالم“ میں خلفائے راشدین اور دیگر ائمہ کرام کے ابتداءً چند اقوال فضائل میلاد النبی کے حوالے سے درج ہیں یہ بلاسند مذکور ہیں اور دیگر تصانیف سابقہ میں بھی ان کا کوئی ثبوت نہیں ملتا، اس لئے یہ کتاب ہی جعلی ہے اگر ایسی کوئی روایات ہوتیں تو امام ابن حجر عسقلانی، امام جلال الدین سیوطی، شیخ عبدالحق محدث دہلوی وغیرہ جیسے اکابرین کی نظروں سے بھلا کیوں پوشیدہ رہتیں؟

اگرچہ سوال بہت شاندار اور قوی ہے لیکن اس سے کتاب کے جعلی ہونے پر استدلال کرنا کم علمی اور علم و انصاف کے خلاف ہے، کسی کتاب کے تمام مندرجات کا صحیح ہونا ہی اگر مدار بنالیا جائے تو پھر بڑی بڑی کتب حدیث و علم سے ہاتھ دھونا پڑے گا میری اس بات کی صداقت اہل علم پر بخوبی واضح ہے خیر یہ تو ایک عمومی بات تھی۔

اصل بات یہ ہے کہ بیشمار روایات و مسائل ایسے بھی ہیں جنہیں اللہ تعالیٰ کسی فرد خاص کے لئے روشن کرتا ہے مثلاً ایمان والدین کریمین سے متعلقہ کئی روایات ایسی ہیں جنہیں اللہ تعالیٰ نے امام جلال الدین سیوطی علیہ الرحمہ پر واضح کیا جس کا اقرار امام سیوطی نے خود اپنے رسائل میں کیا بھی ہے۔

نوٹ کے بارے میں امام اہل سنت شاہ احمد رضا خاں سے سوال ہوا مکہ مکرمہ کے اکابر محدثین و فقہاء اس کے بارے میں ایک بھی جزیہ پیش کرنے سے عاجز رہے، حالانکہ اُس وقت حافظ کتب حرم مکی سید العلماء سید اسماعیل خلیل حنفی، امام حرم شیخ صالح کمال، مفتی اسلام شیخ عبد اللہ صدیق بلکہ خود اعلیٰ حضرت کے دادا اُستاد امام العلماء شیخ الاسلام جمال بن عبد اللہ مکی جیسے اکابر فقہاء و محدثین موجود تھے لیکن اعلیٰ حضرت پر اللہ تعالیٰ نے اس علم کی

حقانیت اور مسئلہ کی تفصیل کو واضح کر دیا اور جب فتح القدر کا وہ جزیہ ”لوباع کاغذہ بالف یجوز“ جو اعلیٰ حضرت نے لکھا تھا اسے شیخ عبداللہ صدیق نے پڑھا تو اپنی رانوں پر ہاتھ مار کر فرمانے لگے: **أَيْنَ جَمَانُ بْنُ عَبْدِ اللَّهِ مِنْ هَذَا النَّصِّ الصَّرِيحِ** یعنی جمال بن عبداللہ اس واضح دلیل سے کیوں غافل رہے۔ بہر حال علی العموم خلفائے اربعہ کے اقوال کو بلا سند دیکھ کر پوری کتاب ہی کو موضوع و بناوٹی کہہ دینا ہرگز علمی دیانت نہیں ہے۔

متاخرین علماء میں سے تقریباً تمام ہی نے احادیث و روایات سے اسناد کو حذف کر کے پیش کیا ہے کیونکہ ان کا ذکر طوالت کے باعث اور عمومی افراد کے لئے اس سے کوئی فائدہ وابستہ نہیں تھا، اسی لئے خود امام جلال الدین سیوطی، حافظ زین الدین عراقی، شیخ ابن حجر مکی، شیخ علی متقی وغیرہ نے فقط ایک دو راوی یا پھر فقط صحابہ و تابعین کے ناموں پر اکتفاء کیا ہے جیسا کہ ان ائمہ کرام کی تصانیف بطور ثبوت موجود ہیں تو ایسی صورت میں اگر شیخ ابن حجر مکی علیہ الرحمہ نے خلفائے راشدین اور دیگر ائمہ کرام کے چند اقوال اگر بلا سند ذکر کر دیئے ہیں تو اس میں کون سی پریشانی کی بات ہے؟

پریشانی کی بات تو تب ہوتی جب کوئی عام شخص ایسا کرتا لیکن یہاں تو شیخ ابن حجر مکی کی ذات والا صفات ہے جن کی ثقاہت و عدالت پر اہل عرب و عجم کا اتفاق ہے، اس لئے یہ لازمی امر ہے کہ شیخ موصوف نے یقیناً کسی مستند ماخذ سے پڑھ کر ہی اسے لکھا ہوگا، لہذا شیخ موصوف کا اسے نقل کرنا ہی بذات خود ایک سند کی حیثیت رکھتا ہے مزید کسی ماخذ میں اس کا نہ ملنا ہرگز اس کے موضوع ہونے پر دلالت نہیں کرتا۔

نیز اسے موضوع کہنا فی اعتبار سے بھی درست نہیں کیونکہ موضوعیت کی تعریف اس پر صادق ہی نہیں آتی جیسا کہ اہل علم پر واضح ہے۔

درایت کے اعتبار سے بھی یہ اقوال قرآن و سنت کے منافی نہیں بلکہ دیگر ائمہ کرام کے میلاد النبی کے حوالے سے تحریر کردہ اقوال و کلمات سے بھی ان کی تائید ہوتی ہے تو پھر بھلا کیوں انہیں تسلیم کرنے میں دشواری پیش آرہی ہے؟

اگر اہل علم نظر انصاف سے کام لیں تو یہ اقوال اپنی جگہ ہر اعتبار سے بالکل صحیح ہیں لیکن اگر بہت زیادہ احتیاط بھی ملحوظ رکھی جائے تو بھی حد درجہ تنزل ”ضعیف“ ہے جو کہ فضائل اعمال میں قرآن و سنت کے متضادم نہ ہونے کی صورت میں بالاتفاق قابل قبول، تو اب ان تفصیلات کے پیش نظریہ بات واضح ہوگئی کہ یہ اقوال و آثار ہر گز موضوع و بناوٹی نہیں بلکہ زیادہ سے زیادہ ضعیف شمار ہونگے۔

ان اقوال و آثار کی ایک اور بہترین توجیہ و تاویل میرے شیخ و اُستاد شیخ الاسلام علامہ ابوالصالح محمد فیض احمد اویسی علیہ الرحمہ نے ایک ملاقات میں مجھ سے یہ بیان فرمائی ہے اور یہی قول الزواجر کے اردو ترجمہ میں تقدیم میں ذکر فرمایا: یہ از قبیل ”مکاشفات“ ہوں (آثار کشفیہ، احادیث منامیہ) یعنی شیخ ابن حجر کی علیہ الرحمہ نے انہیں خلفائے راشدین سے کشف و منام کے طریق سے لیا ہے، اسی لئے براہ راست ان کا ذکر کر کے انہیں زیب و قرطاس فرمادیا، ایسی صورت میں کوئی اعتراض وارد نہیں ہوتا کیونکہ اس طرح کے اقوال و آثار اگر کسی مستند شخصیت سے منقول ہوں تو انہیں قرآن و سنت کے متضادم نہ ہونے کی صورت میں تسلیم کر لیا جاتا ہے جیسا کہ محی الدین ابن عربی اور شاہ ولی اللہ دہلوی کی تصانیف (نصوص الحکم، الدرائم وغیرہ) میں کئی اقوال درج ہیں۔

علمائے کرام نے ان کی یہی تاویل بیان کی ہے کہ شیخ ابن عربی اور شاہ ولی اللہ دہلوی نے انہیں براہ راست بطریق کشف والہام حاصل کر کے تحریر کیا ہے جیسا کہ شیخ ابن عربی فرماتے ہیں: حضرت موسیٰ علیہ السلام نے یوں فرمایا، یا حضرت ابراہیم علیہ السلام نے

یہ ارشاد فرمایا وغیرہ۔ اسی طرح وہ صحابہ کرام کا بھی ذکر فرماتے ہیں تو اب ظاہری سی بات ہے کہ شیخ ابن عربی نے ان کی ظاہری حیات میں تو وہ فرمودات براہ راست نہیں سنے، لیکن نقل میں آپ کسی کا حوالہ بھی نہیں دیتے تو علمائے کرام نے اس کے بارے میں یہی فرمایا ہے کہ انہیں انبیائے کرام و صحابہ عظام سے بطریق کشف شرف ملاقات حاصل تھی تو کچھ ایسا ہی معاملہ اس باب میں شیخ ابن حجر کی کا ہو سکتا ہے جس میں کوئی مانع بھی نہیں ہے کیونکہ بلاشبہ آپ ایک عظیم فقیہ ہونے کے ساتھ ساتھ ایک بلند پایہ صوفی بھی تھے، اسی لئے بعض وہابیوں کو ان کا صوفی ہونا ہضم بھی نہیں ہوتا جس کی بنا پر وہابیوں کی جانب سے آپ کا مفصل رد بھی لکھا گیا ہے۔ لہذا عین ممکن ہے کہ شیخ ابن حجر کی علیہ الرحمہ نے اسے بطریق کشف و الہام حاصل کیا ہو تو اب کوئی شک باقی نہ رہا۔

اہل سنت و جماعت کے ایک ممتاز مصنف و مترجم، ہمارے سردار و مدد و روح زمانہ علیہ الرحمہ نے مزید یہ اعتراض بھی کیا ہے: ان اقوال میں ”درہم“ کا لفظ استعمال ہوا ہے جو خالصتاً بعدی ایجاد ہے۔

لیکن یہ اعتراض بھی قابل توجہ نہیں اگر ان اقوال کو کشف کے قبیل سے مانا جائے تو کشف کا معاملہ اس زمانے یعنی شیخ ابن حجر کی کے زمانہ کے مطابق تھا اور اس زمانے میں میلاد کے لئے درہم خرچ کئے جاتے تھے بلکہ شیخ ابن حجر کی سے قریباً 6 سو سال قبل بھی اس کا دستور موجود تھا، لہذا اس زمانے کے عمل کے مطابق کشف و الہام میں ارشاد ہوا، بادشاہ مظفر کی محفل میلاد کا تذکرہ امام ابن کثیر اور امام سیوطی وغیرہ نے مفصلاً لکھا ہے اس میں بھی درہم خرچ کرنے کا ذکر موجود ہے۔ فافہم

اب ایسا تو ہو نہیں سکتا کہ انہیں کشف میں ایسے عمل کے بارے میں ترغیب دی جا رہی ہو جو کہ صدیوں پہلے ختم ہو چکا ہو یا کبھی واقع ہی نہ ہوا ہو نیز کشف و حقیقت میں من

کل الوجوہ مطابقت تلاش کرنا ایک لغوی بات ہے، ہاں ادنیٰ سی مطابقت بھی کافی ہے اور یہاں وہ مطابقت ہے ”اصل میلاد النبی ﷺ پر خوشی منانا“ جو کہ خلفائے راشدین کے زمانہ سعادت نشان بلکہ ولادت کے یوم اول سے ثابت ہے اور اگر بالفرض ان اقوال کو روایت کے اعتبار سے درست مانیں تو پھر یہ الفاظ بطور ترغیب ہوں گے چونکہ میلاد مصطفیٰ کی خوشی منانا صحابہ کرام کے معمولات سے ثابت ہے بلکہ خود حضور نبی کریم ﷺ سے منقول ہے تو ترغیب میں زیادتی کے لئے ان الفاظوں کا ذکر فرمادیا گیا۔

فاضل شیخ گرامی قدر نے ایک اعتراض یہ بھی کیا ہے: ان روایات میں لفظ ”قراء“ ہے جس کی وجہ سے پتہ چلتا ہے کہ یہ اقوال دسویں صدی کے بعد تیار ہوئے ہیں کیونکہ صحابہ کرام کے زمانہ سعادت نشان میں تو میلاد کی کوئی کتاب ہی نہیں تھی جسے وہ پڑھتے؟

میں کہتا ہوں: یہاں بھی فاضل شیخ سے تسامح ہوا ہے کیونکہ دسویں صدی سے قبل بھی تو کتابیں اس موضوع پر موجود تھیں خاص طور پر اسی صدی کا ذکر فاضل شیخ کا اپنا ذاتی خیال ہے اور بس! باقی رہی پڑھنے کی بات تو ”قراء“ سے کیا کسی کتاب کا پڑھنا ہی مراد ہوتا ہے؟ نہیں! بلکہ ایسا ہرگز نہیں، مطلقاً بیان کے لئے بھی قراء کا لفظ استعمال کیا جاتا ہے، ہاں اگر ”الکتاب“ کا ذکر متصل ہو تو کتاب پڑھنا مراد ہوتا ہے، والتفصیل فی المطولات۔

تو جب یہ واضح ہے کہ قراء سے پڑھنا اور بیان کرنا وغیرہ معانی مراد ہوتے ہیں تو اب صحابہ کرام کے زمانہ کے اعتبار سے مطلق بیان کرنے کا معنی ہی ترجیح پائے گا اور مطلب یہ ہوگا کہ جس نے حضور ﷺ کے میلاد سے متعلق فضائل و کمالات وغیرہ کا بیان کیا۔ الخ

باقی یہ اعتراض کے اس کی شرح جو اقتباسات علامہ مہبانی نے اپنی کتاب میں درج کئے ہیں، یا اس کی وہ تلخیص جو شیخ ابن حجر مکی نے خود تیار کی تھی ان دونوں میں مذکورہ بالا

اقوال کا ذکر نہیں ہے۔

تو اس اعتراض میں بھی کوئی قابل قدر یا حیران کن بات نہیں ہے، شیخ ابن حجر کی نے تلخیص کی ابتداء میں ”النعمۃ الکبریٰ علی العالم“ کا ذکر کر کے لکھا ہے کہ میں اسے ایک مختصر مجلس میں پڑھ جانے کے لئے تلخیص کا جامہ پہنارہا ہوں۔ لہذا ممکن ہے کہ اسی مقصد کے پیش نظر صرف اہم اور خاص عنوانات کا انتخاب فرمایا اور اس کے ساتھ ساتھ کچھ نئے عنوانات بھی اس میں شامل کر کے ایک مختصر تلخیص تیار کی ہو جو کہ نسب، رضاعت، معجزات، خصائص وغیرہ پر مشتمل تھی۔

اسی طرح علامہ بہانی نے بھی چند مخصوص اقتباسات ہی درج کئے ہیں من وعن تو وہ اپنی کتاب ”جواہر الحار“ میں درج ہی نہیں کرتے جیسا کہ انہوں نے اس بات کی مقدمہ میں وضاحت کر دی ہے کہ میں صرف نکات مخصوصہ کو ہی بیان کروں گا اگر وہ اُسی طرح پوری پوری کتابوں کو درج کرنے لگتے تو پھر اس کی ضخامت کا آپ خود ہی اندازہ لگا سکتے ہیں۔

بہر حال ہم آخر میں اتنی گزارش کرتے ہیں کہ دلائل وقرائن تو ہم نے پیش کر دیئے ہیں جو کہ اہل علم و انصاف کے لئے ان شاء اللہ کافی و شافی ہونگے لیکن کم فہم و ہٹ دھرم لوگوں کے لئے ہمارے پاس ہدایت کی دعا کے علاوہ کچھ نہیں اور اللہ تعالیٰ ہی توفیق دینے والا ہے۔ پھر بھی جو حضرات علمی تحقیق کے پیش نظر انہیں قبول نہ کریں تو یہ ان کا حق ہے اور ہمیں ان سے کوئی شکایت نہیں لیکن اتنا ضرور عرض کریں گے کہ اپنی تحقیق کی بنیادیں کسی مضبوط دلائل پر استوار کریں، صرف سنی سنائی یا ایک نظر پڑھی ہوئی باتوں پر اتنے بڑے اقدام سے گریز کریں کیونکہ اس سے فائدہ مخالفین میلا دو کو ہوگا۔

تنازع اقوال کی تائید میں ایک مستند حوالہ

آج تک کتاب ہذا کے مندرجات پر بالعموم اور خلفائے راشدین کے اقوال پر بالخصوص یہ اعتراض کیا جاتا ہے کہ یہ اقوال موضوع ہیں اس لیے ان کا اعتبار نہیں کیا جاسکتا کیونکہ ایسے اقوال و آثار کا وجود ماقبل کسی بھی کتاب میں نہیں ملتا بلکہ یہ خالص اسی کتاب میں سے ہی پائے جاتے ہیں، اس اعتراض کے خیالی وزن کے تحت اگرچہ بہت سے افراد اپنی رفعت خیال کو بام عروج پر نہیں لے جاسکے لیکن ”جاء الحق وذهب الباطل“ کے مصداق اللہ تعالیٰ نے اس بارے میں راقم الحروف کو ایک نہایت ہی واضح اور دندان شکن حوالے تک رسائی و معرفت عطا فرمائی۔

حال ہی میں شیخ الاسلام فقیہ امام محمد عابد سندی انصاری مدنی علیہ الرحمہ کی ایک کتاب ”الْكَسَائِلُ الْخَمْسُ“ چھپی ہے جو کہ دراصل آپ کے تحریر کردہ پانچ عربی رسائل کا مجموعہ ہے، اس پر تحقیق و تخریج کے فرائض شیخ الحدیث محمد جان نعیمی نے ادا فرمائے ہیں اور راقم الحروف نے پہلی بار اس کا اردو ترجمہ کرنے کی سعادت حاصل کی ہے جسے مکتبہ غوثیہ کراچی نے شائع کیا ہے۔

اس میں ایک رسالہ بنام ”حُكْمُ اطْعَامِ الطَّعَامِ فِي مُنَاسِبَاتِ الْفَرَجِ أَوِ التَّسْرُّحِ“ بھی شامل ہے، اس میں امام عابد سندی انصاری علیہ الرحمہ نے اپنے دادا حضرت امام حافظ محمد مراد انصاری المشہور ”القاضی الواعظ“ کے فتاویٰ سے ایک حوالہ نقل کیا ہے (مفتی محمد جان نعیمی کو یہ فتاویٰ نہیں ملا اور نہ ہی اس کے بارے میں کوئی معلومات حاصل ہو سکیں تھیں تو انہوں نے اس حوالے کو ذکر کرنے کے بعد مطلع نہ ہونے کا عذر کر دیا لیکن ہمیں تلاش کے بعد اس کا سراغ مل گیا کہ یہ فتاویٰ مسجد مدینہ منورہ کی مرکزی لائبریری میں محفوظ ہے جس کے ایک صفحہ کا ٹکس ہم نے انٹرنیٹ پر بھی دیکھا تھا اور اس کے حصول کے لیے مفتی صاحب کو پیغام بھی بھیجا تھا لیکن شاید ابھی تک کوئی پیش رفت نہیں ہو سکی اور اگر ہوئی

نعمت کبریٰ ﷺ

بھی تو ہمیں علم نہیں، باقی ہمارے بس میں وہاں جانا اور اسے حاصل کرنا نہیں اور جو جاتے رہتے ہیں اور حاصل بھی کر سکتے ہیں ان کی ترجیحات میں کتابیں ہی نہیں، ہمارے یہاں تو یہ حال ہے کہ زیارتیں سال بھر کروالو ہر بار تیار لیکن اگر اُسی صاحب مزار شریف سے متعلق کسی کتاب کا کہہ دو جو کہ عام بازار میں وہاں دستیاب بھی تو ان زائرین صاحب ثروت پر بھی قبض کی کیفیت طاری ہو جاتی ہے لہذا اگر کوئی صاحب حاصل کر سکے اور پھر دوسروں کو دینے کی ہمت بھی ہو تو زہے نصیب، ورنہ اسے وہیں رہنا زیادہ مناسب ہے) بہر کیف ہم ذیل میں من وعن متعلقہ مقام کو نقل کر رہے ہیں:

۱۔ ”يَوْمَ مَوْلِدِهِ ﷺ ذَبَحَ أَبُو بَكْرٍ الصَّدِيقُ مَائَةَ نَاقَةٍ وَتَصَدَّقَ بِهَا“

ترجمہ: میلاد النبی ﷺ کے دن حضرت سیدنا ابو بکر صدیق رضی اللہ عنہ نے سو اونٹ ذبح کر کے صدقہ کیے۔

۲۔ ”تَصَدَّقَ أَبُو هُرَيْرَةَ فِي ذَلِكَ بِثَلَاثَةِ أَقْرَاصٍ مِنْ شَعِيرٍ“

ترجمہ: حضرت سیدنا ابو ہریرہ رضی اللہ عنہ نے (میلاد النبی ﷺ کے دن) تین بڑے برتن گندم سے بھر کر صدقہ کیے۔

قارئین کرام! مذکورہ بالا دونوں عبارات کو بغور پڑھیں اور دیکھیں کہ ان میں بھی حضرات صحابہ اور بالخصوص سیدنا امیر المومنین ابو بکر صدیق رضی اللہ عنہ کا میلاد النبی کے حوالے سے طرز عمل عیاں ہے، اب آپ خود ہی فیصلے کر لیں کہ وہ اقوال جو کتاب مستطاب ”النعمۃ الکبریٰ“ میں درج ہیں کہاں تک موضوع کہلانے کے مستحق ہیں؟

مذکورہ بالا تائیدی حوالہ جات و عبارات کو دیکھتے ہوئے اب تو انصاف پسند معترضین کو اپنے رویے سے باز آ جانا چاہیے کیونکہ ہم نے ”النعمۃ الکبریٰ“ کے علاوہ سے انہی اقوال کی مثل پیش کر دیئے ہیں۔

وَمَا عَلَيْنَا إِلَّا الْبَلَاغُ

النعمۃ الکبریٰ کے خلاف سازشوں کا خلاصہ

ان تمام باتوں کا خلاصہ یہ ہے کہ چونکہ شیخ ابن حجر مکی علیہ الرحمہ نے اس کتاب کے مندرجات کے ذریعہ سے منکرین میلاد کا ناطقہ بند کر دیا ہے لہذا وہ اب مجبور ہو گئے کہ آخر کیا کریں، اگر اسے مانتے ہیں تو بھی طعن و تشنیع کا شکار ہوں گے اور مطلقاً انکار بھی نہیں کر سکتے اس لئے انہوں نے کچھ عرصہ قبل یہ راہ نکالی اور لوگوں میں اسے عام کرنا شروع کر دیا، ماننے کی صورت میں تو وہ پھنس جاتے کہ آج تم ہر بات میں حرمین کے علماء کو مدار بناتے ہو لیکن ذرا 450 سال پیچھے تو دیکھو کہ اس وقت کے امام مفتی اعظم مکہ شیخ الاسلام ابن حجر مکی اور اس زمانے کے دیگر لوگ کن عقائد و معمولات پر کار بند تھے نیز اب کے علمائے حرمین اور اس وقت (450 سال پہلے) کے علمائے حرمین کا فرق دیکھ لو۔ لہذا یہ منکرین میلاد کی ایک بہت بڑی سازش ہے، جس سے کچھ اہل علم بھی متاثر ہو گئے ہیں اللہ ہمیں اور تمام مسلمانوں کو ان کے شر سے محفوظ رکھے۔

ایک بہت بڑے مناظر اسلام سے ایک مرتبہ میری اسی کتاب کے حوالے سے گفتگو ہوئی تو انہوں نے بھی اپنے تحفظات بیان فرمائے اور فرمایا کہ دیگر مستند کتب میلاد کی جانب توجہ کی جائے، میں نے عرض کی اگر مستند ہی کی بات ہے تو شیخ ابن حجر مکی سے زیادہ بھلا کون اس کا حق دار ہے اور اگر آپ اس کتاب سے اعراض کی بات کر رہے ہیں تو یہی تو منکرین میلاد چاہتے ہیں کہ رفتہ رفتہ اہل سنت کی ایسی کتابیں و عبارات غائب کرتے چلے جائیں اگر ہم اس کا دفاع نہیں کریں گے تو پھر کون کرے گا؟

یہی اقوال ہماری اساس نہیں ہے

اور یہاں یہ بات بھی عرض کر دوں کہ ”النعمۃ الکبریٰ“ کے مندرجات یا اس میں مذکورہ اقوال ہی ہمارے لئے دلیل نہیں ہیں کہ اگر یہ نہ ہوں تو ہمارے پاس کچھ باقی نہ رہے کیونکہ اصل میلاد اور اس پر خوشیاں منانا قرآن و سنت سے ثابت ہے اور ایسے اقوال تو فقط ہمارے ”تائیدی دلائل“ میں سے ایک ہیں اور اس بات کو خوب ذہن نشین کر لیں تاکہ گفتگو کا حاصل واضح ہو کر ذہن نشین ہو جائے۔

نیز انہوں نے ایک نہایت اہم بات بیان کر دوں کہ مکتبہ قادریہ سیالکوٹ سے 1398ھ میں) سالک فضلی صاحب کا جو ترجمہ شائع ہوا تھا اس پر حکیم محمد موسیٰ امرتسری، مفتی اعظم پاکستان علامہ ابوالبرکات قادری، شیخ الحدیث مناظر اسلام علامہ ضیاء اللہ قادری اور علامہ غلام رسول سعیدی کے اسمائے گرامی تحریر ہیں۔

اس ترجمہ کے محرک اصلی حکیم صاحب تھے اور ناشر مناظر اسلام ضیاء اللہ قادری صاحب نیز بقیہ اکابرین نے اسے حرف بحرف سنا اور مہر تصدیق ثبت فرمائی تھی (البتہ واضح رہے کہ علامہ غلام رسول سعیدی صاحب اپنے موقف سے رجوع کر چکے ہیں جیسا کہ آج سے کچھ سال پہلے میرے رابطہ کرنے پر انہوں نے اپنے شاگرد رشید مفتی اسماعیل نوارنی کی وساطت سے مجھ فون پر مطلع فرمایا تھا)، اب میرا سوال یہ ہے: کیا ان اکابرین کے سامنے یہ اقوال نہیں تھے، کیا انہیں روایت و درایت کے اصول و قوانین معلوم نہیں تھے، کیا انہوں نے جان بوجھ کر ایسی جعلی کتاب کی ناصرف تصدیق کی بلکہ اسے شائع بھی کیا؟

یقیناً یہ تمام اکابرین علم و فضل کے بلند پایہ مینار ہیں اور مسلک حق کی حقانیت ان کی خدمات سے روشن ہیں، ان کا اس کتاب کو درست سمجھتے ہوئے ترجمہ کروا کر شائع کرانا،

نعمت کبریٰ ﷺ

اس کے صحیح اور حق ہونے کی واضح دلیل ہے، اب جو مانتا ہے اسے مبارک اور جو نہیں مانتا اسے اپنے عمل کا حساب خود دینا ہے، ہم نے اپنے علم و تحقیق کو حتی الامکان آپ کے سامنے پیش کر دیا اور حقیقت حال اور نقصان و کمال کو وہی بہتر جانتا ہے، میں اسی کے فضل سے ہدایت کا طالب ہوں۔

تحریر الکلام فی القیام عند ذکر مولد خیر الانام ﷺ

شیخ الاسلام امام ابن حجر مکی علیہ الرحمہ کی مولد النبی ﷺ کے حوالے سے ایک نفیس کتاب ہے، ایضاح المکنون فی ذیل علی کشف الظنون جلد ۱ صفحہ ۱۲۱، مطبوعہ دار احیاء التراث العربی، بیروت میں شیخ اسماعیل پاشا نے اس نام سے شیخ ابن حجر مکی کی کتاب کا ذکر کیا ہے، بہت تلاش و بسیار کے باوجود ہمیں اس کے کسی مطبوعہ یا مخطوط نسخے کا پتہ نہیں مل سکا اس کا فقط تذکرہ ملتا ہے۔

مولد النبی ﷺ أو اختصار النعمة الكبرى

یہ امام ابن حجر مکی علیہ الرحمہ کی میلاد النبی ﷺ کے موضوع پر مختصر مگر جامع تحریر ہے اور دراصل یہ آپ کی کتاب ”النعمة الكبرى علی العالم فی مولد سید ولد آدم“ کی تلخیص مع مفید افاضات ہے جسے خود آپ نے تیار کیا تھا، اس کا سب سے پہلا مطبوعہ نسخہ غالباً ”دار المصاحبة للتراث بطنطا“ کا ہے جو کہ ۱۹۹۰ء میں ابو الفضل الحوینی الاثری کی تعلیقات کے ساتھ شائع ہوا، اس کے کل صفحات کی تعداد مع مقدمہ ”۶۴“ ہے، ”طنطا“ ہی وہ علاقہ ہے جہاں سے شیخ ابن حجر مکی علیہ الرحمہ نے شیخ عارف باللہ بدوی علیہ الرحمہ کے مدرسہ میں ابتدائی تعلیم حاصل کی تھی۔

اس کتاب کے مختلف مخطوط ملتے ہیں، ہمارے پاس اس کے تین الگ الگ مخطوط موجود ہیں، مولد النبی ﷺ کے عنوان سے ”شاہ سعود یونیورسٹی سعودی عرب“ میں ۶۴۶۹

کے تحت ۱۸ صفحات پر مشتمل مخطوط موجود ہے جس پر ۱۱۸۶ھ کی تاریخ درج ہے۔ اس کے علاوہ ”جامعہ لؤکیو“ جاپان کا بھی ایک مخطوط موجود ہے اس کے کل صفحات کی تعداد چھوٹے سائز پر ۳۱ ہے نیز تیسرا مخطوط بھی ”شاہ سعود یونیورسٹی سعودی عرب“ کا ہی ہے، اس کے ناقل کا نام ”سعید بن حسن“ ہے اس کے کل صفحات کی تعداد چھوٹے سائز پر ۲۹ ہے، یہ رقم ۶۰۰۳ پر موجود ہے ان تمام مذکورہ بالا مخطوطات کے عکس راقم کے پاس محفوظ ہیں۔

اس مولد النبی ﷺ کی کئی مختصر شروحات بھی لکھی گئیں ہیں، ان میں ایک مختصر حاشیہ و شرح شیخ محمد ابن یوسف بن ابراہیم بن علی المعروف محمد قش الترکی، کی ہے جو غیر مطبوعہ ہے، اس کا مخطوط راقم کے پاس موجود ہے کل صفحات کی تعداد بڑے سائز کے صفحات پر ۶۰ ہے، رسم الخط بہت باریک ہے ”الاعلام“ اور ”معجم المؤلفین“ میں اس کا ذکر ملتا ہے۔ دوسری شرح ”بہجة الفکر علی مولد ابن حجر“ کے نام سے ملتی ہے، اسے شیخ محمد بن احمد بن علی دمیاطی نے لکھا ہے، یہ بھی غیر مطبوعہ ہے، اس کا عکس مخطوط راقم کے پاس موجود ہے، کل صفحات درمیانے سائز کے ۶۲ ہے، تاریخ نقل ۱۳۰۸، درج ہے، یہ مصنف کے اپنے ہاتھ کا لکھا ہوا نسخہ ہے۔ اس تلخیص کی ایک عربی شرح خاتم الفقہاء علامہ شامی کے بھتیجے علامہ شیخ احمد عابدین شامی نے لکھی جس کا نام ”نفا الدرد علی مولد ابن حجر“ ہے اکثر علماء نے اس شرح کو اصل النعمۃ الکبریٰ کی شرح سمجھ لیا ہے جو کہ سنگین غلطی ہے، دراصل یہ النعمۃ الکبریٰ کی تلخیص کی شرح ہے، اس شرح کے متعدد اقتباسات علامہ نبہانی نے جواہر البحار اور حجة اللہ علی العالمین میں نقل کئے ہیں۔

نیز اس کے علاوہ بھی اس مختصر کے کئی حواشی لکھے گئے ہیں جن کا ذکر یہاں طوالت کا باعث ہے، ہم اسی قدر پر اکتفاء کرتے ہیں۔

وفات پر ملال

”نفاس الدرر فی ترجمۃ شیخ الاسلام ابن حجر“ مخطوط میں شیخ ابن حجر کی کے شاگرد علامہ ابی بکر بن محمد سیفی لکھتے ہے:

رجب المرجب، 974ھ کی ابتداء میں آپ علیل ہو گئے اور درس و تدریس ترک فرمادی، 21 رجب المرجب بروز ہفتہ اپنے احباب کو بلا کر وصیت فرمائی، اور 23 رجب المرجب بروز پیر چاشت کے وقت اس دار فانی سے رحلت فرما کر واصل جنت ہوئے۔

آپ کے جنازہ مبارکہ پر خلق خدا کا ایک ہجوم جمع ہو گیا اور لوگ آپ کے جنازہ کو اٹھا کر برکت حاصل کرنے کے لیے ایک دوسرے پر سبقت کر رہے تھے، اس روز مکہ مکرمہ کی ہر آنکھ اشکبار تھی، گھروں سے پردہ نشین عورتوں کے رونے کی آوازیں بلند ہو رہی تھیں، حضرت عبداللہ بن زبیر رضی اللہ عنہ کو شہید کر کے جس جگہ لٹکایا گیا تھا اسی جگہ کے قریب آپ کو جنت المعلیٰ (میں طبرین کے احاطہ) میں دفن کیا گیا۔

”آسمان ان کی لحد پر شبنم افشانی کرے“

نوٹ: شذرات الذهب، الکواکب السائرة، اور البدر الطالع وغیرہ کتب میں سن وصال 973ھ لکھا ہوا ہے، اس کی وجہ یہ بیان کی گئی ہے کہ آپ کا وصال مکہ مکرمہ میں 973ھ میں ہوا تھا لیکن دمشق میں اس بات کی خبر بعد میں 974ھ میں پہنچی، لہذا اصل 973ھ ہی ہے، لیکن یہ توجیہ درست معلوم نہیں ہوتی کیونکہ اس توجیہ کا مدار الکواکب السائرة پر ہے حالانکہ اس مقام پر خود الکواکب السائرة کی عبارت میں اختلاف ہے، جب کہ اکثر مؤرخین وائمہ کرام نے 974ھ کو ہی ترجیح دی ہے بلکہ شیخ ابن حجر کی کے شاگرد شیخ ابوبکر بن محمد المعروف سیفی نے اپنی کتاب ”نفاس الدرر“ مخطوط میں بھی 974ھ ہی کو بیان کیا ہے اور انہوں نے تو مزید دن اور وقت کی بھی تعیین کر دی ہے اور شیخ سیفی غالباً شیخ ابن

نعمت کبریٰ ﷺ

حجر مکی کے وصال کے وقت مکہ مکرمہ میں حاضر بھی تھے اسی لیے جنازہ کا چشم دید حال بھی مفصلاً لکھا ہے جب کہ ایسی تفصیلات ان کے علاوہ کسی اور نے بیان نہیں کی اس لیے 974ھ کا قول قرین صواب معلوم ہوتا ہے۔ واللہ اعلم

بظاہر یہ چند سطور ہیں لیکن اس کی تلاش میں جو محنت ہمیں اٹھانی پڑی ہے وہ اللہ تعالیٰ ہی بہتر جانتا ہے اور میں اسی سے جزاء کا طالب ہو۔

مفتی ابو محمد اعجاز احمد رحمۃ اللہ علیہ

غفرلہ ولوالدیہ

12-05-2011 / جمادی الثانی، 1432ھ

بروز جمعرات، قبل نماز عصر

ماخذ و مراجع

اس مقدمے کی تصنیف میں ہم نے درج ذیل کتب سے استفادہ کیا ہے۔

- ۱ اخبار الاخبار فارسی، شیخ عبدالحق محدث دہلوی
- ۲ الاعلام، شیخ خیر الدین زرکلی
- ۳ الاعلام (نہمة الخواطر)، عبدالحی لکھنوی
- ۴ الضوء المانع، امام شمس الدین سخاوی
- ۵ الکواکب السائرة، شیخ نجم الدین محمد بن محمد الغزالی
- ۶ البدر الطالع، علامہ شوکانی
- ۷ النور السافر، شیخ عبدالقادر عیدروس
- ۸ سفینۃ الاولیاء، شہزادہ داراشکوہ قادری
- ۹ شذرات الذهب، لابن العماد حنبلی دمشقی
- ۱۰ شواہد الحق، امام یوسف بن اسماعیل نبہانی
- ۱۱ فہرس الفہارس، علامہ عبدالحی کتانی
- ۱۲ معجم المؤلفین، عمر رضا کحالہ
- ۱۳ نفائس الدرر فی ترجمۃ ابن حجر، لابی بکر بن محمد سیفی
- ۱۴ ہدیۃ العارفین، اسماعیل باشا بغدادی
- ۱۵ آراء ابن حجر لہیتمی، محمد بن عبدالعزیز الشالیج
- ۱۶ ابن حجر لہیتمی، استاذ عبدالمعز الجزار
- نور یہ رضویہ کمپنی، لاہور
- دار العلم للملایین، بیروت
- دار ابن حزم، بیروت
- دار الجیل، بیروت
- دار الکتب العلمیہ، بیروت
- دار الکتب العلمیہ، بیروت
- دار صادر، بیروت
- نفیس اکیڈمی، کراچی
- دار ابن کثیر، بیروت
- حامد اینڈ کمپنی، لاہور
- دار الغرب الاسلامی، بیروت
- مؤسسۃ الرسالۃ، بیروت
- مخطوط، شاہ سعود یونیورسٹی
- دار احیاء التراث العربی، بیروت
- مکتبہ دار المنہاج، ریاض
- وزارۃ الاوقاف، قاہرہ، ۱۴۰۱ھ

الصدر لله الذي نور وقوى هذه الأمة الضعيفة بوجوده مصدّر
سيد المرسلين ، الذي البسه الله تاج النبوة وجعله نبي الانبياء
و آدم منجبل منسدم في الطين اصطفاه حبیباً طیباً خصوصاً
من بین هذا العموم أجمعين وقال ربنا تبارك وتعالى وهو
أصدقه القائلين

وَمَا أَرْسَلْنَاكَ إِلَّا رَحْمَةً لِّلْعَالَمِينَ : (سورة الانبياء، آیت ۱۰۷)
ترجمہ: اور ہم نے تمہیں نہ بھیجا مگر رحمت سارے جہاں کے لیے۔

اللہ جل جلالہ نے گزشتہ تمام آسمانی کتابیں، جنہیں سابقہ انبیاء کرام علیہم السلام
پر نازل فرمایا تھا وہ حضور نبی کریم ﷺ کی آمد و بشارت کے بیان سے منور و روشن ہیں اور وہ
صریح و واضح طور سے اس رسول معظم کی بعثت کی خوشخبری سناتی ہیں جن کا نام مبارک ”احمد“
ﷺ ہوگا اور ان کتب الہیہ میں جن انبیاء و مرسلین کے فضائل بیان ہوئے ہیں ان تمام انبیاء
کرام علیہم السلام پر حضور نبی کریم ﷺ کی افضلیت کے بارے میں اشارے بیان کرتی ہیں
لیکن ان اشارات کو کما حقہ اپنانے کا فریضہ سوائے امت محمدیہ ﷺ کے کسی امت نے ادا نہیں
کیا۔ چنانچہ غافلین پر زجر کرتے ہوئے اللہ تعالیٰ ارشاد فرماتا ہے:

أَنَّى لَهُمُ الذِّكْرَى وَقَدْ جَاءَهُمْ رَسُولٌ مُّبِينٌ : (سورة الدخان، آیت ۱۳)

ترجمہ: کہاں سے ہوا انہیں نصیحت ماننا حالانکہ ان کے پاس صاف بیان
فرمانے والا رسول تشریف لا چکا۔

نعمت کبریٰ ﷺ

عرش اعلیٰ کے فرشتے حضور نبی کریم ﷺ کے مبلغ علم کے بارے میں گفتگو کرتے رہے مگر انہیں غایت و منتہائے علم کا پتہ نہ چل سکا اور انبیائے کرام علیہم السلام بھی حضور نبی کریم ﷺ کے مقام و عظمت کو نہ پاسکے کیوں کہ آپ ﷺ ہی تجوّد آدم علیہ السلام کا راز اور دعائے ابراہیم علیہ السلام ہیں۔

اللہ تعالیٰ حضرت ابراہیم علیہ السلام کی دعا مبارک کو قرآن پاک میں یوں بیان فرماتا ہے:

رَبَّنَا وَابْعَثْ فِيهِمْ رَسُولًا مِّنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ
الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ .

ترجمہ: اے رب ہمارے اور بھیج ان میں ایک رسول انہی میں سے کہ ان پر تیری آیتیں تلاوت فرمائے اور انہیں کتاب اور پختہ علم سکھائے اور انہیں خوب ستھرا فرما دے بیشک تو ہی ہے غالب حکمت والا۔ (سورۃ البقرہ، آیت ۱۲۹)

اللہ جل جلالہ نے کفار و ظالمین کے الزامات سے حضور نبی کریم ﷺ کی ذاتِ بابرکات کو خود میرا و منزه فرمایا، چنانچہ ارشاد فرمایا:

وَمَا صَاحِبُكُمْ بِمَجْنُونٍ : (سورۃ تکویر، آیت ۲۲)

ترجمہ: اور تمہارے صاحب مجنون نہیں۔

پھر ایک اور مقام پر قرآن کریم میں حضور نبی کریم ﷺ کی حیاتِ طیبہ کی قسم یاد فرمائی۔

لَعَمْرُكَ إِنَّهُمْ لَفِي سَكْرَتِهِمْ يَعْمَهُونَ : (سورۃ الحجر، آیت ۷۲)

ترجمہ: اے محبوب تمہاری جان کی قسم، بے شک وہ اپنے فتنہ میں بھٹک رہے ہیں۔

حضور نبی کریم ﷺ اگرچہ ظاہر اُسب سے آخر میں جلوہ فرما ہوئے مگر آپ کی آمد کی یہ شان تھی کہ آپ کے آنے سے سابقہ تمام شریعتیں وادیان منسوخ ہو گئے اور سب سے آخر میں تشریف لانا آپ ﷺ کی بعثت کے اعتبار سے ہے وگرنہ حقیقت کے اعتبار سے آپ ہی سب سے اول ہیں جیسا کہ حدیث پاک میں ہے:

نعمت کبریٰ ﷺ

أَوَّلُ مَا خَلَقَ اللَّهُ نُورَ نَبِيِّكَ يَا جَابِرُ.

ترجمہ: اے جابر! اللہ تعالیٰ نے سب سے پہلے تیرے نبی کے نور کو پیدا فرمایا۔

بایں وجہ بیشاق مبارک میں بقیہ تمام نبیوں سے حضور نبی کریم ﷺ کے ذکر کو مقدم رکھا، ارشاد باری تعالیٰ ہے:

وَإِذْ أَخَذْنَا مِنَ النَّبِيِّينَ مِيثَاقَهُمْ وَمِنْكَ وَمِنْ نُوحٍ وَإِبْرَاهِيمَ وَمُوسَىٰ وَعِيسَى ابْنِ مَرْيَمَ . (سورۃ الاحزاب، آیت ۷)

ترجمہ: اور اے محبوب یاد کرو جب ہم نے نبیوں سے عہد لیا اور تم سے اور نوح اور ابراہیم اور موسیٰ اور عیسیٰ بن مریم سے۔

اور حضور نبی کریم ﷺ کی ذات بابرکات کو تمام موجودات کا منبع اور عارفین کا محور و مرکز بنایا، نیز شان رسول پر متنبہ کرتے ہوئے اللہ تعالیٰ نے ارشاد فرمایا:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ . (سورۃ الاحزاب، آیت ۴۰)

ترجمہ: محمد تمہارے مردوں میں کسی کے باپ نہیں ہاں اللہ تعالیٰ کے رسول ہیں اور سب نبیوں میں پچھلے۔

حضور نبی کریم ﷺ کی ذات ہی کائنات کا راز حقیقی اور اہل سیادت کے لیے فخر کا تاج ہے، جن کی تعظیم و تکریم کو اللہ جل جلالہ نے اہل ایمان کے لیے سکون قلب و جاں بتایا ہے یعنی ہر معاملے میں حضور نبی کریم ﷺ کی تعظیم و توقیر سب سے مقدم ہو اسی لیے اللہ جل جلالہ قرآن میں ارشاد فرماتا ہے:

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ ثُمَّ لَا يَجِدُوا فِي أَنفُسِهِمْ حَرَجًا مِّمَّا قَضَيْتَ وَيُسَلِّمُوا تَسْلِيمًا : (سورۃ نساء، آیت ۶۵)

ترجمہ: تو اے محبوب! تمہارے رب کی قسم وہ مسلمان نہ ہوں گے جب تک اپنے

نعمت کبریٰ ﷺ

آپس کے جھگڑے میں تمہیں حاکم نہ بنائیں پھر جو کچھ حکم فرما دواپنے دلوں میں اس سے رکاوٹ نہ پائیں اور جی سے مان لیں۔

یہ حبیب معظم ﷺ گنہگاروں کا وسیلہ ہیں اسی لیے اللہ جل جلالہ نے واضح طور سے قرآن پاک میں اس بات کو بیان فرمادیا:

وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ

وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَّحِيمًا: (سورہ نساء، آیت ۶۴)

ترجمہ: اور اگر جب وہ اپنی جانوں پر ظلم کریں تو اے محبوب تمہارے حضور حاضر ہوں اور پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔

اے خطا کاروں کی آنکھوں کی ٹھنڈک اور اے اللہ جل جلالہ کے حبیب ﷺ! آپ کی ذات مبارک ہی وہ ذات ہے جس نے اللہ جل شانہ سے اس شان کی ملاقات فرمائی کہ قَابِ قَوْسَيْنِ أَوْ أَدْنَىٰ کے منصب جلیل پر فائز ہوئے اور جس طرح اللہ جل جلالہ نے ارادہ فرمایا اس کی تجلیات اور انوار سے اسی طرح فیضیاب ہوئے اور اس شان و حال سے کہ مَا زَاغَ الْبَصَرُ وَمَا طَغَىٰ اور اس لمحے تو آپ ﷺ کی شان مزید دو بالا ہوگی جب کہ وعدہ الہی پورا ہوگا وَلَسَوْفَ يُعْطِيكَ رَبُّكَ فَتَرْضَىٰ۔

تو کیا ایسے وقت مبارک میں اپنے ان غلاموں و ثنا خوانوں کو بھول جائیں گے جن کے قلوب و اذہان آپ ﷺ کے عشق و صحبت سے لبریز رہیں ہیں اور آپ ﷺ ہر حالت ، ہر وقت، اللہ جل جلالہ کے کرم و فیض سے سرفراز ہیں اور یہ اس وقت تک ہوتا رہے گا جب تک کہ آپ ﷺ کو مقام محمود کے منصب جلیل پر فائز نہیں کر دیا جاتا۔

اللہ تعالیٰ ارشاد فرماتا ہے:

نعمت کبریٰ ﷺ

عَسَىٰ أَنْ يَبْعَثَكَ رَبُّكَ مَقَامًا مَّحْمُودًا: (سورہ بنی اسرائیل، آیت ۷۹)

ترجمہ: قریب ہے کہ تمہیں تمہارا رب ایسی جگہ کھڑا کرے جہاں سب تمہاری حمد کریں۔
اللہ جل جلالہ آپ ﷺ کو اور زیادہ عروج و بلندی نصیب فرمائے یہاں تک کہ آپ
ﷺ راضی ہو جائیں، بیشک آپ ﷺ نے پیغام رسالت پہنچایا، حق امانت ادا کیا، اُمت کی
خیر خواہی فرمائی اور اُن سے حزن و ملال کو دور کر دیا ہے۔

تمام تعریفیں اللہ تعالیٰ ہی کے لیے ہیں جس نے آپ ﷺ کو اُمت مرحومہ کے
لیے شفیق و مہربان باپ سے بھی زیادہ رحم دل بنایا ہے، اللہ تعالیٰ ارشاد فرماتا ہے:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ
بِالْمُؤْمِنِينَ رَؤُوفٌ رَّحِيمٌ، فَإِنْ تَوَلَّوْا فَقُلْ حَسْبِيَ اللَّهُ لَا إِلَهَ إِلَّا هُوَ عَلَيْهِ
تَوَكَّلْتُ وَهُوَ رَبُّ الْعَرْشِ الْعَظِيمِ .
(سورہ توبہ، آیت ۱۲۸ تا ۱۲۹)

ترجمہ: بے شک تمہارے پاس تشریف لائے تم میں سے وہ رسول جن پر تمہارا
مشقت میں پڑنا گراں ہے تمہاری بھلائی کے نہایت چاہنے والے مسلمانوں پر کمال مہربان
مہربان پھرا گروہ منہ پھیریں تو تم فرما دو کہ مجھے اللہ کافی ہے اس کے سوا کسی کی بندگی نہیں
میں نے اسی پر بھروسہ کیا اور وہ بڑے عرش کا مالک ہے۔

صَلُّوا عَلَيْهِ وَسَلِّمُوا تَسْلِيمًا حَتَّىٰ تَنَالُوا جَنَّةً وَنَعِيمًا

ترجمہ: حضور ﷺ پر کثرت سے درود و سلام پڑھو تاکہ اس کی برکت سے جنتِ نعیم
میں جگہ نصیب ہو۔

یا اُمَّةَ بَنِيهَا مُتَفَضِّلَةٌ

يَا اُمَّةَ بَنِيهَا مُتَفَضِّلَةٌ ☆ صَلُّوْا عَلَيْهِ وَسَلِّمُوْا فِي الْاَوَّلَةِ
 اُمَّةٌ مُحَمَّدٌ بِالْقُطُوفِ الدَّائِيَةِ ☆ صَلُّوْا عَلَيْهِ وَسَلِّمُوْا فِي الثَّانِيَةِ
 اُمَّةٌ مُحَمَّدٌ بِالْعُلُومِ مُتَوَارِكَةٍ ☆ صَلُّوْا عَلَيْهِ وَسَلِّمُوْا فِي الثَّلَاثَةِ
 اجْعَلْ صَلَاتِكَ عَلَى النَّبِيِّ مُتَابِعَةً ☆ صَلُّوْا عَلَيْهِ وَسَلِّمُوْا فِي الرَّابِعَةِ
 يَا مَنْ تَوَرَّقَ لَهُ الْغُصُونُ اِلْيَا بِسَهْ ☆ صَلُّوْا عَلَيْهِ وَسَلِّمُوْا فِي الْخَامِسَةِ
 كُلُّ الْعُلُومِ مِنَ الْحَبِيْبِ دَارِسَهْ ☆ صَلُّوْا عَلَيْهِ وَسَلِّمُوْا فِي السَّادِسَةِ
 الْمَاءُ مِنْ بَيْنِ الْأَصَابِعِ نَابِعَهْ ☆ صَلُّوْا عَلَيْهِ وَسَلِّمُوْا فِي السَّابِعَةِ
 جَاءَ ابْنُ عَبْدِ اللَّهِ يُشْرِى أَمْنَةً ☆ صَلُّوْا عَلَيْهِ وَسَلِّمُوْا فِي الثَّامِنَةِ
 وَهُوَ الَّذِي فِي حَضْرَةِ الْقُدْسِ قَدْ سَعَى ☆ صَلُّوْا عَلَيْهِ وَسَلِّمُوْا فِي التَّاسِعَةِ
 أَنْوَارُ مُحَمَّدٍ فِي جَبِينِهِ نَاشِرَةٌ ☆ صَلُّوْا عَلَيْهِ وَسَلِّمُوْا فِي الْعَاشِرَةِ

اے امت محمدی! تم اپنے نبی کے باعث ہی افضل ہو

۱۔ اے امت محمدی! تم اپنے نبی کے باعث ہی افضل ہو، لہذا حضور نبی کریم ﷺ پر پہلی مرتبہ صلوٰۃ وسلام پڑھو۔

۲۔ امت محمدی کو جنتی پھل ملیں گے، لہذا حضور نبی کریم ﷺ پر دوسری مرتبہ صلوٰۃ وسلام پڑھو۔

۳۔ امت محمدی، علوم (وفیضان نبوت) کی وارث ہے، لہذا حضور نبی کریم ﷺ پر تیسری مرتبہ صلوٰۃ وسلام پڑھو۔

نعمت کبریٰ ﷺ

- ۴۔ حضور نبی کریم ﷺ پر تمہیں کثرت سے درود پڑھنا چاہیے، لہذا حضور نبی کریم ﷺ پر چوتھی مرتبہ صلوٰۃ وسلام پڑھو۔
- ۵۔ حضور نبی کریم ﷺ کی ذات نے خشک ڈالیوں کو سرسبز کر دیا، لہذا حضور نبی کریم ﷺ پر پانچویں مرتبہ صلوٰۃ وسلام پڑھو۔
- ۶۔ حضور نبی کریم ﷺ سے ہی تمام علوم حاصل ہوئے ہیں، لہذا حضور نبی کریم ﷺ پر چھٹی مرتبہ صلوٰۃ وسلام پڑھو۔
- ۷۔ حضور نبی کریم ﷺ کی انگلیوں سے پانی کے چشمے جاری ہوئے، لہذا حضور نبی کریم ﷺ پر ساتویں مرتبہ صلوٰۃ وسلام پڑھو۔
- ۸۔ حضور نبی کریم ﷺ حضرت بی بی آمنہ کو بشارت دیتے ہوئے آئے، لہذا حضور نبی کریم ﷺ پر آٹھویں مرتبہ صلوٰۃ وسلام پڑھو۔
- ۹۔ حضور نبی کریم ﷺ کی ذات معراج کی شب اللہ تعالیٰ کی بارگاہ میں تشریف لے گئی، لہذا حضور نبی کریم ﷺ پر نویں مرتبہ صلوٰۃ وسلام پڑھو۔
- ۱۰۔ حضور نبی کریم ﷺ کی جبین مبارک سے انوار نبوت چمکتے تھے، لہذا حضور نبی کریم ﷺ پر دسویں مرتبہ صلوٰۃ وسلام پڑھو۔

جَزَىٰ اللّٰهُ عَنْكَ حَسْبًا اَمَّا هُوَ اَهْلًا

نعت کبریٰ ﷺ

فضائل میلاد النبی ﷺ

۱۔ حضرت سیدنا ابوبکر صدیق رضی اللہ عنہ ارشاد فرماتے ہیں

”جس کسی نے میلاد النبی ﷺ پڑھنے پر ایک درہم بھی خرچ کیا وہ شخص جنت میں میرے ساتھ ہوگا۔“

۲۔ حضرت سیدنا عمر فاروق رضی اللہ عنہ ارشاد فرماتے ہیں

”جس نے میلاد النبی ﷺ کی تعظیم کی اس نے گویا اسلام کو زندہ کیا۔“

۳۔ حضرت سیدنا عثمان غنی رضی اللہ عنہ ارشاد فرماتے ہیں

”جس نے میلاد النبی ﷺ پڑھنے پر ایک درہم بھی خرچ کیا تو گویا وہ جنگ بدرو حنین میں حاضر ہوا۔“

۴۔ حضرت سیدنا علی المرتضیٰ رضی اللہ عنہ ارشاد فرماتے ہیں

”جس شخص نے میلاد النبی ﷺ کی تعظیم کی اور میلاد شریف پڑھنے کا سبب بنا (یعنی میلاد شریف کی محفل سجائی) تو ایسا شخص دنیا سے با ایمان جائے گا اور جنت میں بغیر حساب کے داخل ہوگا۔“

۵۔ حضرت سیدنا حسن بصری تابعی رضی اللہ عنہ ارشاد فرماتے ہیں

”مجھے یہ بات پسند ہے کہ میرے پاس اُحد پہاڑ کے برابر سونا ہو اور میں اس کو میلاد النبی ﷺ پڑھنے پر خرچ کر دوں۔“

۶۔ حضرت سیدنا جنید بغدادی قدس اللہ سرہ ارشاد فرماتے ہیں

”جو شخص میلاد النبی ﷺ کی محفل میں حاضر ہوا اور اس کی تعظیم و توقیر کی تو وہ شخص ایمان کے ساتھ کامیاب ہوگا (یعنی خاتمہ بالا ایمان ہوگا)۔“

نعمت کبریٰ ﷺ

۷۔ حضرت سیدنا معروف کرخنی قدس اللہ سرہ ارشاد فرماتے ہیں

”جس نے میلاد النبی ﷺ کی خوشی میں کھانے کا اہتمام کیا، دوست و احباب کو جمع کیا، چراغاں کیا، نئے کپڑے زیب تن کیے، خوشبو سلگائی، عطر لگایا اور یہ سب کام میلاد النبی ﷺ کی تعظیم کے لیے کیے تو اللہ تعالیٰ اس شخص کو بروز قیامت انبیائے کرام کے پہلے مقدس گروہ کے ساتھ اٹھائے گا اور یہ شخص اعلیٰ علیین میں ہوگا۔“

۸۔ وحید العصر، فرید الدھر حضرت امام فخر الدین رازی رحمۃ اللہ علیہ ارشاد فرماتے ہیں

”جس شخص نے بھی نمک، گیہوں، یا ایسے ہی کھانے کی کسی اور چیز پر حضور اکرم ﷺ کا میلاد شریف پڑھا تو اس میں اور ہر اس چیز میں برکت ہوگی جو اس کھانے میں ملا دی جائے اور یہ کھانا اس وقت تک بے چین و بے قرار رہے گا جب تک اللہ تعالیٰ اس کے کھانے والے کی مغفرت نہ کر دے۔“

اور اگرچہ حضور اکرم ﷺ کا میلاد مبارک پانی پر ہی پڑھا جائے تو جو شخص بھی اس پانی سے پیئے گا تو اللہ تعالیٰ اس کے دل میں ہزار نور و رحمتیں بھر دے گا اور ہزار کینے اور بیماریوں کو نکال دے گا اور جس دن تمام دل مردہ ہو جائیں گے تو اس کا دل پھر بھی زندہ رہے گا، جس نے میلاد مبارک کو درہم و دینار پر پڑھا اور پھر ان میں دوسرے مال (دینار وغیرہ) کو بھی ملا دیا تو ان میں بھی برکت ہو جائے گی اور محفل میلاد النبی ﷺ منانے و منعقد کرنے والا نبی کریم ﷺ کی برکت سے کبھی بھی محتاج و تنگ دست نہ ہوگا۔“

۹۔ حضرت سیدنا امام شافعی قدس اللہ سرہ ارشاد فرماتے ہیں

”جس نے میلاد النبی ﷺ کے لیے دوست و احباب کو دعوت دی، کھانے کا اہتمام کیا، مکان کو خالی کیا (محفل کے انعقاد کے لیے) اور نیکی و بھلائی کے کام کیے تو اللہ تعالیٰ روز قیامت اس کو صدیقین، شہداء اور صالحین کے ساتھ اٹھائے گا اور وہ جنت نعیم میں ہوگا۔“

۱۰۔ حضرت سیدنا سری سقطی قدس اللہ سرہ ارشاد فرماتے ہیں

’جس شخص نے کسی ایسی جگہ جانے کا ارادہ کیا جہاں میلاد شریف پڑھا جائے تو اس شخص نے گویا جنت کے باغوں میں سے ایک جنتی باغ کا ارادہ کیا کیوں کہ اس نے نبی مکرم ﷺ کی محبت ہی کی وجہ سے اس جگہ جانے کا ارادہ کیا۔‘ اور حضور اکرم ﷺ کا ارشاد ہے:

مَنْ أَحَبَّنِي كَانَ مَعِيَ فِي الْجَنَّةِ

ترجمہ: جس نے مجھ سے محبت کی، جنت میں وہ میرے ساتھ ہوگا۔

۱۱۔ حضرت سلطان العارفين سیدنا امام جلال الدین سیوطی شافعی قدس اللہ سرہ اپنی کتاب
الوسائل فی شرح المسائل میں ارشاد فرماتے ہیں

’کوئی گھر، مسجد، یا محلہ ایسا نہیں کہ جس میں نبی محترم ﷺ کا میلاد مبارک پڑھا جائے مگر یہ کہ فرشتے اس گھر، مسجد یا محلے کو اپنے نورانی پروں سے گھیر لیتے ہیں اور اس محفل والوں کے لیے نزول رحمت کی دعا کرتے ہیں اور اللہ تعالیٰ اپنی رحمت و رضوان کو ان لیے وسیع و کشادہ فرماتا ہے اور سرداران ملائکہ جن کے گلوں میں نورانی ہار ہیں یعنی جبرائیل، میکائیل، اسرافیل اور عزرائیل علیہم الصلوٰۃ والسلام یہ بھی میلاد مبارک کے پڑھنے والے کے لیے نزول رحمت کی دعا کرتے ہیں۔‘

۱۲۔ علمائے اسلام ارشاد فرماتے ہیں

’جس نے اپنے گھر میں حضور نبی کریم ﷺ کی محفل میلاد شریف منعقد کی تو فرشتے اس مکان کو سال بھر کے لیے اس دن تک گھیرے رہتے ہیں جس دن کہ حضور ﷺ کی میلاد شریف کی محفل اس گھر میں ہوئی تھی۔‘
اسی طرح مزید ارشاد فرمایا:

’جس گھر میں مسلمان میلاد شریف پڑھتا ہے تو اللہ تعالیٰ اس گھر سے اور گھر والوں

نعمت کبریٰ ﷺ

سے قحط و وباء، آتش زنی و غرقابی، آفات و بلیات، بغض و حسد، نگاہ بد اور چوروں کے خطرات کو دور کر دیتا ہے اور جب یہ شخص مر جاتا ہے تو اللہ تعالیٰ اس شخص پر منکر نکیر کے جواب کو آسان کر دیتا ہے اور وہ قادرِ مطلق اور مالکِ حقیقی کے ہاں مقامِ صدق میں ہوتا ہے۔

جو شخص میلاد النبی ﷺ کی تعظیم کرتا ہو تو اس شخص کے لیے اتنا ہی بیان کافی ہے۔ اور جو حضور اکرم ﷺ کی میلاد شریف کی تعظیم نہیں کرتا تو اگر حضور ﷺ کی مدح و ثناء میں تمام دنیا بھر دی جائے تو بھی اس کے دل میں نبی مکرم ﷺ کی محبت موجزن نہیں ہوگی۔

اللہ تعالیٰ کی بارگاہِ عالی میں دعا ہے کہ اللہ تعالیٰ ہم سب کو ان لوگوں میں شامل فرمائے جو حضور مکرم ﷺ کی تعظیم کرتے ہیں اور آپ ﷺ کے مقام و مرتبے سے واقف ہیں اور حضور ﷺ کے خاص خمین اور غلاموں میں شامل فرمائے۔ آمین یا رب العالمین

وَصَلَّى اللَّهُ تَعَالَى عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ أَجْمَعِينَ إِلَى يَوْمِ الدِّينِ

صَلُّوا عَلَيْهِ وَسَلِّمُوا تَسْلِيمًا حَتَّى تَنَالُوا جَنَّةً وَنَعِيمًا

ترجمہ: حضور علیہ الصلوٰۃ والسلام پر کثرت سے دُرود و سلام پڑھو تا کہ اس کی برکت سے جنتِ نعیم میں جگہ نصیب ہو۔

اللَّهُمَّ صَلِّ عَلَى مُحَمَّدٍ مَا تُحِبُّ وَتَرْضَى لَهُ

لِی نَبِیِّ اسْمُهُ مُحَمَّدٌ یَا مَوْلَایَ

لِی نَبِیِّ اسْمُهُ مُحَمَّدٌ یَا مَوْلَایَ ☆ لَمْ یَزَلْ فَضْلُهُ عَلَیْنَا
 هُوَ نَبِیُّ هُوَ شَفِیعِی یَا مَوْلَایَ ☆ غَدًا مِنْ نَارِ الْقَوِیَا
 نُورُ الْبَهْیِّ مِنَ الشَّمْسِ یَا مَوْلَایَ ☆ خَصَّه رَبُّ الْبَرِیَا
 انْطَقَ النَّحْلُ بِفَضْلِهِ یَا مَوْلَایَ ☆ وَلَهُ وَجْهٌ مُضِیَا
 قَدْ رَفَى فَوْقَ السَّمَاءِ یَا مَوْلَایَ ☆ وَارْتَقَى سَبْعًا عَلِیَا
 نَبَعَ الْمَاءُ مِنْ كَفِّهِ یَا مَوْلَایَ ☆ وَسَقَى الْجِیْشَ الْحُمِیَّا
 أَنْفَهُ أَقْنَى كَسِیفٍ یَا مَوْلَایَ ☆ وَالْحَوَاجِبُ أَنْوَرِیَا
 خَدُّهُ كَالْوَرْدِ الْأَحْمَرِ یَا مَوْلَایَ ☆ وَالْعُیُونُ الْأَكْحَلِیَا
 شَعْرُهُ أَدْعَجُ مُسْلَسٍ یَا مَوْلَایَ ☆ شِبْهُهُ لَیْلٍ اَعْتَمِیَا
 فَمُّهُ ضِیقُ صَغِيرٍ یَا مَوْلَایَ ☆ شِبْهُهُ خَاتَمُ جَعْفَرِیَا
 جِسْمُهُ أَبْيَضُ مُنْعَمٍ یَا مَوْلَایَ ☆ شِبْهُهُ فِضَّةٌ أَحْجَرِیَا
 عُنْكَبُوتُ عَشَشٍ وَخِیمٌ یَا مَوْلَایَ ☆ مِنْ كُفُورِ الْجَاهِلِیَا
 زَادَ شَوْقِی لِحَبِیبِی یَا مَوْلَایَ ☆ وَكَوَانِی الْهَجْرَ كِیَا
 فَازَ مَنْ صَلَّى عَلَیْهِ یَا مَوْلَایَ ☆ بِالرَّضَا وَ الْجَنَّتِیَا
 وَارِضَ عَنْ أَصْحَابِهِ جَمْعًا یَا مَوْلَایَ ☆ عَلَى رَغَمِ الرَّافِضِیَا

اے میرے رب! میرے نبی کا نام مبارک محمد ﷺ ہے

- ۱۔ اے میرے رب! میرے نبی کا نام مبارک محمد ﷺ ہے، ان کا فضل ہمیشہ ہم پر قائم رکھنا۔
- ۲۔ اے میرے رب! میرے نبی کی قیامت میں بھڑکتی آگ سے بچانے کے لیے میرے شفیع ہیں۔
- ۳۔ اے میرے رب! وہ نبی سورج سے بھی زیادہ نورانیت والے ہیں، رب کائنات نے انہیں (بمثال) خصوصیات سے نوازا ہے۔
- ۴۔ اے میرے رب! ان کے فضل سے درخت بھی گویا ہوئے، اور ان کا چہرہ آفتاب سے بھی زیادہ روشن ہے۔
- ۵۔ اے میرے رب! وہ (محبوب کریم ﷺ) آسمان پر تشریف لے گئے اور ساتوں آسمانوں سے بھی بلند ہو گئے۔
- ۶۔ اے میرے رب! ان کے دست اقدس سے پانی (کا چشمہ) بہا اور پیاسا لشکر سیراب ہو گیا۔
- ۷۔ اے میرے رب! ان کی بنی مبارک (ناک شریف) تلوار کی مثل بلند تھی اور ابرو مبارک چمکدار تھیں۔
- ۸۔ اے میرے رب! ان کے رخسار سرخ گلاب کے مانند تھے اور آنکھیں سرگیں تھیں۔
- ۹۔ اے میرے رب! ان کے بال مبارک الگ الگ (ریشمی) اور اندھیری رات کی مثل سیاہ تھے۔
- ۱۰۔ اے میرے رب! ان کا دہانہ اقدس جعفری انگوٹھی کی مثل چھوٹا (مگر خوبصورت) تھا۔
- ۱۱۔ اے میرے رب! ان کا جسم اقدس کان سے نکلی ہوئی چاندی کی مثل سفید اور توانا تھا۔

- ۱۲۔ اے میرے رب! مکڑی نے جالابُن کرا نہیں جاہل کفار سے اوٹ فراہم کی۔
- ۱۳۔ اے میرے رب! میرے محبوب کے لیے میری محبت میں اضافہ فرما، فراق نے مجھے نیم جاں کر رکھا ہے۔
- ۱۴۔ اے میرے رب! جس نے بھی اُس (محبوب) پر دُرود پڑھا وہ (تیری) رضا و جنت کے لیے کامیاب ہو گیا۔
- ۱۵۔ اے میرے رب! ان کے تمام اصحاب کرام سے راضی رہ تاکہ رافضی ذلیل و خوار ہوں۔
- حضرت سیدنا انس بن مالک رضی اللہ عنہ ارشاد فرماتے ہیں:

قَالَ رَسُولُ اللَّهِ ﷺ اَنَا أَوَّلُ النَّاسِ خُرُوجًا إِذَا بُعِثُوا وَآنَا قَائِدُهُمْ إِذَا وَقَدُوا وَآنَا خَطِيبُهُمْ إِذَا أَنْصَتُوا وَآنَا مُسْتَشْفِعُهُمْ إِذَا حَسِبُوا وَآنَا مُبَشِّرُهُمْ إِذَا أَيْسُوا الْكَرَامَةَ وَالْمَقَاتِلَ حِينَئِذٍ بِيَدِي وَأَنَا أَكْرَمُ وَلَدِ آدَمَ عَلَى رَبِّي يَطُوفُ عَلَى أَلْفِ خَادِمٍ كَانَهُمْ بَيْضٌ مَكْنُونٌ أَوْ لَوْلُو مَشْهُورٌ. صَلَّى اللَّهُ تَعَالَى عَلَيْهِ وَسَلَّمَ إِلَى يَوْمِ الْبُعْثِ وَالنَّشُورِ.

ترجمہ: حضور نبی مکرم ﷺ نے ارشاد فرمایا: جب لوگ اٹھائے جائیں گے تو سب سے پہلے میں قبر سے اٹھوں گا اور جب وہ روانہ کیے جائیں گے تو میں ان کا قائد ہوں گا اور جب وہ خاموش ہوں گے تو میں ان کا خطیب ہوں گا اور جب روکے جائیں گے تو میں ان کی شفاعت کروں گا، جب مایوس ہو جائیں گے تو میں ان کو بشارت دوں گا، کرامت و بزرگی اور جنت کی کنجیاں سب میرے ہاتھ میں ہوں گی، اولادِ آدم میں سے اپنے رب کے نزدیک سب سے زیادہ میں معزز ہوں گا، ہزار خادمین میرا طواف کریں گے گویا کہ وہ چمکتے ہوئے انڈے ہیں یا روشنی نکھیرتے ہوئے موتی (یعنی وہ بہت حسین و جمیل ہوں گے)۔

اے اللہ نبی مکرم ﷺ پر روز قیامت تک رحمت و رضوان نازل فرما۔

نعمت کبریٰ ﷺ

حضرت جبیر بن مطعم رضی اللہ عنہ سے روایت ہے:

قَالَ رَسُولُ اللَّهِ ﷺ: لِيْ اَسْمَاءُ اَنَا مُحَمَّدٌ وَاَنَا اَحْمَدُ وَاَنَا الْمَاحِيُ
الَّذِي يَمْحُو اللَّهُ بِى الْكُفْرَ وَاَنَا الْحَاشِرُ الَّذِي يُحْشَرُ النَّاسُ عَلَى قَدَمِيْ وَاَنَا
الْعَاقِبُ وَالْعَاقِبُ لَيْسَ بَعْدَهُ نَبِيٌّ وَاَنَا الْمُقَفَّى وَنَبِيُّ التَّوْبَةِ وَنَبِيُّ الرَّحْمَةِ .

ترجمہ: حضور نبی کریم علیہ الصلوٰۃ والسلام نے ارشاد فرمایا: میرے (بہت سے) نام
ہیں، میں محمد ہوں (یعنی بہت زیادہ تحریف کیا گیا) احمد ہوں (یعنی بہت زیادہ حمد کرنے والا) میں مٹانے
والا ہوں، اللہ تعالیٰ میرے سب سے کفر کو مٹائے گا اور میں جمع کرنے والا ہوں میرے قدم
پر سب جمع ہوں گے، میں عاقب ہوں اور عاقب اسے کہتے ہیں جو سب سے آخر میں ہو اور
میں پیچھے آنے والا یعنی آخر الانبیاء ہوں، توبہ کا نبی اور رحمت کا نبی ہوں۔

صحابہ اور حسن و جمال نبوی ﷺ

حضرت سیدنا علی بن ابی طالب رضی اللہ عنہ ارشاد فرماتے ہیں کہ نبی کریم ﷺ نہ
تو بہت دراز قد تھے اور نہ ہی بہت چھوٹے (بلکہ میانہ قد خوبصورت تھے) سر مبارک بڑا مگر
خوبصورت تھا داڑھی گھنی اور کندھے کشادہ تھے، سینہ مبارک سے ناف اقدس تک بالوں کی
ایک لکیر تھی، جب چلتے تو پنچوں پر زور دیتے گویا کسی اونچی جگہ سے اتر رہے ہوں، میں نے
حضور مکرم ﷺ کی مثل نہ تو پہلے کبھی دیکھا اور نہ ہی بعد میں، حضور اکرم ﷺ کے سر مبارک اور
ریش مبارک میں سفید بال ہیں تک نہیں پہنچے تھے، رنگ سفید اور خوبصورت تھا، زلفیں
مبارک نصف کانوں کے مقابل تھیں، چہرہ مبارک گول سفید اور سرخی مائل تھی، بینی مبارک
بلند تھی پلکیں دراز اور آنکھیں سیاہ تھیں دونوں کندھوں کے مابین مہر نبوت تھی کیوں کہ آپ
ﷺ کی ذات ہی خاتم الانبیاء ﷺ تھی۔

سب سے زیادہ نخی دل، سب سے بڑھ کر راست گو، سب سے زیادہ نرم طبع اور

نعمت کبریٰ ﷺ

شریف خاندان تھے، جو شخص آپ ﷺ کو اچانک دیکھ لیتا ہیبت زدہ ہو جاتا اور جو شخص پہچان کر (مانوس ہو کر) ملتا تو آپ کا گرویدہ ہو جاتا، آپ ﷺ کے حسن و جمال اور آپ کے اوصاف کو بیان کرنے والا بالآخر یہی کہتا کہ میں نے حضور علیہ الصلوٰۃ والسلام جیسا حسین و جمیل نہ پہلے کبھی دیکھا نہ بعد میں۔

حضرت سیدنا ام المومنین عائشہ رضی اللہ عنہا فرماتی ہیں کہ رسول اللہ ﷺ اپنے جوتے مبارک خود مرمت کر لیتے، اپنے کپڑے خود سی لیتے گھر میں اسی طرح کام کاج کرتے جیسے تم اپنے گھروں میں کام کاج کرتے ہو۔

حضرت سیدنا انس بن مالک رضی اللہ عنہ ارشاد فرماتے ہیں کہ نبی کریم ﷺ آئندہ کے لیے کوئی چیز ذخیرہ نہیں کرتے تھے۔

حضور سید الانبیاء والمرسلین ﷺ کو جن فضائل و کرامات سے مخصوص فرمایا گیا اُن ان گنت کمالات میں سے چند یہ ہیں۔

۱۔ حضور نبی کریم ﷺ کیلئے حضرت ابوالبشر آدم علیہ السلام اور جمع مخلوقات کو پیدا کیا گیا۔
۲۔ حضور نبی کریم ﷺ رات کو بھوکے پیٹ آرام فرماتے مگر جب صبح بیدار ہوتے تو شکم مبارک سیر ہوتا کیوں کہ آپ ﷺ کا خالق و مالک آپ ﷺ کو (اکثر) جنت کی نعمتوں سے کھلایا کرتا تھا۔

۳۔ حضور نبی کریم ﷺ اپنی پشت مبارک کے پیچھے بھی اسی طرح ملاحظہ فرماتے تھے جس طرح کہ آپ ﷺ اپنے آگے دیکھتے تھے۔

۴۔ حضور نبی کریم ﷺ رات اور اندھیرے میں بھی دن اور اجالے کی مانند دیکھا کرتے تھے،

نعمت کبریٰ ﷺ

- ۵۔ حضور نبی کریم ﷺ جب سخت پتھر پر چلتے تو قدم مبارک کے لیے پتھر نرم ہو جاتا تھا اور قدمین شریفین کے نشانوں کو اپنے اندر نقش کر لیتا۔
- ۶۔ حضور نبی کریم ﷺ کو اللہ تبارک و تعالیٰ نے منتخب فرمایا اور بزرگی بخشی۔
- ۷۔ حضور نبی کریم ﷺ کی چشمان مقدس آرام کرتیں تھیں مگر دل مبارک نہیں سوتا تھا۔
- ۸۔ حضور نبی کریم ﷺ کے پسینہ مبارک کی خوشبو مشک سے زیادہ خوشبودار تھی۔
- ۹۔ حضور نبی کریم ﷺ کا سایہ زمین پر نہیں پڑتا تھا اور چاند و سورج کی روشنی میں بھی سایہ نظر نہیں آتا تھا (کیونکہ آپ ﷺ کا سایہ ہی نہ تھا)۔
- ۱۰۔ حضور نبی کریم ﷺ کے جسم مبارک اور کپڑوں پر کبھی بھی مکھی نہیں بیٹھتی تھی۔
- ۱۱۔ حضور نبی کریم ﷺ جب کہیں تشریف لے جاتے تو فرشتے بھی آپ کے ساتھ جاتے مگر ادباً و تعظیماً آپ ﷺ کے پیچھے مودبانہ چلتے تھے۔
- ۱۲۔ حضور نبی کریم ﷺ کے فضائل و کرامات میں سے یہ بھی ہے کہ ہم پر لازم کیا گیا ہے کہ ان کی ذات مقدس پر درود و سلام پڑھیں۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ
الَّذِي فِي السِّرِّ السَّلَامِيِّ فِي سَائِرِ الْأَسْمَاءِ وَالْصِّفَاتِ

يَا رَبِّ صَلِّ دَائِمًا وَسَلِّمْ عَلَى الْمُكْرَمِ

يَا رَبِّ صَلِّ دَائِمًا وَسَلِّمْ عَلَى الْمُكْرَمِ ☆ مَا زَمَنَ الْحَادِي وَمَا تَرَنَّمَ فِي لَيْلٍ أَظْلَمَ
يَا أَهْلَ نَجْدِي قَدْ طَالَ بُعْدِي وَجَدَّ وَجْدِي ☆ كُلَّمَا يَحْلُوا الْحَادِ الْمُجِدَّ نَحْوَ الْمُكْرَمِ
سَيِّدُ الْخَلْقِ حَسَنُ الْخُلُقِ عَرِيبُ النُّطْقِ ☆ مَالِكُ الرِّقِّ حَنِيبُ الْحَقِّ سِرُّ الْمُطْلَسَمِ
تَشْتَاقُ رُوحِي إِلَى الْمَلِيحِ طَهَ الْفَصِيحِ ☆ عَسَى بِهِ أَنْ يَرَى جَرِيحِي وَيُرْحِلَ الْهَمَّ
أَرْجُوكَ حَسْبِي دُخْرًا لَدَى نَبِيٍّ تُزِيلُ كُرْبِي ☆ يَا لَبَّ لَبِّي عَلَيْكَ رَبِّي صَلِّ وَسَلِّمْ
أَزْكِي صَلَاتِي فِي الْحَرَكَاتِ وَالسَّكَاثِ ☆ وَالْخَطَرَاتِ فِي خَيْرَاتِي وَمَا تَرَنَّمَ

اے رب! حضور نبی کریم ﷺ پر دائمی صلوٰۃ و سلام نازل فرما

۱۔ اے رب! حضور نبی کریم ﷺ پر دائمی صلوٰۃ و سلام نازل فرما، جب تک کہ حدی خواں اندھیری رات میں ترنم ریز ہے۔

۲۔ اے میرے نمگسار محبوب! ہجر و فراق کی مدت طویل ہو چکی اور میری وارفتگی دوبالا ہو رہی ہے کیوں کہ قافلہ سالار تیری جانب تیزی سے بڑھتا جا رہا ہے اور حدی خواں ترنم ریز ہے۔

۳۔ حضور نبی کریم ﷺ مخلوقات کے سردار، خوش اخلاق، مدلل بیان اور ہم غلاموں کے آقا، حق تعالیٰ کے حبیب اور پوشیدہ راز ہیں۔

۴۔ میری جان اس ذات پر فدا، جس کا حسن نمکین، اور گفتگو فصیح ہے، عنقریب اس ذات کی محبت میں میرے زخم ٹھیک ہو جائیں گے اور غموں کا مداوا ہو جائے گا۔

۵۔ مجھے امید واثق ہے کہ میرے گناہوں اور مصائب کے انبار کے ازالے کے لیے آپ کی ذات ہی کافی ہے اے راحت دل و جاں! اللہ تعالیٰ آپ پر صلوٰۃ و سلام نازل فرمائے۔

۶۔ میں اپنی تمام حرکات و سکنات اور خواب و خیال اور مدح و ثنا اور ترنم ریزی میں ہمہ وقت آپ پر پاکیزہ صلوٰۃ و سلام پڑھتا رہتا ہوں۔

معجزات و خصائص رسول ﷺ

بے شک حضور نبی کریم ﷺ کے معجزات مقدس روز قیامت تک جاری و ساری رہیں گے اور جب کہ دیگر انبیاء کرام علیہم الصلوٰۃ والسلام کے معجزات اپنے مخصوص اوقات کے بعد ختم ہو چکے اور اب وہ صرف تاریخ کا حصہ بن چکے ہیں۔
آمنہ کے دلبر، محبوب رب اکبر ﷺ کے ان عظیم الشان معجزات میں سے چند ایک درج ذیل ہیں۔

۱۔ محبوب رب ذوالجلال ﷺ کے دست مقدس میں کھانا تسبیح کرتا تھا جیسا کہ صحیح بخاری میں حضرت عبداللہ ابن مسعود رضی اللہ عنہ کی روایت میں ہے فرمایا: ہم حضور ﷺ کے ساتھ کھانا کھا رہے تھے اور کھانے کی تسبیح بھی سن رہے تھے۔

۲۔ محبوب رب ذوالجلال ﷺ کے معجزات مقدسہ میں سے یہ بھی ہے کہ پتھر آپ ﷺ کو سلام کیا کرتا تھا، جیسا کہ صحیح مسلم میں حضرت سیدنا جابر بن سمرہ رضی اللہ عنہ روایت کرتے ہیں کہ نبی کریم ﷺ نے ارشاد فرمایا: میں مکہ شریف کے ایک ایسے پتھر کو جانتا ہوں جو بعثت سے قبل مجھے سلام کرتا تھا اور اب بھی اسے پہچانتا ہوں۔

۳۔ محبوب رب ذوالجلال ﷺ کے معجزات مقدسہ میں سے یہ بھی ہے کہ درختوں نے حضور نبی کریم ﷺ سے سلام و کلام کیا، جیسا کہ حضرت سیدنا علی بن ابی طالب رضی اللہ عنہ فرماتے ہیں: میں حضور نبی کریم ﷺ کے ہمراہ ایک شہر کے سفر میں تھا پس ہم اس شہر کے بعض علاقوں سے گزرے تو جو پہاڑ یا پتھر ہمارے سامنے آتا حضور نبی کریم ﷺ کو سلام عرض کرتا اور یوں عرض کرتا۔

اَلسَّلَامُ عَلَیْكَ يَا رَسُوْلَ اللّٰهِ ﷺ

اے اللہ تعالیٰ کے رسول، آپ پر سلام ہو۔

نعمت کبریٰ ﷺ

۴۔ محبوب ربّ ذوالجلال ﷺ کے معجزات مقدسہ میں سے ہے کہ اُستنِ حنانہ (یعنی خشک بھجور کے درخت) نے حضور نبی کریم ﷺ کے ہجر و فراق میں گریہ و زاری کی، حضور نبی کریم ﷺ کے انگشتانِ مقدس سے پاکیزہ پانی کے چشمے جاری ہوئے نیز حضور نبی کریم ﷺ کی برکت سے سخت پتھریلی زمین سے پانی کے چشمے پھوٹے اور حضور نبی کریم ﷺ کی دعا سے قلیل کھانا کثیر ہو گیا۔

۵۔ محبوب ربّ ذوالجلال ﷺ کے معجزات مقدسہ میں سے ہے کہ آپ ﷺ نے باذنِ خدا تعالیٰ مردوں کو زندہ کر کے ان سے کلام بھی فرمایا۔

حدیث شریف میں ہے کہ اللہ تعالیٰ نے حضور ﷺ کے لیے آپ کے والدین کریمین کو زندہ کیا اور وہ آپ پر ایمان لائے۔ امام قرطبی نے ”التذکرۃ“ میں اسے ذکر کیا ہے۔

۶۔ محبوب ربّ ذوالجلال ﷺ کے معجزات مقدسہ میں سے ہے کہ چھوٹے (یعنی دودھ پیتے) بچوں نے حضور نبی کریم ﷺ سے کلام کیا اور حضور نبی کریم ﷺ کی نبوت کی گواہی (شہادت) دی۔

حضور رحمۃ اللعالمین ﷺ نے 63 برس کی عمر مبارک پائی، حضور نبی کریم ﷺ تمام انبیائے کرام میں سب سے زیادہ اللہ تعالیٰ کے اطاعت گزار تھے۔

12 ربیع الاول شریف پیر کو پیدا ہوئے۔ اللہ تعالیٰ نے حضور نبی کریم ﷺ کے دستِ مبارک پر روشن معجزات ظاہر فرمائے۔ ان معجزات میں سے چار سو ایسے ہیں جو اکثر لوگوں کو معلوم ہیں۔ بارہ (12) معجزات حضور نبی کریم ﷺ کے گھر میں بوقتِ ولادت ظہور پذیر ہوئے۔ اگر ہم (امام ابن حجر کی رحمۃ اللہ علیہ) ان کا ذکر کریں تو کتاب ہذا طویل ہو جائے گی اور ایسے روشن معجزات اُسی نبی کے ہو سکتے ہیں جو کہ تمام انسانوں اور تمام مخلوقات کا نبی و رسول بنا کر بھیجا گیا ہو۔

يَا ذَا الْمُكَيَّا يَا ذَا الْمُكَيَّا

يَا ذَا الْمُكَيَّا يَا ذَا الْمُكَيَّا ☆ مَدِيحُ مُحَمَّدٍ عَزِيزٌ عَلَيَّا
 حَيْبُ الْقَلْبِ مَلَكْتُ لَبِّي ☆ هُوَيْدَا سِرُّ بِي إِلَى الْمُكَيَّا
 وَسِرُّ بِي لَبْلَا عَسَى بِلَيَّا ☆ أَشَاهِدُ لَيْلَى وَهِيَ مُحَلَّا
 وَهِيَ تُحَلِّي لِلْعَيْنِ تَحَلَّى ☆ أَطُوفُ وَأَتَمَلَّى عَلَى عَيْنِيَا
 سِرْنَا بِالْأَسْحَارِ لِقَبْرِ الْمُخْتَارِ ☆ كَثِيرِ الْأَنْوَارِ جَمِيلُ إِلَيَّا
 وَقُلْ يَا هَادِي فُؤَادِي صَادِي ☆ وَحُبُّكَ زَادِي فَأَنْظُرْ إِلَيَّا
 فَمُوسَى أَسْعَدَ وَعِيسَى أَمَحَدُ ☆ وَأَنْتَ أَسْعَدُ مِنَ الْكُلِّيَا
 فَأَحْمَدُ لَهُ شَانٌ وَنُورُهُ قَدْ بَانَ ☆ أَتَى بِالْقُرْآنِ بِصَدَقِ النِّيَا
 مَقَامُ إِبْرَاهِيمَ مَحَلُّ التَّعْظِيمِ ☆ وَأَدْعُو لِرَبِّي بِحُسْنِ النِّيَا
 وَرَوْحُ لِلْمَسْعَى وَطَفٌ لِي سَبْعَا ☆ وَقَصْدِي أَسْعَى عَلَى عَيْنِيَا
 قَصْدِي أَزُورُهُ أَشَاهِدُ نُورُهُ ☆ وَقُلْ يَا هَادِي تَشْفَعُ فِيَا
 بِحُرْمَةِ الْأَصْحَابِ وَالْآلِ وَالْأَجَابِ ☆ أَقِفْ بِالْأَعْتَابِ وَصَحِّ لَيَا

اے مکہ والے! اے مکہ والے!

۱۔ اے مکہ والے! اے مکہ والے! حضور نبی کریم ﷺ کی شان (کما حقہ بیان کرنا) میرے لیے

مشکل ہے۔

۲۔ محبوب نے میرے دل و جاں پر حکومت قائم کر لی ہے تو پھر اب مجھے خراماں خراماں مکہ لے چلو۔

۳۔ اور رات کو لے چلو تاکہ میں محبوب کے رخِ زیبا کورات میں چاند سا چمکتا دیکھ لوں۔

نعمت کبریٰ ﷺ

۴۔ ان کا نور میری آنکھوں کی زینت ہے میں طواف محبوب کرتے ہوئے ان کے قدم اپنی آنکھوں سے ملوں گا۔

۵۔ صبح سویرے ان کے رونے کی جانب چلو جو منع انوار اور ہمیں جان سے زیادہ پیارے ہیں۔

۶۔ اے (نبی) ہادی ﷺ! میرا دل آپ پر فدا اور آپ کی محبت میرا سرمایہ ہے میری طرف بھی نگاہ کرم ہو۔

۷۔ حضرت موسیٰ اور حضرت عیسیٰ علیہما السلام بڑے بزرگی والے ہیں مگر آپ ان سب سے زیادہ عظمت و بزرگی والے ہیں۔

۸۔ میں اس ذات کی شاخوانی کرتا ہوں جو بڑی شان والے ہیں اور جن کا نور ہر سو جلوہ گر ہے اور جو سچی نیت کے ساتھ قرآن لائے ہیں۔

۹۔ مقام ابراہیم علیہ السلام تعظیم کی جگہ ہے اور یہاں میں اپنے رب سے اچھی نیت سے دعا کرتا ہوں۔

۱۰۔ معنی لے چلو اور میرے ساتھ سات مرتبہ طواف کرو اور میری نیت تو سر کے بل کو چہ حبیب جانے کی ہے۔

۱۱۔ میری تمنا ہے کہ (روئے) جاناں (ﷺ) کی زیارت ہو جائے اور اپنی شفاعت کے لیے (نبی) ہادی (ﷺ) کی بارگاہ میں عرض کروں۔

۱۲۔ آل و اصحاب کے وسیلے سے ان کی بارگاہ (یکس پناہ) میں کھڑے ہو کر میری خیر و عافیت کی دعا مانگو۔

تذکرہ والدین کریمین اور نور محمدی ﷺ کی تابشیں

حضرت سیدنا حسن بن احمد بکری رحمۃ اللہ علیہ فرماتے ہیں کہ جب اللہ جل جلالہ نے نور محمدی ﷺ کو بطن مادر میں منتقل کرنے کا ارادہ فرمایا تو حضرت عبداللہ بن عبدالمطلب رضی اللہ عنہما کے دل میں نکاح کی خواہش بیدار کر دی تب حضرت عبداللہ رضی اللہ عنہ نے اپنی والدہ ماجدہ سے فرمایا: میں چاہتا ہوں کہ آپ میری جانب سے کسی عورت کو پیغام نکاح دیں جو صاحب حسن و جمال، قد آور، معتدل اعضاء، خوش اخلاق اور باکمال اور حسب نسب کے اعتبار سے بھی شریف ہو، والدہ ماجدہ نے حضرت عبداللہ رضی اللہ عنہ سے فرمایا: اے میرے لخت جگر! تیری خواہش و پسند کا مکمل احترام ہوگا۔

چنانچہ اس خواہش کے پیش نظر انہوں نے قبائل قریش اور عرب کے اعلیٰ گھرانوں کی لڑکیوں کو گھوم پھر کر دیکھا تو ان تمام میں حضرت سیدتنا آمنہ بنت وہب رضی اللہ عنہما ہی دل کو پسند آئیں، حضرت عبداللہ رضی اللہ عنہ نے ارشاد فرمایا: اے مادرِ من! ایک بار دوبارہ انہیں اچھی طرح دیکھ لیں (کہ وہ ان تمام صفات کی حامل ہیں یا نہیں) لہذا آپ کی والدہ ماجدہ دوبارہ گئیں اور دیکھا کہ حضرت آمنہ رضی اللہ عنہا کے چہرہ اقدس سے نور برس رہا ہے گویا کہ وہ روشن ستارے کی طرح چمک رہی ہیں۔

حضرت عبداللہ بن عبدالمطلب رضی اللہ عنہما کی شادی کے سلسلہ میں حضرت آمنہ رضی اللہ عنہا کو ایک اوقیہ سونا اور ایک اوقیہ چاندی، ایک سواونٹ اور اتنی ہی تعداد میں بکریاں اور گائیں پیش کی گئیں اور بے شمار جانور ذبح کیے گئے اور کثیر کھانے کا انتظام کیا گیا اور اس طرح حضرت آمنہ رضی اللہ عنہا رخصت ہوئیں، شام کو حضرت عبداللہ رضی اللہ عنہ نے حضرت سیدتنا آمنہ رضی اللہ عنہا سے خلوت و صحبت کی اور یہ جمعہ مبارک کی رات تھی۔

نعمت کبریٰ ﷺ

روایت میں مذکور ہے کہ جب اللہ تعالیٰ نے نور محمدی کو رجب المرجب کے مہینے شب جمعہ میں بطن آمنہ رضی اللہ عنہا میں منتقل کرنے کا ارادہ فرمایا تو جنت کے خازن رضوان فرشتے کو حکم فرمایا کہ جنت الفردوس کو کھول دے اور پکارنے والے نے زمین و آسمان میں ندا کی! سن لو کہ وہ نور مکنون اور سر مخزون، جس سے نبی ہادی جلوہ گری فرمائیں گے آج کی شب اپنی والدہ ماجدہ حضرت ام محمد سیدتنا آمنہ رضی اللہ عنہا کے بطن مبارک میں جلوہ گر ہو چکا ہے جہاں نور محمدی کی خلقت بشری کی تکمیل ہوگی اور وہ تمام انسانوں کے لیے بشیر و نذیر بن کر ظہور پذیر ہوں گے۔

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی
اٰلِهٖ وَصَحْبِهٖ اَجْمَعِيْنَ اِلٰی يَوْمِ الدِّيْنِ

حضرت عبداللہ ابن عباس رضی اللہ عنہما فرماتے ہیں: جس شب رسول اللہ ﷺ حضرت آمنہ رضی اللہ عنہا کے بطن میں جلوہ فرما ہوئے اس رات قریش کے تمام جانور کلام کرنے لگے اور پکارنے لگے! اللہ کے رسول ﷺ بطن مادر میں جلوہ گر ہو گئے ہیں رب کعبہ کی قسم! وہ دنیا والوں کے لیے ہدایت کے روشن، پر نور چراغ اور ان کے امام ہوں گے۔

تمام بادشاہان عرب و عجم کے تخت اونڈھے ہو کر گر پڑے اور ابلیس ملعون دوڑتا ہوا جبل ابی قیس پر پہنچا اور وہاں رونے، چلانے لگا تو اس کے غوغے کو سن کر تمام شیاطین اس کے گرد جمع ہو گئے اور کہنے لگے، تجھے کیا ہوا ہے کیوں شور و غل مچا رہا ہے ابلیس لعین نے کہا، ستیاناس ہو تمہارا ہم تباہ و برباد ہو گئے، نبی الانبیاء ﷺ کے ظہور کا زمانہ آن پہنچا ہے جو کہ کافروں کا خون بہائیں گے (یعنی ان سے جنگ کریں گے) اور انہیں ذلیل و خوار کریں گے جن کے ساتھ مل کر فرشتے بھی لڑیں گے جب سے حضرت آمنہ رضی اللہ عنہا حاملہ ہوئیں ہیں ہم برباد ہو کر رہ گئے ہیں۔

نعمت کبریٰ ﷺ

راوی کہتے ہیں: مکہ مکرمہ کی تمام عورتیں اس معاملے میں حضرت آمنہ رضی اللہ عنہا پر حسد کرتیں تھیں اور سو عورتیں اسی حسرت و ناکامی میں مر گئیں کہ وہ حضور نبی کریم ﷺ کے حسن و جمال سے محروم رہیں۔ اور حضرت عبداللہ رضی اللہ عنہ نے یہ نور محمدی حضرت آمنہ رضی اللہ عنہا کے لطن مبارک میں منتقل فرمادیا۔

حضرت عبداللہ رضی اللہ عنہ کی پیشانی میں نور محمدی جلوہ فگن تھا جس کی وجہ سے عورتیں آپ رضی اللہ عنہ پر فریفتہ ہوا چاہتی تھیں، جب یہ نور مبارک حضرت آمنہ کے لطن میں جلوہ فرما ہوا تو مشرق کے جانور مغرب کے جانوروں کے پاس دوڑتے ہوئے گئے اور اس طرح سمندر کے جانوروں نے بھی باہم ایک دوسرے کو مبارک باد دی اور حضور نبی کریم ﷺ کی آمد کی خوشی خبری سنائی۔

حضور نبی کریم ﷺ کے حمل کے ہر مہینے میں ایک ندا آسمان اور ایک نداء زمین میں دی جاتی تھی، خوشخبری ہوا بوالقاسم محمد ﷺ کے ظہور کا وقت آن پہنچا ہے جن سے عالم میں بہار و برکت کا ظہور ہوگا۔

اللَّهُمَّ صَلِّ عَلَى سَيِّدِنَا مُحَمَّدٍ عَبْدِكَ وَنَبِيِّكَ
صَلَاةً دَائِمَةً بِدَامَ مُلْكُكَ اللَّهُمَّ

کمالات و عجائبات میلاد النبی ﷺ

حضرت اُم المؤمنین سیدتنا عائشہ صدیقہ رضی اللہ عنہا عن ایہا ارشاد فرماتی ہیں:

مکہ مکرمہ میں ایک یہودی رہتا تھا، جس شب نبی الانبیاء سید المرسلین جناب رحمۃ اللعالمین ﷺ نے اس دنیا میں جلوہ گری فرمائی تو اس یہودی نے پوچھا: اے قبائل قریش کیا تمہارے ہاں کوئی بچہ آج کی رات پیدا ہوا ہے؟ تو انہوں نے کہا ہمیں معلوم نہیں، تو وہ جواب سن کر کہنے لگا، اپنے گھروں میں جاؤ اور تلاش کرو، کیوں کہ آج کی شب اس امت کے نبی، خاتم الانبیاء والمرسلین ﷺ جلوہ گری فرما چکے ہیں جن کے دونوں کندھوں کے مابین ایک نشانی یعنی مہر نبوت ہے، چنانچہ اس گفتگو کو سن کر وہ اپنے گھروں کو لوٹے اور دریافت کیا تو انہیں بتایا گیا کہ آج حضرت سیدنا عبداللہ بن عبدالمطلب رضی اللہ عنہما کے گھر ایک لڑکا پیدا ہوا ہے، یہ سن کر وہ یہودی بقیہ لوگوں کے ساتھ حضرت آمنہ رضی اللہ عنہا کے پاس آیا، تو حضرت آمنہ رضی اللہ عنہا نے حضور نبی کریم ﷺ کو نکال کر انہیں دیکھایا، جب یہودی نے مہر نبوت کی نشانی دیکھی تو غش کھا کر گر گیا جب کافی دیر بعد افاقہ ہوا تو کہنے لگ، اے قبائل قریش! نبوت بنی اسرائیل سے رخصت ہو گئی اور سن لو! اللہ تعالیٰ کی قسم! یہ مولود مسعود تم پر غالب ہو جائے گا اور اس کا شہرہ مشرق تا مغرب ہوگا۔

(امام افسرین سیدنا وابن سیدنا) عبداللہ ابن عباس رضی اللہ عنہما حدیث میں ارشاد فرماتے ہیں: حضرت سیدتنا اُم محمد آمنہ طیبہ طاہرہ رضی اللہ عنہا ارشاد فرماتی تھیں کہ جب حمل مبارک کو چھ مہینے گزر گئے تو خواب میں کوئی آنے والا میرے پاس آیا اور مجھے کہنے لگا بے شک آپ کے لطن مبارک میں اس وقت رسولوں اور عالمین کے سردار ہیں پس جب یہ پیدا ہوں تو ان کا نام محمد ﷺ رکھنا اور اپنی حالت کو چھپائے رکھنا۔

يَا رَسُولَ اللَّهِ يَا جَدَّ الْحُسَيْنِ

يَا رَسُولَ اللَّهِ يَا جَدَّ الْحُسَيْنِ ☆ كُنْ شَفِيعِي يَا إِمَامَ الْحَرَمَيْنِ
 خَيْرَةُ اللَّهِ مِنَ الْخَلْقِ أَبِي ☆ بَعْدَ جَدِّي وَأَنَا ابْنُ الْخَيْرَتَيْنِ
 عَبْدُ اللَّهِ غُلَامًا نَاشِئًا ☆ وَقُرَيْشٌ يَعْبُدُونَ الْوَثَنَيْنِ
 يَعْبُدُونَ اللَّاتَ وَالْعُزَّىٰ مَعًا ☆ وَعَلَيَّ طَافَ نَحْوُ الْحَرَمَيْنِ
 أُمِّي الزَّهْرَاءُ حَقًّا وَأَبِي ☆ وَارِثُ الْعِلْمِ وَمَوْلَى الثَّقَلَيْنِ
 وَالِدِي شَمْسٌ وَأُمِّي قَمَرٌ ☆ وَأَنَا الْكَوْكَبُ وَابْنُ الْقَمَرَيْنِ
 فِضَّةٌ قَدْ خَلَصَتْ مِنْ ذَهَبٍ ☆ وَأَنَا الْفِضَّةُ وَابْنُ الدَّهَبَيْنِ
 مَنْ لَهُ أَبٌ كَأَبِي حَيْدَرٍ ☆ قَاتَلَ الْكُفَّارَ فِي بَدْرٍ حُنَيْنٍ
 مَنْ لَهُ أُمِّي كَأُمِّي فَاطِمَةَ ☆ بِضْعَةِ الْمُخْتَارِ قُرَّةُ كُلِّ عَيْنٍ
 مَنْ لَهُ عَمٌّ كَعَمِّي جَعْفَرٍ ☆ ذِي الْجَنَاحَيْنِ صَحِيحِ النَّسَبَيْنِ
 مَنْ لَهُ جَدٌّ كَجَدِّي الْمُصْطَفَى ☆ سَيِّدُ الْكَوْنَيْنِ نُورُ الظُّلُمَتَيْنِ
 نَحْنُ أَصْحَابُ الْعَبَا حُمُسْتَنَا ☆ قَدْ مَلَكْنَا شَرْقَهَا وَالْمَغْرِبَيْنِ
 نَحْنُ جَبْرِيلُ عَدَا سَادِسْنَا ☆ وَلَنَا الْكَعْبَةُ ثُمَّ الْحَرَمَيْنِ
 غُصْبَةُ الْمُخْتَارِ قَرُّوْا أَعْيُنَا ☆ فِي غَدٍ تُسْقَوْنَ مِنْ كَفِّ الْحُسَيْنِ

اے اللہ کے رسول! اے حسین کے نانا جان!

۱۔ اے اللہ کے رسول! اے حسین کے نانا جان! اے حرمین شریفین کے امام! میری شفاعت فرمائیں۔

۲۔ نانا جان کے بعد میرے (حسین کے) والد گرامی جمیع مخلوقات میں اللہ تعالیٰ کے پسندیدہ ہیں اور میں (حسین) دو پسندیدہ افراد کا بیٹا ہوں۔

۳۔ انہوں (حضرت علیؑ) نے کمسنی میں اللہ تعالیٰ کی عبادت کی جبکہ قریش اس وقت بتوں کی عبادت کیا کرتے تھے۔

۴۔ وہ لوگ (قریش) لات و عزیٰ کی عبادت کرتے تھے اور حضرت علیؑ اس وقت کعبہ خدا کا طواف کیا کرتے تھے۔

۵۔ میری (حسین کی) والدہ (حضرت فاطمہ) زہراء ہیں اور میرے والد گرامی علم کے وارث اور انسان و جنات کی آقا و مولا ہیں۔

۶۔ میرے والد گرامی آفتاب اور میری والدہ ماجدہ مہتاب ہیں اور میں (حسین) دونوں کا بیٹا ہوں۔

۷۔ چاندی ہمیشہ سونے سے نکلتی ہے لہذا میں چاندی ہوں جو دو سونے (کی کانوں، مراد حضرت علی و فاطمہ زہراء ہیں) سے نکلا ہوں۔

۸۔ کس کا باپ میرے والد گرامی جناب حیدر (کرار ﷺ) کی مثل ہے جنہوں نے بدر و حنین میں کفار سے لڑائی کی۔

۹۔ کس کی ماں میری والدہ ماجدہ فاطمہ (زہراء) کی مثل ہے جو کہ نبی مختار کی جگر گوشہ اور ان کی آنکھوں کی ٹھنڈک ہیں۔

۱۰۔ کس کا چچا میرے چچا جعفر (طیار) کی مثل ہے جو ذوالجنا حنین اور صحیح نسب والے ہیں۔

۱۱۔ کس کا نانا میرے نانا جناب (محمد) مصطفیٰ ﷺ کی مثل ہے جو کہ کونین کے سردار اور ظلمتیں مٹانے والے نور ہیں۔

۱۲۔ ہم چادر والے پانچ ہیں جن کی ملکیت میں مشرق و مغرب ہیں۔

۱۳۔ ہم نبی مختار کے اہل بیت ہیں ہم سے اپنی آنکھیں ٹھنڈی کر لو (تاکہ) کل (قیامت) میں حسین کے ہاتھوں سیرابی نصیب ہو۔
ایک حدیث شریف میں ہے:

جب اللہ ﷻ نے ارادہ فرمایا کہ اپنی مخلوقات میں سب سے افضل اور برگزیدہ ترین بندے کو پیدا فرمائے اور فرش خاکی کو ظلمت و تاریکی کی گہرائیوں سے نکال کر نور محمدی سے روشن فرمائے اور فتنہ و فحور کی گندگی سے پاک فرمائے اور شیطانی معبودوں اور بتوں کو نیست و نابود فرمائے تو سردارِ ملائکہ حضرت سیدنا جبرئیل امین علیہ الصلوٰۃ والتسلیم نے آسمانوں میں اور حاملانِ عرش فرشتوں کے نزدیک، سدرۃ المنتہی اور جنت الماویٰ میں اعلان فرمایا:

سن لو! اللہ ﷻ جو کہ بزرگی و عظمت والا ہے اس کی بات پوری ہوگئی اور حکمت خداوندی عروجِ پاچگی اور اب اس وعدہ ربانی کے پورے ہونے کا وقت آن پہنچا ہے جو اس نے حضور نبی کریم ﷺ کے ظہور کے بارے میں فرمایا تھا جو کہ بشیر و نذیر اور سراجِ منیر ہوں گے قیامت کے ہولناک دن میں شفاعت فرمانے والے اور مقبول الشفاعۃ ہوں گے، جو نیکی اور بھلائی کا حکم کریں گے اور برائی کے کاموں سے منع کریں گے صاحبِ امانت و دیانت اور صاحبِ حفاظت ہوں گے۔

اللہ جل جلالہ کی راہ میں جہاد کرنے کا حق ادا فرمائیں گے، اللہ تعالیٰ کے بندوں میں سب سے زیادہ بزرگی و عظمت والے اور ارض و سما میں اللہ تعالیٰ کا نور ہوں گے جو کہ خاتم

﴿نعمت کبریٰ صلی اللہ علیہ وسلم﴾

الغینین ﷺ ہیں اور جنہیں اللہ جل جلالہ نے رحمۃ للعالمین ﷺ بنایا ہے اور جنہیں اللہ تعالیٰ نے احمد، محمد، طہ اور لیس کے ناموں سے موسوم فرمایا ہے اور گناہ گاروں کے معاملے میں انہیں شفاعت کا حق دیا ہے اور جن کے دین و شریعت نے سابقہ تمام ادیان و شرائع کو منسوخ کر دیا ہے۔

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی
اٰلِهٖ وَصَلِّهِ اَجْمَعِيْنَ اِلٰی يَوْمِ الدِّيْنِ

روایت میں مذکور ہے:

حضرت جبرائیل امین علیہ السلام کا یہ پُر کیف بیان فضائل میلاد النبی ﷺ سن کر تمام فرشتے اللہ تعالیٰ کی حمد و ثنا میں مشغول ہو گئے جنت کے دروازے کھول دیے گئے اور دوزخ کے دروازے بند کر دیئے گئے، جنت کے درخت پھلوں پھولوں سے سج گئے، حور و غلمان خوشبوؤں سے معطر ہو گئے، جنتی پرندے خوشیوں کے گیت گانے لگے، جنتی نہریں پاکیزہ شراب و شہد اور دودھ سے لبریز ہو کر بہنے لگیں، جنتی شاخوں پر بیٹھے خوبصورت پرندے اللہ تعالیٰ کی تسبیح و تقدیس بیان کرنے لگے، ملائکہ باہم جناب محمد مصطفیٰ احمد مختار ﷺ کی خوشخبریاں سننے لگے۔

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی
اٰلِهٖ وَصَلِّهِ اَجْمَعِيْنَ اِلٰی يَوْمِ الدِّيْنِ

تمام حجابات اٹھادیئے گئے اور علام الغیوب جل جلالہ نے انہیں اپنی تجلیات سے مشرف فرمایا:

لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ كَشَفَ الْكُرُوْبَ

ترجمہ: اللہ کے سوا کوئی عبادت کے لائق نہیں وہی وحدہ لا شریک ہے اور وہی

نخیتوں کو دور کرنے والا ہے۔

روایت میں مذکور ہے: جب جبرائیل علیہ السلام اہل آسمان کو ندا کرنے سے فارغ ہوئے تو اللہ جل جلالہ نے انہیں حکم فرمایا کہ اب ایک ہزار ملائکہ کی فوج لے کر زمین پر جائیں اور یہ فرشتے زمین کے تمام اطراف و اکناف، پہاڑوں کی بلندیوں، جزائر و سمندروں میں پھیل جائیں یہاں تک کہ تحت الثریٰ اور مستقر حوت (مچھلی کے ٹھہرنے کی جگہ) کے مکینوں کو حضور نبی کریم ﷺ کی آمد کی بشارت دیں اور جو اس بشارت کا خیر مقدم کر لے گا تو اللہ تعالیٰ اسے پاک و صاف و طیب و طاہر بنا دے گا۔

”اَللّٰهُمَّ اجْعَلْنَا مِنَ الْمَقْبُوْلِيْنَ بِجَاهِ مُحَمَّدٍ سَيِّدِ الْمُرْسَلِيْنَ“

ترجمہ: اے ہمارے رب! ہمیں بھی نبی ﷺ کے طفیل ان مقبولین میں شامل فرما۔

صَلُّوْا عَلَيْهِ وَسَلِّمُوا تَسْلِيْمًا حَتَّى تَنَالُوْا جَنَّةَ وَنَعِيْمًا

ترجمہ: حضور علیہ الصلوٰۃ والسلام پر کثرت سے دُرود و سلام پڑھو تا کہ اس کی

برکت سے جنت نعیم میں جگہ نصیب ہو۔

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِهِ
صَلٰوَةٌ اَنْتَ لَهَا اَهْلٌ وَهُوَ لَهَا اَهْلٌ

اللَّهُمَّ صَلِّ عَلَى الْمُصْطَفَى صلی اللہ علیہ وسلم

- | | | | |
|---|--|---|--|
| ☆ | نَبِيَّ الرِّسَالَةِ وَبَحْرِ الْوَفَا | ☆ | اللَّهُمَّ صَلِّ عَلَى الْمُصْطَفَى |
| ☆ | وَهَذَا الظُّهُورُ لِأَهْلِ الْوَفَا | ☆ | وَمِنْ أَعْجَبِ الْأَمْرِ هَذَا الْخَفَا |
| ☆ | وَلَكِنْ تَكْدَّرُ لَمَّا صَفَا | ☆ | وَمَا فِي الْوُجُودِ سِوَى وَاحِد |
| ☆ | عَلَى عَيْنِ أَمْرِ بَدَتْ أَحْرَقَا | ☆ | وَأَصْلُ جَمِيعِ الْوَرَى نُقْطَةً |
| ☆ | فَكَانَتْ مَشُوقُ الْحَشَى الْمُنْدَفَا | ☆ | وَتِلْكَ الْحُرُوفُ عَدَتْ كَلِمَةً |
| ☆ | هُوَ الْحَقُّ وَالشَّيْءُ فِيهِ اخْتَفَا | ☆ | وَأِنْ قُلْتَ لَا شَيْءَ قُلْنَا نَعَمْ |
| ☆ | لَهُ الْحَقُّ أَثَبَتْ كَيْفَ انْتَفَا | ☆ | وَأِنْ قُلْتَ شَيْئًا يَقُولُ الذِّى |
| ☆ | وَلَا مَ الْعَدُولُ وَمَا انْصَفَا | ☆ | وَضَجَّ الْحَسُودُ وَلَمْ يَتَّعِدْ |
| ☆ | وَيَبْنِي بِأَنَّكَ لَنْ تَعْرِفَا | ☆ | وَقَدْ حَالَ بَيْنَكَ يَا عَادِلِي |
| ☆ | وَأَيْنَ زَفِيرِ الذِّى مَا انْطَفَى | ☆ | وَأَيْنَ ضُلُوعِي الَّتِي فِي لَطَى |
| ☆ | تَسِيلُ وَجْفِنِي الذِّى مَا عَفَا | ☆ | وَأَيْنَ دُمُوعِي تِلْكَ الَّتِي |
| ☆ | يَرُونَ النَّعِيمَ بِغَيْرِ الْجَفَا | ☆ | أَلَمْ تَرَ أَنَّ الْمُحِبِّينَ لَا |
| ☆ | تَرَكَتُ سُلُوى لِمَنْ عَنَفَا | ☆ | فَمَهْلًا رُويَدًا كَأَنِّي امْرُؤُ |
| ☆ | وَقَلْبِي عَلَى قَلْبِهِ أَشْرَفَا | ☆ | وَوَحَلَفْتُ خَلْفِي جَمِيعَ الْوَرَى |
| ☆ | وَذُقْتُ الْمُدَامَةَ وَالْقَرْقَفَا | ☆ | وَلَمَّا شَرَبْتُ كُؤُسَ الْهَنَا |
| ☆ | عُيُونِي أَصَاءَتْ بِمَنْ اخْتَفَى | ☆ | أُزِيلَتْ صِفَاتِي فَلَا وَصْفَ لِي |
| ☆ | وَلَمْعَةُ نُورٍ مِنَ الْمُصْطَفَى | ☆ | فَمَا أَنَا إِلَّا هَيُولُ الْوَرَى |

نعت کبریٰ ﷺ

☆ خَلِيلِي قَوْمًا بِنَا لِلْحَمَى عَسَا نَارِي الْأَشْأَ الْأَهْيَا
☆ وَغُوجًا عَلَى سَفْحِ تِلْكَ اللَّوَى وَإِنْ جِئْتُمَا دَارَ سَلَمَى قَفَا
☆ فَإِنِّي مَشُوقٌ كَثِيرُ الْجَوَى عَسَى الْحُبُّ بِالْوَصْلِ أَنْ يُعْطَا

اے رب! جناب محمد مصطفیٰ ﷺ پر درود نازل فرما

- ۱۔ اے رب! جناب محمد مصطفیٰ پر درود نازل فرما جو کہ نبی مرسِل اور وفا کے سمندر ہیں۔
- ۲۔ یہ بات کس قدر تعجب والی ہے کہ آپ کی (حقیقی تجلیات) پوشیدہ ہیں جن کا ظہور صرف اہل کمال و محبت پر ہی ہوتا ہے۔
- ۳۔ حالانکہ موجودات میں آپ جیسا کوئی دوسرا نہیں لیکن کمال پاکیزگی کے باعث (جلوہ حقیقت) مستور ہے۔
- ۴۔ تمام کائنات کی اصل ایک نقطہ سے ہے اور اسی ایک سے بقیہ حروف ظاہر ہوئے۔
- ۵۔ پھر یہ حروف ایک کلمہ بن گئے اور ایسے ملے جیسے اعضائے انسانی ملے ہوئے ہیں۔
- ۶۔ اگر تم کہو کہ (خارج میں) کچھ نہیں تو ہم کہیں گے جی ہاں! کیونکہ وہی ذات حق (کا پرثو) ہے اور سب اسی (کی تجلیات) میں پوشیدہ ہے۔
- ۷۔ اگر تم سے اس بارے میں (انکار) کیا جائے تو اہل حق کو چاہیے کہ ان سے کہے کہ تم نے انکار کس بنیاد پر کیا ہے (دلائل سے) ثابت کرو۔
- ۸۔ حاسدوں نے بہت شور و غل کیا اور روکے نہیں، ملامت کرنے والوں نے بھی انصاف سے کام نہ لیا۔
- ۹۔ اے ملامت کرنے والے! تیرے اور میرے مابین عدم معرفت حائل ہو گئی ہے۔
- ۱۰۔ مجھے آتش (عشق) میں جلنے والی پسلیوں کی کیا خبر! اور مصیبت کی بھڑکنے والی آگ کی

بھی کیا پرواہ جواب بھی تک نہ بھی نہیں۔

۱۱۔ مجھے ان آنسوؤں کی کوئی پرواہ نہیں جو بہہ رہے ہیں اور پلکیں ابھی تک چھکیں نہیں۔

۱۲۔ کیا تو نے غور نہیں کیا کہ عشاق بلا مشقت جنت کی نعمت کو نہیں دیکھیں گے۔

۱۳۔ پس مجھے کچھ مہلت دو کہ میں ایسا شخص ہوں جس نے (محبوب کے) سختی سے پیش آنے پر لڑاؤ سے کنارہ کر لیا ہے۔

۱۴۔ میں نے تمام مخلوقات (کے معاملے) کو پس پشت ڈال دیا ہے اور میرا دل ان کے دل کی طرف متوجہ ہو گیا ہے۔

۱۵۔ جس وقت میں نے محبت کے جام پیئے اور مدامہ و قرقفا (دو شرابوں کے نام ہیں یہاں مراد شراب محبت ہے) کا مزہ چکھا۔

۱۶۔ میرے اوصاف زائل ہو گئے اور کوئی وصف (وصف جابی) باقی نہ رہا تو میری آنکھیں اس کے پوشیدہ (جلوہ سے) خیرہ ہو گئیں۔

۱۷۔ میں کائنات میں کا ایک ہیوٹی ہی تو ہوں (البتہ مصطفیٰ ﷺ) کی (عنایت) سے نور کا ایک شعلہ ہوں۔

۱۸۔ اے میرے دوستو! میرے ہمراہ عشق کی وادی میں چلو شاید کہ ہمیں ناز نہیں محبوب نظر آجائے۔

۱۹۔ اگر (اس وادی میں) کوئی ٹیلہ ملے تو اس پر چڑھ جانا اور اگر سلمیٰ (مراد محبوب ہے) کے گھر تک پہنچ جاؤ تو وہیں ٹھہر جانا۔

۲۰۔ بیشک میں شوق و محبت کے باعث بسمل ہو چکا ہوں، لہذا قریب ہے کہ وصال و شوق ہماری ملاقات کرا دے۔

﴿نعمت کبریٰ صلی اللہ علیہ وسلم﴾

حضرت سیدنا ابو ہریرہ رضی اللہ عنہ سے روایت ہے کہ میں نے حضرت سیدنا علی بن ابی طالب رضی اللہ عنہ سے صفات رسول اللہ ﷺ کے بارے میں سوال کیا تو آپ نے فرمایا:

آگاہ رہو! حضور نبی کریم ﷺ اللہ رب العالمین کے رسول ہیں روشن پیشانیاں اور منور اعضاء وضو والوں کے قائد ہوں گے حضور سید الانبیاء والمرسلین ﷺ ہیں اور آپ ﷺ تو اس وقت بھی نبی تھے جب کہ سیدنا آدم علیہ السلام ابھی عالم آب و گل میں جلوہ فرما تھے، ایمان والوں پر مہربان اور گناہ گاروں کی شفاعت فرمانے والے ہیں اور آپ ﷺ تمام مخلوقات کے رسول بنا کر مبعوث کیے گئے، جیسا کہ اللہ تعالیٰ نے کتاب مبین میں ارشاد فرمایا:

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ.

ترجمہ: محمد تمہارے مردوں میں کسی کے باپ نہیں ہاں اللہ تعالیٰ کے رسول ہیں اور سب نبیوں میں پچھلے۔

(سورۃ الاحزاب، آیت ۴۰)

حوض کوثر، مقام محمود اور لواء الحمد کے مالک ہیں بروز قیامت شفاعت کبریٰ کے منصب جلیل پر فائز ہوں گے، امام ہاشمی، رسول قریشی، نبی حرمی، مکی، مدنی، ابطی اور تہامی ہیں، ظاہراً حضرت آدم علیہ السلام کی نسل اور نزار کی اولاد میں سے ہیں، حسب کے اعتبار سے ابراہیمی اور نسب کے اعتبار سے اسماعیلی ہیں اور حقیقتاً نور اور عالم قدس سے تعلق رکھتے ہیں اور آپ ﷺ کا نور قمری ہے (چاند کا نور دل اور آنکھوں کو سرور دیتا ہے بخلاف سورج کے نور کے کیوں کہ وہ جلاتا ہے)۔

آپ ﷺ کی زبان عربی، قلب رحمانی، اور وطن حجاز مقدس ہے آپ ﷺ جنات و انسان دونوں کے رسول ہیں، نہ ہی بہت طویل قد اور نہ ہی بہت چھوٹے بلکہ میانہ قد مگر خوبصورت تھے رنگ مبارک سفید مگر سرخی مائل تھا، بینی مبارک پر نور بلند، آنکھیں سرگیں،

نعمت کبریٰ ﷺ

بھونئیں ملی ہوئیں، آنکھیں کشادہ مگر خوبصورت اور ان میں سرخ ڈورے، کلائیاں چاندی چمکتی ہوئیں اور ان پر ہلکے ہلکے بال، پر نور و روشن پیشانی، فراخ بازو مبارک، شانے مقدس کشادہ ہتھیلیاں پر گوشت اور ہموار، قدمیانہ مگر جب دوسرے لوگوں کے ساتھ کھڑے ہوتے تو ان سب سے اونچے معلوم ہوتے اور جب چلتے تو بادل آپ ﷺ پر سایہ کرتا۔

عَلَيْهِ مِنَ اللَّهِ تَعَالَى أَفْضَلُ الصَّلَاةِ وَالسَّلَامِ .

آپ علیہ السلام پر اللہ تعالیٰ کا بہترین صلوٰۃ و سلام ہو۔

حضور نبی کریم ﷺ، نبی حرین، صاحب قاب قوسین، نبی رحمت، عالی ہمت، شفیع امت، واضح البیان اور فصیح اللسان تھے، صاحب پسینہ خوشبودار، خوش بیان و پسندیدہ گفتار، عالی وقار، خوبصورت و اعلیٰ کردار تھے، دور رس نگاہیں جن کے لیے کوئی حجاب نہ تھا۔ حضور نبی کریم ﷺ سب سے زیادہ حسین و جمیل، شیریں کلام، سلام میں پہل کرنے والے، اسلام کے رکن، اللہ جل جلالہ کے رسول، آپ ﷺ پر اللہ تعالیٰ کی رحمتیں نازل ہوں۔

عَلَيْهِ مِنَ اللَّهِ تَعَالَى أَفْضَلُ الصَّلَاةِ وَالسَّلَامِ

آپ علیہ السلام پر اللہ تعالیٰ کا بہترین صلوٰۃ و سلام ہو۔

حضور نبی کریم ﷺ نے بدعات و منکرات کا قلع قمع کیا، شریعت کے احکامات کو ظاہر کیا، اقوام جاہلیہ کو نیست و نابود اور ملکوں کو فتح کیا، بہت زیادہ حیا فرمانے والے، فراخ سینہ مبارک، امت کی خاطر کثرت سے رونے والے اور ہمہ وقت ذکر الہی کرنے والے تھے، بھیدوں کو چھپانے والے، آسمانی خبروں کے امین، خاتم الانبیاء والمرسلین، آپ علیہ السلام کی عطا بخشش کے سمندر ہمیشہ موجزن تھے، ظاہر و باطناً آپ ہر عیب سے مبرا تھے۔ ہر نبی اور بھیڑیے جیسے جانوروں نے آپ ﷺ کی نبوت و رسالت کی گواہی و

نعمت کبریٰ ﷺ

شہادت دی، براق آپ کی تعظیم کے لیے کھڑا ہو گیا حتیٰ کہ وہ اپنی اصل حالت کی طرف لوٹ آیا، آپ ﷺ کے انگشتان مقدس سے پاکیزہ پانی کے چشمے جاری ہوئے اور پیا سے لشکر نے اس سے سیرابی حاصل کی، کنکریاں آپ ﷺ کے ہاتھ میں بول اٹھیں اور شیر خوار بچہ نے برجستہ گواہی دی کہ بے شک آپ ہی اللہ کے سچے رسول ہیں، حضور نبی کریم ﷺ اللہ کے حکم کو قائم فرمانے والے، اللہ کے وعدے کو پورا کرنے والے، رضائے الہی کی طلب میں ہمیشہ تیار رہنے والے، نصرت الہی سے فیضیاب، عیوبات کو چھپانے والے اور لغزشات سے درگزر کرنے والے، مصائب کو پوشیدہ رکھنے والے، شہوات کو مٹانے والے تھے۔

حضور نبی کریم ﷺ دن کو روزہ رکھنے والے اور شب کو قیام فرمانے والے، نیکیوں کی امداد کرنے والے، کافروں کو مٹانے والے، باغیوں و کافروں کو قتل کرنے والے، بوقت مصافحہ نرمی سے پیش آنے والے، تقسیم میں عدل کرنے والے، معاملات میں سبقت لے جانے والے اور جنگ کے وقت بہادری و شجاعت کا مظاہرہ کرنے والے تھے، دندان مبارک کشادہ اور ان میں کشادگی کم تھی۔

نبی کریم ﷺ عیش و عشرت سے کنارہ کشی اختیار فرماتے تھے، لذیذ غذاؤں سے بے رغبتی کا مظاہرہ فرماتے، آگے چلنے کو ناپسند فرماتے، گفتگو ہمیشہ مدلل فرماتے انتہائی دانش مند و ذہین اور عقیف النفس تھے، گول چہرہ، سیاہ گھنگریا لے بال، زلفیں مقدس کانوں کی نوک تک دراز زلیں ہوئیں کنگھی شدہ تھیں، جسم مبارک میں دو مومے مبارک ایسے تھے جو ہمیشہ مشک واذفر کی طرح مہکتے تھے ان کے علاوہ جسم مقدس میں بال نہ تھے۔

حضور نبی کریم ﷺ کے جسم مقدس سے ہمیشہ عمدہ ترین خوشبو آتی تھی، آپ سب سے زیادہ تنخی و فیاض تھے، جب کوئی حضور علیہ السلام سے مصافحہ کرتا تو اپنے ہاتھوں میں سے تین دن تک مسلسل جنت الفردوس کی خوشبو پاتا، جب آپ ﷺ صحن مسجد نبوی میں جلوہ فرما

نعمت کبریٰ ﷺ

ہوتے تو انوار و تجلیات سے یوں معلوم ہوتا جیسا کہ چودھویں رات کا چاند طلوع ہے اور آپ ﷺ کی پیشانی مبارک نور نبوت سے یوں چمکتی تھی جیسا کہ اندھیری شب میں ماؤ کا مل چمکتا ہے، اللہ تعالیٰ نے آپ کو رسول کریم بنا کر جمال باکمال عطا فرمایا، چشمان مبارک سیاہ اور کشادہ تھیں، لب ہائے مبارک سے نور برستا تھا۔

دونوں کاندھوں کے درمیان مہر نبوت تھی جس پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا ہوا تھا، اسم مبارک اس دنیا میں ”محمد“ ہے کیوں کہ آپ ﷺ اللہ جل جلالہ اور اس کے ملائکہ کے ہاں تعریف کیے گئے ہیں یعنی ”محمود“ ہیں اور ”بشیر“ ہیں یعنی اُمت کو جنت کا مژدہ سناتے ہیں اور ”نذیر“ ہیں کہ لوگوں کو جہنم کی آگ سے ڈراتے ہیں اور ”سراج“ ہیں کہ امت کو ہدایت کی روشنی دیتے ہیں، اور ”مرقظی“ ہیں کہ اللہ جل جلالہ بروز قیامت آپ سے راضی ہوگا اور آپ کی شفاعت کو امت کے حق میں قبول فرمائے گا، اللہ تعالیٰ نے آپ ﷺ پر قرآن عظیم نازل فرمایا، حضور نبی کریم ﷺ نے احکام اسلام کو واضح فرمایا اور اُمت کو توحید و رسالت کا پیغام سناتے رہے اور ساری حیات مبارکہ اپنے پیارت رب تعالیٰ کی عبادت فرماتے رہے یہاں تک کہ آپ اپنے رب تعالیٰ سے جا ملے۔

حضور نبی کریم ﷺ کی عمر مبارک ”63“ برس تھی آپ ﷺ اللہ تعالیٰ کے تمام برگزیدہ بندوں میں سب سے زیادہ اطاعت گزار تھے، آپ ﷺ کی ولادت مبارکہ ”12“ ربیع الاول کی شب ہوئی، اللہ جل جلالہ نے آپ ﷺ کے دست پر انوار سے روشن معجزات صادر فرمائے جو کہ ایسے نبی ہی سے ظاہر ہو سکتے ہیں جسے تمام انسانوں اور مخلوقات کی طرف سے رسول بنا کر بھیجا گیا ہو۔

صَلُّوْا عَلَيْهِ وَسَلِّمُوا تَسْلِيْمًا حَتَّى تَنَالُوْا جَنَّةً وَنَعِيْمًا

حضور ﷺ پر کثرت سے درود و سلام پڑھو تا کہ اس کی برکت سے جنت نعیم میں جگہ نصیب ہو۔

صَلُّوْا عَلَی الْمُخْتَارِ خَیْرِ الْبَرِیَّةِ

صَلُّوْا عَلَی الْمُخْتَارِ خَیْرِ الْبَرِیَّةِ ☆ مُحَمَّدٌ بِالْعَهْدِ كَانَ وَفِیَّا
 أَبَدًا بِمَدْحِ الْهَاشِمِیِّ الْمُمَجَّدَا ☆ طَهَ الَّذِیْ بِالنَّصْرِ كَانَ مُوَدَّا
 هَذَا رَسُولُ اللَّهِ هَذَا مُحَمَّدٌ ☆ مِنْ قَبْلِ خَلْقِ الْكُونِ كَانَ نَبِیَّا
 هَذَا الَّذِیْ قَدْ حَنَّ جَدُّعٌ إِلَیْهِ ☆ وَانْقَادَتِ الْأَشْجَارُ شَوْقًا إِلَیْهِ
 هَذَا الَّذِیْ نُورُ الْجَلَالِ عَلَیْهِ ☆ هَذَا الَّذِیْ بِالْفَضْلِ أَضْحَى عَلِیَّا
 يَا أَحْمَدَ الْمُخْتَارِ إِنَّكَ تَدْرِی ☆ الذَّنْبُ يَا مَوْلَايَ أَثْقَلَ ظَهْرِي
 يَا سَيِّدَ الرُّسُلِ تَشْفَعُ بُوْزُرِي ☆ كَيْلَا أَكُنْ فِی الْحَشْرِ عَبْدًا شَقِیًّا

خیر البریہ نبی مختار ﷺ پر درود پڑھو

- ۱۔ خیر البریہ نبی مختار (محمد ﷺ) پر درود پڑھو جو کہ اپنے وعدے کو نبھانے والے ہیں۔
- ۲۔ میں رسول ہاشمی، طہ و تس کی ثنا خوانی سے ابتدا کرتا ہوں جو کہ نصرت خداوندی سے نوازے گئے ہیں۔
- ۳۔ یہ اللہ تعالیٰ کے رسول، محمد ﷺ ہیں جو کہ کائنات کی تخلیق سے قبل بھی نبی تھے۔
- ۴۔ یہ وہ ذات ہے جن کے لیے استن حنانہ رویا اور اشجار محبت سے آپ کے فرمانبردار ہوئے۔
- ۵۔ یہ وہ ذات عالی ہیں جن پر نور جلال جلوہ گر ہے اور جو بلند و بالا شان والے ہیں۔
- ۶۔ اے احمد مختار! بیشک آپ ان گناہوں کو جانتے ہیں جنہوں نے میری کمر کو جھکا دیا ہے۔
- ۷۔ اے سید الرسل! میرے گناہوں کی بخشش فرمائیے تاکہ بروز قیامت میں شقی لوگوں کی فہرست میں نہ ڈالا جاؤں۔

فضائل درود شریف

اے برادرِ اسلامی! جان لے کہ حضور نبی کریم ﷺ پر درود پاک پڑھنا، ”غلام“ آزاد کرنے سے افضل ہے اور اس بات کی دلیل یہ حدیث رسول ﷺ ہے کہ ایک شخص نے دعوت ولیمہ کا اہتمام کیا اور حضور نبی کریم ﷺ سے متمنی ہوا کہ آپ ﷺ بھی اس دعوت میں شریک ہوں، حضور نبی کریم ﷺ نے اس کی دعوت کو قبول فرمایا اور مسجد نبوی سے اس شخص کے گھر کی طرف تشریف لے گئے، صاحبِ دعوت نے حضور نبی کریم ﷺ کے پیچھے پیچھے چلتے ہوئے آپ ﷺ کے قدموں کو گنا شروع کیا حتیٰ کہ ان کی تعداد سو ہو گئی تو اس شخص نے ہر قدم کے بدلے ایک ایک غلام آزاد کر دیا۔

یہ دیکھ کر صحابہ کرام رضی اللہ عنہم نے رشک سے فرمایا: اس شخص نے خیر کثیر پالی تو حضور ﷺ نے ارشاد فرمایا: اِنَّ الصَّلٰوةَ عَلٰی اَفْضَلٍ مِنْ عِتْقِ الرَّقَابِ۔

ترجمہ: مجھ پر درود پاک پڑھنا غلاموں کو آزاد کرنے سے افضل و اعلیٰ ہے۔

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی
اٰلِهٖ وَصَلِّہٖ اَجْمَعِیْنَ اِلٰی یَوْمِ الدِّیْنِ

حضرت امام مسلم رحمۃ اللہ علیہ اپنی ”صحیح مسلم“ میں حضرت ابو ہریرہ رضی اللہ عنہ سے روایت کرتے ہیں کہ حضور نبی کریم ﷺ نے ارشاد فرمایا:

جس شخص نے مجھ پر ایک مرتبہ درود پاک پڑھا تو اللہ تعالیٰ اس پر دس رحمتیں نازل فرمائے گا اور جس نے دس مرتبہ پڑھا تو اللہ تعالیٰ اس پر سو رحمتیں نازل فرمائے گا اور جس نے سو مرتبہ پڑھا تو اللہ تعالیٰ اس پر ہزار رحمتیں نازل فرمائے گا اور جس نے ہزار مرتبہ پڑھا تو جنت کے دروازے پر اس کا کندھا میرے کندھے سے ملا ہوگا۔ (یعنی وہ میرے ساتھ جنت میں داخل ہوگا)۔

نعمت کبریٰ ﷺ

حضور نبی کریم ﷺ نے ایک اور جگہ ارشاد فرمایا:

اس شخص کی ناک خاک آلودہ ہو (یعنی وہ شخص تباہ و برباد ہو) کہ جس کے سامنے میرا نام لیا گیا اور اس نے مجھ پر درود پاک نہ پڑھا۔

حضرت سیدنا عائشہ صدیقہ رضی اللہ عنہا فرماتی ہیں:

میں سحر کے وقت رسول اللہ ﷺ کے کپڑے کو سی رہی تھی کہ چراغ بجھ گیا اتنے میں اچانک رسول اللہ ﷺ تشریف لے آئے اور حضور نبی کریم ﷺ کے چہرہ اقدس کے نور سے سارا گھر منور روشن ہو گیا اس نور کی روشنی میں میں نے گمشدہ سوئی کو پالیا اور عرض کی! یا رسول اللہ! آپ ﷺ کا رخ زیا کس قدر پُریا ہے؟ تو حضور نبی کریم ﷺ نے ارشاد فرمایا:

بد نصیبی ہی بد نصیبی ہے اس شخص کو جو بروز قیامت میری زیارت سے محروم رہے گا، میں نے عرض کی، وہ کون بد نصیب ہوگا؟ آپ ﷺ نے فرمایا: بخیل، میں نے عرض کی آقا کون سا بخیل ہوگا؟ فرمایا: جس کے سامنے میرا نام لیا گیا اور اس نے مجھ پر درود پاک نہ پڑھا۔

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ
الْأَمِيِّ الْحَبِيبِ الْعَالِي الْقَدْرِ الْعَظِيمِ الْجَاهِ
وَعَلَى آلِهِ وَصَحْبِهِ وَسَلَّمَ

صَلِّ يَا رَبِّ عَلَى دُرِّ الْمَصُونِ

صَلِّ يَا رَبِّ عَلَى دُرِّ الْمَصُونِ ☆ أَحْمَدُ الْهَادِي جَلَّا كُلَّ الْعُيُونِ
 يَا رَسُولًا قَدْ عَلَا فَوْقَ الْعُلَا ☆ وَبَنَاهَا الْعَصْرَ فِيهِ وَحَلَا
 خَصَّهُ اللَّهُ بِقُرْبٍ وَعَلَا ☆ وَجَمَالَ جَلَّ ذَاتٍ وَسَنَا
 يَا عَظِيمَ الْجَاهِ عَبْدًا قَدْ آتَى ☆ خَائِفًا مِنْ سُوءِ فِعْلٍ ثَبَتَا
 فَاحِمِهِ وَاشْفَعَ بِهِ مِمَّا عَنَّا ☆ يَوْمَ لَا مَالَ وَلَا يَنْفَعُ بَنُونَ
 يَا شَفِيعَ الْخَلْقِ فِي يَوْمِ الْوَعِيدِ ☆ إِنَّ وَزْرِي زَادَ وَالْأَمْرُ شَدِيدُ
 كُنْ مُغِيثًا لِي قَلْبِي فِي وَعِيدِ ☆ وَاجِرْ ضَيْفَكَ مِنْ رَيْبِ الْمُنُونِ
 يَا رَسُولَ اللَّهِ أَنْجِدْ يَا أَمِينُ ☆ يَا شَفِيعًا فِي عَدِّ اللَّمَذَيْنِ
 يَا حَبِيبِي إِنَّ لِي قَلْبًا حَزِينُ ☆ يَا مُلَاذًا لَأَذٍ فِيهِ الْخَائِفُونَ

اے رب! اُس دُرِّ کی تاپ دُرود نازل فرما

- ۱۔ اے رب! اس دُر کی تاپ دُرود نازل فرما جو ہادی و احمد اور ہر آنکھ کی ٹھنڈک ہیں۔
- ۲۔ اے رسول! آپ کی عظمت تمام مخلوقات سے بلند و بالا ہے اور زمانہ آپ پر نازل ہے۔
- ۳۔ اللہ تعالیٰ نے آپ کو قرب و بلندی سے نوازا، جس سے آپ ہر ایک سے (جمال و کمال) میں بالاتر ہو گئے۔
- ۴۔ اے عظیم مقام والے! ایک غلام سرزدگنا ہوں کے خوف سے آپ کے پاس آیا ہے۔
- ۵۔ اس کی مدد فرمائیں اور گناہ گار کی اس روز بھی شفاعت فرمائیں جس روز مال و اولاد بھی کسی کام نہ آئیں گے۔
- ۶۔ اے شفیع روز جزا! میرے گناہ بہت زیادہ ہیں اور میرا معاملہ بھی بہت سخت ہے۔

نعمت کبریٰ ﷺ

۷۔ میرے مددگار ہو جائیں کیونکہ میرا دل پریشان ہے اور اپنے مہمان کو مصائب و آلام سے نجات عطا کریں۔

۸۔ اے اللہ کے رسول! اے امین! اے قیامت میں گناہگاروں کی شفاعت کرنے والے! میری دستگیری کریں۔

۹۔ اے محبوب من! اے پناہ گاہ بیکساں! میرا دل غمزدہ ہے (مجھ پر نظر کرم فرمائیں)۔
بعض علمائے کرام ارشاد فرماتے ہیں: جس شخص نے اپنے گھر میں میلاد مصطفیٰ کی محفل سجائی تو فرشتے اس محفل کے دن سے ایک سال تک اس گھر کو گھیرے رہتے ہیں۔
حضرت سیدنا علی بن ابی طالب رضی اللہ عنہ سے روایت ہے:
بے شک دعا زمین و آسمان کے مابین معلق رہتی ہے جب تک کہ نبی کریم ﷺ کی ذات مقدس پر دُرود پاک نہ پڑھا جائے۔

حالات و مکاشفات حضرت سیدنا آمنہ رضی اللہ عنہا

حضرت سیدنا آمنہ رضی اللہ عنہا ارشاد فرماتی ہیں:
جب نور محمدی ﷺ میرے شکم میں جلوہ گر ہوا تو حمل کے پہلے مہینے جو کہ رجب المرجب تھا، میں اپنے گھر میں آرام کر رہی تھی کہ میں نے خواب میں دیکھا، ایک مرد جس کے چہرے سے آثارِ ملاحات اور جسم سے بہترین خوشبو نیز انوار و تجلیات ظاہر تھے، وہ مجھ سے کہنے لگا، ”مَرْحَبَا يَا مُحَمَّدٌ“ میں نے اس سے پوچھا آپ کون ہیں؟ تو ارشاد فرمایا:

میں ابو البشر آدم علیہ السلام ہوں، میں نے پوچھا آپ علیہ السلام کس لیے تشریف لائے ہیں؟ فرمایا: اے آمنہ رضی اللہ عنہا! تمہیں مبارک ہو کہ تم ”سید البشر اور فخر ربیعہ و مضر“ سے فیضیاب (حاملہ) ہو۔

جب دوسرا مہینہ آیا تو اسی طرح ایک مرد کامل میرے خواب میں آیا اور کہنے لگا:
 ”الْسَّلَامُ عَلَيْكَ يَا رَسُولَ اللَّهِ ﷺ“ میں نے کہا آپ کون ہیں؟ تو فرمایا:
 میں حضرت شعیب علیہ السلام ہوں، میں نے کہا آپ علیہ السلام کیا
 چاہتے ہیں؟ فرمایا: اے آمنہ رضی اللہ عنہا! تمہیں مبارک ہو کہ تم ”صاحب تاویل وحدیث“
 سے فیضیاب (حاملہ) ہو۔

جب تیسرا مہینہ آیا تو اسی طرح ایک اور شخص میرے خواب میں آیا اور کہنے لگا:
 ”الْسَّلَامُ عَلَيْكَ يَا نَبِيَّ اللَّهِ ﷺ“ میں نے پوچھا آپ کون ہیں؟ تو فرمایا:
 میں حضرت ادریس علیہ السلام ہوں، میں نے پوچھا آپ علیہ السلام کیا
 چاہتے ہیں؟ تو فرمایا: اے آمنہ رضی اللہ عنہا! تمہیں مبارک ہو کہ تم ”نبی رئیس“ (یعنی تمام
 نبیوں کے سردار) سے فیضیاب (حاملہ) ہو۔

جب چوتھا مہینہ آیا تو اسی طرح ایک اور شخص میرے خواب میں آیا اور کہنے لگا:
 ”الْسَّلَامُ عَلَيْكَ يَا حَبِيبَ اللَّهِ ﷺ“ میں نے پوچھا آپ کون ہیں؟ تو فرمایا:
 میں حضرت نوح علیہ السلام ہوں، میں نے کہا آپ کیا چاہتے ہیں؟
 تو فرمایا: اے آمنہ رضی اللہ عنہا! تمہیں مبارک ہو کہ تم ”صاحب نصر وفتوح“ سے فیضیاب
 (حاملہ) ہو۔

جب پانچواں مہینہ آیا تو اسی طرح ایک اور شخص میرے خواب میں آیا اور کہنے لگا:
 ”الْسَّلَامُ عَلَيْكَ يَا صَفْوَةَ اللَّهِ ﷺ“ میں نے پوچھا آپ کون ہیں؟ تو فرمایا:
 میں حضرت ہود علیہ السلام ہوں، میں نے کہا آپ علیہ السلام کیا چاہتے
 ہیں؟ فرمایا: اے آمنہ رضی اللہ عنہا! تمہیں مبارک ہو کہ تم اس نبی مکرم سے فیضیاب (حاملہ)
 ہو جو کہ قیامت کے دن شفاعت کبریٰ کے مالک ہوں گے۔

جب چھٹا مہینہ آیا تو اسی طرح ایک اور شخص میرے خواب میں آیا اور کہنے لگا:
”الْسَّلَامُ عَلَيْكَ يَا رَحْمَةَ اللَّهِ ﷺ“ میں نے پوچھا آپ کون ہیں؟ تو فرمایا:

میں حضرت ابراہیم خلیل اللہ علیہ السلام ہوں، میں نے پوچھا آپ
علیہ السلام کیا چاہتے ہیں؟ تو فرمایا: اے آمنہ! رضی اللہ عنہا، تمہیں مبارک ہو کہ نبی جلیل
ﷺ سے فیضیاب (حاملہ) ہو۔

جب ساتواں مہینہ آیا تو اسی طرح ایک بزرگ میرے پاس آئے اور کہنے لگے
”الْسَّلَامُ عَلَيْكَ يَا مَنِ اخْتَارَهُ اللَّهُ ﷺ“ میں نے پوچھا آپ کون ہیں؟ تو فرمایا:

میں حضرت اسماعیل ذبیح اللہ علیہ السلام ہوں، میں نے پوچھا
آپ علیہ السلام کیا چاہتے ہیں؟ تو فرمایا: تمہیں مبارک ہو تم ”نبی رجب و ملیح“ (یعنی بہترین اور
تمکین جن والے) سے فیضیاب (حاملہ) ہو۔

جب آٹھواں مہینہ آیا تو اسی طرح ایک شخص میرے خواب میں آیا اور کہنے لگا:
”الْسَّلَامُ عَلَيْكَ يَا خَيْرَةَ اللَّهِ ﷺ“ میں نے پوچھا آپ کون ہیں؟ تو فرمایا:

میں حضرت موسیٰ بن عمران علیہ السلام ہوں، میں نے کہا آپ
علیہ السلام کیا چاہتے ہیں؟ تو فرمایا: اے آمنہ رضی اللہ عنہا! تمہیں مبارک ہو تم اس ”نبی
معظم“ سے فیضیاب (حاملہ) ہو جن پر قرآن مجید نازل ہوگا۔

جب نواں مہینہ آیا تو اسی طرح ایک شخص میرے خواب میں آیا اور کہنے لگا:
”الْسَّلَامُ عَلَيْكَ يَا خَاتِمَ رُسُلِ اللَّهِ ﷺ“ آپ کے ظہور کا وقت مجھ سے قریب تر
ہے میں نے پوچھا آپ کون ہیں؟ تو فرمایا:

میں حضرت عیسیٰ بن مریم علیہ السلام ہوں، میں نے کہا آپ علیہ
السلام کیا چاہتے ہیں؟ تو فرمایا: اے آمنہ رضی اللہ عنہا! تمہیں مبارک ہو تم ”نبی مکرم اور
رسول معظم ﷺ“ سے فیضیاب (حاملہ) ہو، تم سے تمام تکالیف و مصائب و آلام دور ہو گئے۔

یا آمَنۃ بَشْرَکِ سُبْحَانَ مَنْ اَعْطَاکِ

یا آمَنۃ بَشْرَکِ سُبْحَانَ مَنْ اَعْطَاکِ ☆ بِحَمْلِکِ مُحَمَّدًا رَبَّ السَّمَاءِ هَآکِ
بِالْمُصْطَفٰی سَعْدُکِ غَلَبَ لَمَّا حَمَلَتْ فِی رَحَبٍ ☆ وَمَا تَرٰیْنَ مِنْهُ تَعَبٌ هَآذِ نَبِیِّ زَاکِ
شَعْبَانَ شَهْرِ الثَّانِیِ بِہِ النَّبِیِّ الْعَدْنَانِی ☆ الثَّلَاثِ رَمَضَانَ وَرُبُّکِ اَعْطَاکِ
شَوَّالِ حَاکِ مُسْعِدًا بِحَمْلِکِ مُحَمَّدًا ☆ وَمَا تَرٰیْنَ مِنْهُ رَدَا ضَاءَ ثَلَاثِ دُنْیَاکِ
ذُو الْقَعْدَةِ اَتَاکِ بِالْوَفَا وَشَرَّفَکِ بِالْمُصْطَفٰی ☆ وَرُبُّکِ عَنْکِ عَفَا وَخَصَّکِ وَحَمَاکِ
ذُو الْحِجَّةِ سَادِسَ شَهْرِکِ لَمَّا حَمَلْتَ بِالزَّکٰی ☆ یا آمَنۃ یَا بَخْتِکِی وَرُبُّکِ عَلَاکِ
جَاءَ الْمُحَرَّمِ بِالْهَنَاءِ وَالْقُرْبِ مِنْهُ قَدْ دَنَا ☆ وَمَا تَرٰیْنَ مِنْهُ عَنَا هَآذِ نَبِیِّ زَاکِ
وَفِی صَفَرِ یَأْنِی الْحَبْرُ بِذِی النَّبِیِّ الْمُفْتَخَرِ ☆ مِنْ اَجْلِہِ انْشَقَّ الْقَمَرُ نُورٌ بِہِ یُکْفَاکِ
وَفِی رَبِیعِ الْاَوَّلِ وَلِدَ النَّبِیُّ الْمُرْسَلُ ☆ یا آمَنۃ تَحْمِلِی لِتَحْمِیدِی مَوْلَاکِ
فِی لَیْلَةِ الْاِثْنِیْنِ وَلِدَ النَّبِیُّ الزَّیْنُ ☆ اَحْمَدُ کَحِیْلِ الْعَیْنِ مِنْ اَصْلِ نَسْلِ زَاکِ
وُلِدَ النَّبِیُّ مَخْتُونًا مَكْحَلًا مَدْهُونًا ☆ وَحَاجِبٌ مَقْرُونًا وَحُسْنُهُ وَاَفَاکِ
هَآذِ النَّبِیُّ الْاُمَّةِ وَجَاءَ نَا بِالرَّحْمَةِ ☆ نَسْكُنُ بِفَضْلِہِ الْجَنَّةِ رَعْمًا عَلٰی اَعْدَاکِ
یَا رَبِّ، یَا غَفَّارُ، اِغْفِرْ لِذِی الْحَضَارِ ☆ بِالسَّادَةِ الْاَبْرَارِ، وَالْهَاشِمِیِّ الزَّاکِ

اے آمَنہ! تمہیں مبارک ہو

۱۔ اے آمَنہ! تمہیں مبارک ہو، پاک ہے وہ ذات جس نے تمہارے بطن میں نور محمدی کو جلوہ گر کیا، آسمانوں کا رب تمہیں مبارک باد دیتا ہے۔

۲۔ مصطفیٰ ﷺ رجب المرجب کے مہینے میں جب بطن آمَنہ میں آئے تو ان کی قسمت جگمگا اٹھی اور حضرت آمَنہ نے حمل کی تکلیف نہ پائی کیوں کہ یہ پاک و صاف نبی ہیں۔

﴿نعمت کبریٰ صلی اللہ علیہ وسلم﴾

۳۔ نبی عدنانی ﷺ کے حمل کا دوسرا مہینہ شعبان اور تیسرا رمضان ہے اور رب تعالیٰ نے اے آمنہ! تجھے یہ نعمت عطا کی ہے۔

۴۔ محمد ﷺ کے حمل مبارک (میں آنے) کے مہینوں میں شوال سعادت لے کر آیا اور حضرت آمنہ نے کلفت حمل محسوس نہ کی بلکہ اس کے سبب ان کی دنیا کا (ستارہ چمکنے دکنے) لگا۔

۵۔ ذوالقعدہ، وفاؤں کی ہوائیں لے کر آیا اور حضرت آمنہ کو نور محمدی ﷺ سے مشرف کیا۔ اللہ تعالیٰ نے ان سے غفور مایا اور مقام و مرتبہ دے کر اپنے کرم کے سایہ میں جگہ دی۔

۶۔ ذوالحجہ، (طیب و طاہر نبی) کے حمل کا چھٹا مہینہ ہے جب سے وہ پاکیزہ (نبی) تیرے حمل میں آئیں ہیں، اے آمنہ! تیری خوش نصیبی کہ تیرے رب نے تجھے بلندی عطا کی۔

۷۔ محرم الحرام قرب ولادت کی خوشخبری لیتا ہوا آیا اور حضرت آمنہ نے کلفت حمل محسوس نہ کی کیوں کہ یہ تو طیب و طاہر نبی ہیں۔

۸۔ ماہ صفر فخر و عالم ﷺ کی بشارت لیتا ہوا آیا جن کی خاطر چاند شق ہوگا اور ان کا نور ہی تیرے لیے کافی ہے۔

۹۔ ربیع الاول نبی مرسل کی ولادت کا مہینہ ہے، اے آمنہ! تحمل فرمائیں اور اس نعمت عظمیٰ پر اللہ تعالیٰ کا شکر ادا فرمائیں۔

۱۰۔ پیر شریف کی شب نبی مکرم ﷺ دنیا میں جلوہ فرما ہوئے اس حال میں کہ سرگیں آنکھیں تھیں اور ایسے حسب و نسب کے ساتھ جو کہ ہمیشہ سے پاکیزہ تھا۔

۱۱۔ نبی مکرم ﷺ نختہ شدہ، سرمہ چشم، تیل لگے ہوئے، ابرو پیوستہ، (شاہکار قدرت کا) حسین کرشمہ بن کر تیرے پاس تشریف لائے۔

۱۲۔ اُمت کے نبی ﷺ، صاحب رحمت بن کر ہمارے مابین تشریف لائے اور ہم بروز قیامت جنت میں ان کے فضل سے جائیں گے اور ان کے دشمن خائب و خاسر ہوں گے۔

نعمت کبریٰ ﷺ

۱۳۔ اے رب غفار، حاضرین کو سید ابرار، نبی ہاشمی ﷺ کے وسیلے سے مغفرت و بخشش عطا فرمادے۔

شان میلاد النبی ﷺ

روایت میں آتا ہے: جب حضور نبی کریم ﷺ حضرت آمنہ رضی اللہ عنہا کے بطن مبارک سے اس دنیا میں جلوہ فرما ہوئے تو تمام یہودی عالموں کو پتہ چل گیا تھا کہ حضور نبی کریم ﷺ کی ولادت باسعادت ہوگئی ہے کیوں کہ ان کے پاس ایک اونی جبہ تھا جو کہ حضرت یحییٰ بن زکریا علیہا السلام کے خون سے رنگین تھا اور وہ اپنی کتابوں میں یہ لکھا ہوا پاتے تھے کہ جب اس جبے سے خون کے قطرے ٹپکنے لگیں گے تو اس وقت حضرت عبداللہ بن عبدالمطلب رضی اللہ عنہا کے گھر نبی الانبیاء ﷺ کی ولادت ہوگی، جو کہ ان کے ادیان کو باطل کر دیں گے۔

لہذا جس وقت جبہ سے خون کے قطرات ٹپکنے لگے تو تمام یہودیوں کو معلوم ہو گیا کہ حضور نبی کریم ﷺ پیدا ہو گئے ہیں پھر ان سب نے اجتماع کیا اور اذیت و تکلیف پہنچانے کے لیے تدابیر سوچنے لگے مختلف شہروں میں قاصدوں کو بھیجا تا کہ باہم مشورہ کر کے کوئی تدبیر بروئے کار لائے۔

مگر ان کو یہ معلوم نہ تھا کہ ان کے مکرو فریب کو مٹانے اور نیست و نابود کرنے کے لیے اللہ تعالیٰ نے اپنی خفیہ تدبیر فرما رکھی ہے اور اللہ تعالیٰ نے حضور نبی کریم ﷺ کے وجود مسعود سے دین اسلام کو قائم اور روشن کر کے کفار و مشرکین کے ادیان کو نیست و نابود کر دیا۔

میلاد النبی ﷺ اور سعادت و ایمان کی ہوائیں

روایت میں مذکور ہے کہ جب قبولیت اور ایمان کی ہوائیں چلیں تو سب سے پہلے جس خوش بخت کے دل و جاں منور و معطر ہوئے وہ حضرت سلمان فارسی رضی اللہ عنہ تھے، انہوں نے اپنے وطن سے ہجرت اختیار کی اور فارس (ایران) سے شہنشاہ کائنات فخر موجودات ﷺ کی زیارت کے لیے حاضر ہوئے اور اللہ تعالیٰ کی وحدانیت کا اقرار کیا اور اپنے من کی مراد کو پالیا، اللہ تعالیٰ نے ان کی کوشش رائیگاں نہ فرمائی۔

حضور نبی کریم ﷺ نے ان کی فضیلت میں ارشاد فرمایا

سَلْمَانُ مِنَّا . ترجمہ: سلمان ہم سے (یعنی اہل بیت میں سے) ہیں۔

اور اسی طرح جب سعادت کی ہوائیں ارض روم میں چلی تو اہل عرفان نے اسے محسوس کیا اور اہل سعادت اس کی برکت سے فیضیاب ہوئے، سرزمین روم میں سب سے پہلے جس شخص نے حلاوت ایمان پائی وہ بلا شک و شبہ اہل روم کے سردار حضرت صہیب رومی رضی اللہ عنہ تھے جو سراپا اطاعت بن کر اسلام کی وادی میں چلے آئے اور خیر الانام ﷺ کی زیارت سے مشرف ہوئے اور صحبت نبوی کی بدولت زندگی کے مقصد اور اس کی سعادتوں کو حاصل کرنے میں کامیاب ہوئے۔

اسی طرح جب نسیم سعادت سرزمین یمن میں چلی تو سب سے پہلے افضل التابعین سیدنا اویس قرنی رضی اللہ عنہ کو ایمان کی چاشنی سے روشناس کر گئی اور وہ ظاہر و باطناً حضور نبی کریم ﷺ پر ایمان لائے۔ وہ وطن کی دوری کے باوجود سراپا عشق مصطفیٰ کا پیکر اور ایمان بڑے خدائے تعالیٰ و رسول رب اکبر ﷺ کی نعمت لازوال سے مالا مال تھے حضور نبی کریم ﷺ نے اپنے اس محبوب کی یوں تعریف فرمائی۔

إِنِّي لَا جِدُّ نَفْسَ الْرَحْمَنِ مِنْ قَبْلِ الْيَمَنِ یعنی مجھے یمن کی جانب سے

نعمت کبریٰ ﷺ

رحمن کی خوشبو آرہی ہے۔ مزید شفقت فرماتے ہوئے حصول مدعا کے لیے سید البشر ﷺ نے خلیفہ ثانی حضرت عمر فاروق رضی اللہ عنہ کو فرمان عظمت نشان بیان فرمایا:

اے عمر جب تم اویس قرنی کو دیکھو تو ان کو سلام کرنا اور اپنے لیے دعائے مغفرت کی درخواست کرنا کیوں کہ وہ قبیلہ ربیعہ و مضر کے برابر لوگوں کی شفاعت کریں گے۔

اسی طرح جب نسیم سعادت سرزمین حبشہ میں چلی تو سب سے پہلے حضرت سیدنا بلال بن حمامہ (درست حملہ کی جگہ رباح ہے) حبشی رضی اللہ عنہ کے پڑمردہ دل کو کھلا گئی اور اللہ تعالیٰ کی عنایت و توفیق سے وہ تصدیق رسالت و ایمان کی نعمت سے فیضیاب ہوئے پھر انہوں نے اذان کے ذریعے توحید و رسالت کا پیغام دیا اور دین اسلام کی نقیب اول قرار پائے نیز حضور نبی کریم ﷺ کی رسالت کے علم لہراتے رہے اور پیغام اسلام نشر کرتے رہے اس بات کے لیے نبی تہامی و سامی ﷺ نے ان کی ذات کو مخصوص کر دیا تھا۔

ان کے لیے فرمایا: اے بلال! تم میرے دین کے پیغام نشر کرتے ہو اور میرے مقام و مرتبہ کا بیان کرتے ہو کہ جب میں شب معراج جنت میں داخل ہوا تو میں نے اپنے آگے تمہارے قدموں کی آواز سنی (اس فضیلت کا سبب روایات میں تحیۃ الوضو اور بعض میں تحیۃ المسجد کو ذکر کیا گیا ہے)۔

فیضان میلاد النبی ﷺ عاشق صادق عامر یمنی

اسی طرح جب نسیم سعادت سرزمین یمن میں چلی تو عامر یمنی کو دین اسلام کی سعادت ملی اور وہ معبودان باطلہ کو چھوڑ کر دین اسلام کے دامن میں داخل ہوئے اور حضور نبی کریم ﷺ کی قدم بوسی سے مشرف ہوئے۔ پھر حضور نبی کریم ﷺ کی محبت ہی میں نیک بن کر دنیاۓ فانی سے رخصت ہوئے۔ ان کا واقعہ نہایت ہی محیر العقول ہے۔

عامر یمنی کے پاس ایک بت تھا جس کو وہ پوجا کرتا تھا، عامر یمنی کی ایک بیٹی تھی جو توبہ اور جدام کے مرض میں مبتلا تھی اسی وجہ سے وہ چلنے پھرنے سے قاصر تھی، عامر یمنی روزانہ بت کو ایک جگہ رکھ دیتا اور اس بت کے سامنے اپنی بیٹی کو بٹھاتا پھر کہتا اے میرے معبود! یہ میری بیٹی بیمار ہے اس کا علاج کر، اگر تیرے پاس شفاء ہے اور اسے عافیت و سکون بخش، وہ سالوں تک یوں ہی کرتا رہا اور بت سے حاجت طلب کرتا رہا مگر بت اس کی حاجت پوری نہ کر سکا۔

جب نیم ہدایت اور ایمان و عنایت کی ہوائیں چلیں تو ایک روز عامر یمنی اپنی بیوی سے کہنے لگا، ہم کب تک اس گونگے، بہرے پتھر کی عبادت کریں گے یہ تو نہ ہی بولتا ہے اور نہ ہی ہماری فریاد درسی کرتا ہے میرے خیال میں ہم درست دین پر نہیں ہیں۔ بیوی نے جواباً کہا: راہ ہدایت کی تلاش کے لیے ہم تمہارے ساتھ چلتے ہیں ممکن ہے کہ ہمیں راہ ہدایت میسر آ جا ئے مگر یہ امر ذہن سے بالاتر ہے کہ ان مشارق و مغارب کا ایک ہی مالک و خالق و معبود ہو؟

راوی نے کہا: ابھی وہ میاں، بیوی اپنے مکان کی چھت پر بیٹھے انہی باتوں میں مشغول تھے کہ اچانک انہوں نے ایک نور دیکھا جو کہ آسمان پر چھا گیا اور اس کی نورانیت سے عالم کائنات منور ہو گئی، پھر اللہ تعالیٰ نے اپنے فضل و کرم سے ان کی آنکھوں سے ظلمت و شقاوت کے پردوں کو ہٹا دیا تاکہ وہ خواب غفلت سے بیدار ہو جائیں، اتنے میں انہوں نے دیکھا فرشتے صفیں باندھیں کھڑے ہیں اور ایک مکان کو گھیرے ہوئے ہیں، پہاڑ سجدہ ریز ہیں، زمین حیرت میں گم ہے، اشجار زمین کی جانب جھکے ہوئے ہیں اور پرندے ہشاش بشاش ہیں، ایک منادی اعلان کر رہا ہے! نبی ہادی! اس دنیا میں جلوہ فرما ہو گئے ہیں۔

پھر اپنے بت کو دیکھا تو وہ اوندھے منہ زمین پر ذلت و رسوائی کی خاک چاٹ رہا ہے۔ عامر یمنی نے بیوی سے کہا کیا بات ہے، وہ کہنے لگی ذرا اس بت کو تو دیکھواتے میں اس

نعمت کبریٰ ﷺ

بت سے آواز آتی ہے، آگاہ رہو! خبر عظیم ظاہر ہو گئی ہے اور فخرِ دو عالم ﷺ جلوہ فرما ہو چکے ہیں، سن لو! وہ نبی جن کا ہر ایک کو انتظار تھا جو کہ شجر و حجر سے کلام کریں گے اور جو چاند کے دو ٹکڑے کریں گے اور جو قبیلہ ربیعہ و مضر کے سردار ہوں گے جلوہ گر ہو گئے ہیں۔

یہ کلام سن کر عامر یمنی نے اپنی بیوی سے کہا: کیا تم نے سنا کہ اس پتھر نے کیا کہا؟ وہ بولی اس سے پوچھو! اس مولودِ مبارک کا نام کیا ہے جس کے نور نے کائنات کو منور کر دیا ہے اس پر عامر یمنی نے کہا: اے ہاتفِ غیب! جو اس حجر کی زبانی کلام کر رہے ہو اور آج پہلی مرتبہ اس سے آواز آئی ہے یہ تو بتاؤ کہ اس مولودِ مسعود کا نام کیا ہے؟

اس غیبی آواز نے کہا: اس مولودِ مبارک کا نام ”محمد ﷺ“ ہے اور وہ سرزمینِ زم زم و صفا (یعنی مکہ مکرمہ) کے رہنے والے ہیں وطنِ تہامہ ہے اور دونوں کندھوں کے مابین علامتِ نبوت (مہرِ نبوت) ہے جب وہ چلیں گے تو بادل ان پر سایہ کریں گے۔

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی

اٰلِهٖ وَصَلِّ عَلٰی اَجْمَعِيْنَ اِلٰی يَوْمِ الدِّيْنِ

اس کے بعد عامر یمنی نے اپنی بیوی سے کہا: چلو ان کی تلاش میں نکلتے ہیں تاکہ ان کی بدولت حق کی جانب کوئی راہ نمائی حاصل ہو، گفتگو کے دوران ان کی بیمار بیٹی جو کہ مکان کے نچلے حصے میں بے حس و حرکت پڑی تھی اور ان کا خیال بھی اس کی طرف نہیں گیا تھا، اچانک چھت پر ان کے سامنے آن کھڑی ہوئی، حیران ہو کر باپ نے کہا: اے بیٹی! تیری وہ بیماری و تکلیف کہاں گئی جس نے تیرا جینا مشکل کر دیا تھا، بیٹی نے جواب دیا، اے میرے والد! میں نیند کی لذت میں گم تھی کہ اچانک میں نے اپنے سامنے ایک نور کی تجلی دیکھی اور اس میں سے ایک شخص نکل کر میرے پاس آیا، میں نے ان سے پوچھا: یہ نور کیسا ہے اور وہ شخص کون ہیں جن کے دندانِ مبارک کے نور نے مجھے منور کر دیا ہے۔

اس شخص نے کہا: یہ حضرت عدنان کے فرزند کا نور مبارک ہے، جس کی تابانی نے کون و مکاں کو منور کر رکھا ہے، میں نے کہا: مجھے ان کے نام بتائیے؟ تو فرمایا: ان کے نام ”احمد و محمد“ ہیں، مطبوعوں پر شفقت فرمائیں گے اور خطا کاروں اور دشمنوں سے درگزر فرمائیں گے، میں نے پوچھا: ان کا دین کون سا ہے؟ فرمایا: وہ دین حنیف پر ہیں جو کہ ربانی دین ہے، میں نے پوچھا: ان کا حسب و نسب کیا ہے؟ فرمایا: قریشی و عدنانی ہے، میں نے پوچھا وہ کس کی عبادت کریں گے فرمایا: مہمّن صمدانی (یعنی اللہ ﷻ کی) میں نے پوچھا: آپ کون ہیں؟ فرمایا: میں ایک فرشتہ ہوں جسے نور محمدی کے اُٹھانے کا شرف بخشا گیا ہے، میں نے اس سے کہا: آپ نے میری تکلیف کو ملاحظہ نہیں کیا؟ تو فرشتے نے کہا: تم حضور نبی کریم ﷺ کے وسیلے سے دعا کرو کیوں کہ اللہ جل جلالہ نے ارشاد فرمایا ہے:

”میں نے حضور نبی کریم ﷺ کی ذات میں اپنے راز و برہان کو ودیعت کیا ہے تو جو کوئی مجھ سے حضور نبی کریم ﷺ کے وسیلے سے دعا کرے گا میں اس کی مشکل کو حل کر دوں گا اور جن لوگوں نے میری نافرمانی کی بروز قیامت میں حضور نبی کریم ﷺ کو ان لوگوں کا شفیع بناؤں گا۔“

یہ سنتے ہی میں نے اپنے ہاتھوں کو پھیلا دیا اور خلوص دل سے اللہ تعالیٰ کی بارگاہ میں دعا کی پھر ان اٹھے ہوئے ہاتھوں کو اپنے چہرے اور جسم پر پھیرا اور نیند سے جاگ اٹھی تو میں ایسی تندرست و صحیح ہو گئی جیسا کہ آپ مجھے دیکھ رہے ہیں۔ یہ سن کر عامر یمنی نے اپنی بیوی سے کہا: بے شک یہ مولود مبارک سرّ و برہان کے امین ہیں اور ہم نے تو ان سے صادر عجیب و غریب نشانیوں کو بھی دیکھ لیا ہے، میں ضرور بالضرور ان کی محبت و شوق میں جنگلوں اور وادیوں کو طے کروں گا پھر عامر یمنی اور اس کے بقیہ گھر والے اسی مقصد سے تیار ہو کر مکہ مکرمہ کی جانب روانہ ہوئے۔

جب یہ لوگ مکہ شریف میں اپنی منزل مراد تک پہنچ گئے تو حضور نبی کریم ﷺ کی والدہ ماجدہ کے گھر کا معلوم کیا اور بیت آمنہ رضی اللہ عنہا پر آن پہنچے تو وہ عرض گزار ہوئے کہ ہمیں اپنے گل کے دیدار سے بہرہ ور فرمائیے، جن کے طفیل اللہ تعالیٰ نے موجودات کو نور جاں بخشا اور آباؤ اجداد کو شرف و بزرگی عطا فرمائی ہے، حضرت آمنہ رضی اللہ عنہا نے فرمایا: میں اپنے لخت جگر کو تمہیں نہیں دکھا سکتی کیوں کہ میں یہودیوں سے خوف رکھتی ہوں کہ کہیں ان کو نقصان نہ پہنچائیں۔

یہ سن کر عامر یمنی نے عرض کی: ہم نے فقط ان کی ہی زیارت سے فیضیاب ہونے کے لیے اپنے وطن کو خیر باد کہا ہے اور ان کے لیے ہی اپنے دین و ایمان کو چھوڑ آئے ہیں تاکہ حبیب معظم ﷺ کی زیارت سے بہرہ ور ہوں کیوں کہ انکی خدمت میں آنے والا کبھی ناکام نہیں ہوگا، یہ سن کر حضرت آمنہ رضی اللہ عنہا نے فرمایا:

اگر ایسی بات ہے کہ تمہیں ان کی زیارت ضرور کرنی ہے تو تھوڑی دیر کو اور جلدی نہ کرو اور مجھے کچھ دیر کی مہلت دو، یہ فرما کر آپ کا شانہ اقدس میں چلی گئیں تھوڑی دیر کے بعد ان سے کہا: اب اندر آ جاؤ، اجازت ملتے ہی وہ اس کمرے میں داخل ہوئے جس میں نبی مکرم، رسول معظم ﷺ جلوہ فرماتے جیسے ہی انورہ تجلیات نبوت و رسالت دیکھیں تو انہیں میں گم ہو گئے اور تکبیر و تہلیل کہنے لگے، پھر جب رخ زیبا سے کپڑے کو ہٹایا گیا تو اس کی نورانیت سے آسمان و زمین دکنے چمکنے لگے۔

روئے زیبا کی زیارت کرتے ہی وہ رونے لگے حتیٰ کہ ان کی آوازیں بلند ہو گئی قریب تھا کہ اسی گریہ و زاری کے سبب ان کی موت واقع ہو جاتی پھر انہوں نے قدم مبارک کو اٹھایا اور زمین پر گھٹنوں کے بل بیٹھ کر دست مقدس کو بوسہ دیا۔

نعمت کبریٰ ﷺ

پھر حضرت آمنہ رضی اللہ عنہا نے ان سے فرمایا: جلدی کرو اور یہاں سے چلے جاؤ کیوں کہ ان کے دادا حضرت عبدالمطلب رضی اللہ عنہ نے مجھے تاکید فرمائی ہے کہ میں حضور نبی کریم ﷺ کو لوگوں سے پوشیدہ رکھوں اور ان کے بارے میں لوگوں پر کچھ بھی ظاہر نہ کروں، چنانچہ وہ سب بیت آمنہ رضی اللہ عنہا سے نکلے اس حال میں کہ ان کے دل آتش شوقِ زیارت میں جل رہے تھے، اتنے میں عامر یمنی نے اپنے دل پر ہاتھ رکھا اور دیوانوں کی طرح چلتے ہوئے کہنے لگا مجھے دوبارہ بیت آمنہ رضی اللہ عنہا میں لے چلو اور دوبارہ حضور نبی کریم ﷺ کی زیارت کرنے دو۔

چنانچہ وہ دوبارہ لوٹے اور حضرت سیدہ آمنہ رضی اللہ عنہا کی منت سماجت کر کے کمرے میں داخل ہوئے تو عامر یمنی نے حضور نبی کریم ﷺ کو دیکھتے ہی جلدی سے قدموں کی جانب بڑھا اور ایک زوردار چیخ بلند کی اور حضور نبی کریم ﷺ کے قدموں ہی میں اس کی روحِ نفسِ عنصری سے پرواز کر گئی تو اللہ ﷻ نے اسی وقت اس کی روح کو جنت میں پہنچا دیا۔

خدا تعالیٰ کی قسم! محبانِ کامل اور عاشقانِ صادق کا یہی حال و علامت ہوتی ہے، پس اے ہوش مند! حضور نبی کریم ﷺ کے صفات و فضائل کے بیان کو سنو! جنہیں اللہ تعالیٰ نے ایسا جمال دیا ہے کہ جس سے یہ ساری کائنات منور ہو گئی ہے اور جن کے نور نے آسمان و زمینوں کو جگمگ جگمگ کر دیا ہے۔

صَلُّوا عَلَيْهِ وَسَلِّمُوا تَسْلِيمًا حَتَّى تَنَالُوا جَنَّةً وَنَعِيمًا

ترجمہ: حضور ﷺ پر کثرت سے دُرود و سلام پڑھو تا کہ اس کی برکت سے جنتِ نعیم

میں جگہ نصیب ہو۔

یا رَاحَةَ الْأَرْوَاحِ طَابَتْ بِكُمْ أَفْرَاجِي

یا رَاحَةَ الْأَرْوَاحِ طَابَتْ بِكُمْ أَفْرَاجِي ☆ اُنْوَارُكُمْ لَوْ لَاحَتْ تُغْنِي عَنِ الْمَصْبَاحِ
 الْهَاشِمِيِّ التَّهَامِيِّ مَبْعُوثٌ لِلْأَنَامِ ☆ صَلَّى عَلَيْهِ مَدَامِي تَلَقَّ مِنْهُ الْفَلَاحِي
 السَّيِّدُ الْمُخْتَارُ، خُلَاصَةُ الْأَخْيَارِ ☆ بِاللَّيْلِ وَالنَّهَارِ، صَلَّ عَلَيْهِ يَا صَاحِي
 مِنْ بَعْدِهِ الشَّفِيقِي، أَبِي بَكْرٍ الصَّدِيقِي ☆ مَنْ فَازَ بِالتَّصَدِيقِي لِصَاحِبِ الْإِنْجَاحِي
 الثَّانِي الْفَارُوقِ، مَجْرَى الْحُقُوقِ ☆ قَدْ طَهَّرَ الطُّرُوقِ مِنْ بَعْدِ السَّلَاحِي
 نَا لِيُثْمِرَ ذُو الثُّورَيْنِ، عُثْمَانُ قُرَّةُ الْعَيْنِ ☆ صَهْرُ التَّهَامِي الزَّيْنُ مَنْ فَاقَ عَلَى الْمَصْبَاحِي
 وَالرَّابِعُ الْوَلِيُّ، يُكْنَى بِالرَّضَى ☆ سَيِّدُ نَا عَلِيٍّ لِبَابِ خَيْرٍ دَاحِي
 أَشْبَاهُ لَهُ السَّبْطَيْنِ، الْحَسَنُ وَالْحُسَيْنِ ☆ وَالزَّهْرَةُ قُرَّةُ الْعَيْنِ كَرِيمَةُ النَّصَاحِي
 وَالطَّلْحَةُ، وَالزُّبَيْرُ، مَنْ وَصَفَا بِالْخَيْرِ ☆ فِيهِمْ يَزُولُ الضَّيْرُ وَتَكْثُرُ الْأَفْرَاجِي
 وَالسَّعْدُ، وَالسَّعِيدُ، وَابْنُ عَوْفٍ الْمَحِيدُ ☆ لَا سَيِّمًا الرَّشِيدُ عُبَيْدَةُ الْجَرَّاحِي
 يَارَبِّ بِالْآيَاتِ، بِسَيِّدِ السَّادَاتِ ☆ أَدْخِلْنَا فِي الْجَنَاتِ يَا مَنْ هُوَ الْمَنَاحِي
 يَارَبِّ بِالْقُرْآنِ، بِسَيِّدِ الْأَكْوَانِ ☆ أَدْخِلْنَا فِي الْجَنَانِ يَا مَنْ هُوَ الْفَتَّاحِي

اے قرار جاں! میری خوشیاں آپ کے دم قدم سے دوبالا ہیں

- ۱۔ اے قرار جاں! میری خوشیاں آپ کے دم قدم سے دوبالا ہیں، آپ کے انوار کی چمک چراغوں سے بے نیاز کر دیتی ہے۔
- ۲۔ نبی ہاشمی و تہامی ﷺ کائنات کے لیے رسول بن کر تشریف لائے ان پر ہمیشہ صلوة و سلام پڑھو! کیوں کہ نجات و فلاح انہیں سے وابستہ ہے۔

﴿نعمت کبریٰ صلی اللہ علیہ وسلم﴾

۳۔ حضور ﷺ صاحب اختیار، بہترین مخلوق ہیں، لہذا اے میرے رفیق! کثرت سے صبح و شام درود و سلام پڑھتے رہو۔

۴۔ حضور ﷺ کے بعد آپ کے رفیق حضرت ابوبکر صدیق رضی اللہ عنہ پر! جو کہ صاحب فلاح و نجات کی تصدیق سے صدیق بن کر سرخرو ہوئے۔

۵۔ پھر حضرت عمر فاروق رضی اللہ عنہ پر! جنہوں نے شریعت کو نافذ کیا اور تبلیغ و تلوار کے ذریعے سے (اسلامی) راستوں کو پاکیزہ کیا۔

۶۔ پھر حضرت عثمان ذوالنورین رضی اللہ عنہ پر! جو اس نبی تہامی رضی اللہ عنہ کے قرۃ العین اور داماد ہیں جن کا نور چراغوں پر غالب تھا۔

۷۔ پھر حضرت علی رضی اللہ عنہ پر! جو سرچشمہ ولایت، صاحب صبر و رضا اور خیر شکن ہیں۔

۸۔ پھر حضرت حسنین کریمین پر! اور سیدہ زہراء رضی اللہ عنہا پر! جو کہ حضور ﷺ کی قرۃ العین اور آپ کی اولاد مبارک ہیں۔

۹۔ پھر حضرت طلحہ رضی اللہ عنہ و زبیر رضی اللہ عنہ پر! جو کہ صاحب خیر ہیں جن کی بدولت تکالیف دور ہوتی اور خوشیاں دوبالا ہوتی ہیں۔

۱۰۔ پھر حضرت سعد رضی اللہ عنہ! حضرت سعید رضی اللہ عنہ! عبدالرحمن بن عوف رضی اللہ عنہ اور خصوصاً حضرت عبیدہ بن الجراح رضی اللہ عنہ پر۔

۱۱۔ اے لطف و کرم فرمانے والے رب تعالیٰ! ہمیں قرآن اور صاحب قرآن کی طفیل جنت میں داخلہ نصیب فرما۔

۱۲۔ اے فاتح! اے رب! ہمیں قرآن اور سید دو عالم رضی اللہ عنہ کے طفیل جنت میں داخلہ نصیب فرما۔

عَلَيْهِ مِنَ اللَّهِ تَعَالَى أَفْضَلُ الصَّلَاةِ وَالسَّلَامِ .

آپ علیہ السلام پر اللہ تعالیٰ کا بہترین صلوة و سلام ہو۔

ذکر آیات ولادت کیجیے

(مشہور مؤرخ) علامہ واقدی رحمۃ اللہ علیہ روایت فرماتے ہیں:

جب ربیع الاول کی پہلی شب آئی تو حضور نبی کریم ﷺ کی والدہ ماجدہ حضرت آمنہ رضی اللہ عنہا کو آپ ﷺ سے نہایت کیف و سرور حاصل ہوا۔

دوسری رات حصول مقصد کی خوشخبری سنائی گئی، تیسری رات حضرت آمنہ رضی اللہ عنہا سے کہا گیا، اب اس ذات کے جلوہ فرما ہونے کا وقت آن پہنچا ہے جو اللہ ﷻ کی حمد و ثناء بیان کرے گا اور شکر و احسان بجالائے گا، چوتھی رات حضرت آمنہ رضی اللہ عنہا نے فرشتوں کی بلند آواز سے تسبیح سماعت فرمائی، پانچویں رات حضرت آمنہ رضی اللہ عنہا نے حضرت سیدنا ابراہیم خلیل اللہ علیہ السلام کی زیارت کی، وہ ارشاد فرما رہے تھے:

اس نبی جلیل کی مبارک باد و خوشخبری ہو جو کہ صاحب نور و جمال، فضل باکمال کے مالک ہوں گے اور مدح و ثناء جن کو لائق ہے۔

چھٹی رات حضور نبی کریم ﷺ کے انوار و تجلیات سے ارض و سما جگمگا اٹھے ساتویں رات فرشتوں نے بیت آمنہ رضی اللہ عنہا کی حاضری دی جس سے فرحت و سرور میں مزید نکھار آگیا، آٹھویں رات فرحت و سرور کے فرشتے نے ندا کی! حضور نبی کریم ﷺ کی ولادت کا وقت قریب آگیا ہے۔

نویں رات لطف و کرم کے فرشتے نے ندا کی! حضور نبی کریم ﷺ کی والدہ سے غم و آلام دور ہو گئے ہیں، دسویں رات خیف و منیٰ نے بشارتیں دیں گیارہویں رات ارض و سما والوں نے ایک دوسرے کو میلاد النبی ﷺ کی مبارک بادیں دیں، بارہویں رات کے بارے میں حضرت آمنہ فرماتی ہیں کہ چاندنی رات تھی اور تاریکی نہ تھی اور حضرت عبدالمطلب رضی اللہ عنہ اپنی اولاد کو لیکر حرم کی طرف گئے تھے تاکہ حرم کی شکستہ دیواروں کی مرمت فرمائیں۔

حضرت آمنہ رضی اللہ عنہا فرماتی ہیں:

اس وقت میرے پاس مرد و عورت کوئی نہ تھا، میں اپنی تنہائی پر رونے لگی اور ساتھ ہی یہ کہنے لگی، ہائے یہ تنہائی! ایسے وقت میں کوئی عورت نہیں جو میری مدد کرے، کوئی سہیلی نہیں جو میری دلجوئی کرے اور نہ کوئی خادمہ ہے جو مجھے سہارا دے۔

حضرت آمنہ رضی اللہ عنہا فرماتی ہیں: پھر میں نے یکا یک اپنے مکان کے ستون پر نظر کی تو کیا دیکھتی ہوں کہ وہ پھٹ گیا ہے اور چاند کی مثل روشن چہرے والی چار عورتیں اس سے نکلیں ہیں انہیں انوار و تجلیات نے اپنے اندر چھپا رکھا ہے اور انہوں نے سفید رنگ کی چادریں باندھ رکھی ہیں جن سے کستوری کی خوشبو آرہی ہے مجھے یوں لگا کہ وہ ”عبد مناف“ کی بیٹیاں ہیں ان میں سے ایک آگے بڑھی اور کہنے لگی:

اے آمنہ! تمہاری مثل کون ہے کیوں کہ تم ”سید البشر اور فخر ربیعہ و مضر“ سے حاملہ ہو۔ یہ کہہ کر وہ میری دہنی جانب بیٹھ گئیں، میں نے پوچھا آپ کون ہیں؟ کہنے لگیں میں سب انسانوں کی ماں حقاً علیہا السلام ہوں پھر ان میں سے دوسری آگے بڑھی اور کہنے لگی، اے آمنہ! تمہاری مثل کون ہے؟ کہ تم اس ذات مقدس سے حاملہ ہو جو طیب و طاہر علم و عرفان کا سمندر اور حقائق و معارف کا بحر ہے کراں، نور منور اور کائنات کا روشن راز ہیں یہ کہہ کر وہ میرے بائیں جانب بیٹھ گئیں، میں نے پوچھا آپ کون ہیں؟ کہنے لگیں میں حضرت ابراہیم علیہ السلام کی بیوی سارہ علیہا السلام ہوں۔

پھر تیسری آگے بڑھیں اور کہنے لگیں اے آمنہ! تمہاری مثل کون ہے؟ کہ تم اس ذات بابرکات سے حاملہ ہو جو اللہ ﷻ کے حبیب اعظم ﷺ اور صاحب مدح و ثنا ہیں، یہ کہہ کر وہ میری پشت کی طرف بیٹھ گئیں، میں نے پوچھا آپ کون ہیں؟ کہنے لگیں: میں آسیہ بنت مزاحم علیہا السلام ہوں۔

پھر چوتھی خاتون آگے بڑھیں، وہ ان تمام سے زیادہ خوبصورت اور حسن و جمال والی تھیں کہنے لگیں، اے آمنہ! تیری مثل کون ہے کہ تم اس فخر علم و کائنات سے حاملہ ہو جو براہین و معجزاتِ قاہرہ و باہرہ کے مالک، دلائل و آیاتِ بینات کے حامل اور ارض و سما والوں کے سردار ذی وقار ہیں، یہ کہہ کر وہ میرے سامنے بیٹھ گئیں اور فرمانے لگیں: اے آمنہ! اپنے جسم کو میری جانب مائل کرو، میں نے پوچھا آپ کون ہیں؟ کہنے لگیں: میں مریم بنت عمران علیہا السلام ہوں اور ہم سب تمہاری دایہ ہیں اور ولادتِ مصطفیٰ ﷺ کی خدمت سرانجام دینے کے لیے آئی ہیں۔

”عَلَيْهِ مِنَ اللَّهِ تَعَالَى أَفْضَلُ الصَّلَوَاتِ وَأَكْمَلُ التَّسْلِيمَاتِ“

حضرت بی بی آمنہ رضی اللہ عنہا فرماتی ہیں: یہ گفتگوں کر میں ان سے مانوس ہو گئی اس دوران مجھے طویل القامت نوری پیکر نظر آنے لگے جو گروہ درگروہ میرے حجرہ میں داخل ہو رہے تھے ان کی آوازیں باہم مانوس تھیں لیکن زبان مختلف تھی جن سے سریانی زبان غالب تھی یوں نظر آتا کہ مکان کی دیواریں میری جانب جھکی ہوئیں ہیں اور میرے دائیں بائیں نور کے نورانی حلقے گردش کر رہے ہیں۔

میلاد النبی ﷺ کی خوشی میں اللہ تعالیٰ نے حضرت جبرائیل علیہ السلام کو حکم فرمایا: اے جبرائیل! جنت میں پینے کے جامِ خوشبودار شربت سے لبریز کر دو اور اے رضوان (غازن جنت)! جنتی حوروں کی زیبائش کرو، مشک کے منہ کھول دو، کیوں کہ مخلوقات کے سردار جناب احمد مختار ﷺ ظہور فرمانے والے ہیں۔

اے جبرائیل! محبوب اکبر کے لیے جو کہ نور والے اور سب سے مقرب واعلیٰ ہیں قرب و وصال کے سجادے پھیلا دو اور مالک (داروغہ جہنم) کو حکم دو کہ جہنم کے دروازے بند کر دے، رضوان سے کہو کہ جنت کے دروازے کھول دے۔

اے جبرائیل! جنتی پوشاک پہن کر زمین و آسمان کے گوشوں میں ندا کرو، محبت و محبوب اور طالب و مطلوب کے ملنے کا وقت آن پہنچا ہے، جبرائیل علیہ السلام نے اللہ تعالیٰ کے حکم کی تعمیل کی اور فرشتوں کو مکہ مکرمہ کے پہاڑ پر لا کر کھڑا کیا ان فرشتوں نے کعبہ کو اپنے نورانی پروں سے گھیر لیا، ان فرشتوں کے پاؤں سفید کا فوری بادلوں کی طرح تھے، اطراف و اکناف میں پرندے گیت الایہ اپنے لگے اور جنگلوں اور صحراؤں میں جانور خوشی و مسرت سے گیت گانے لگے اور یہ سب اللہ جل جلالہ کے حکم مقدس سے ہوا۔

حضرت آمنہ رضی اللہ عنہا فرماتی ہیں:

وقت ولادت اللہ تعالیٰ نے میری آنکھوں سے تمام تجابات اٹھادیئے اور مجھے سر زمین شام میں بصری کے محلات نظر آنے لگے میں نے تین عظیم جھنڈے دیکھے جو مشرق، مغرب اور کعبہ کی چھت پر نصب کیے گئے اس عالم میں مجھے پرندوں کا غول نظر آیا، جن کی چونچیں سونے کی طرح تھیں اور پُرسفید موتیوں کے مائل تھے، انہوں نے میرے حجرہ میں آ کر زرو جواہرات، یاقوت و مرجان بچھا کر دیے اور پھر اللہ جل جلالہ کی تسبیح کرنے لگے میں انہیں لمحہ بہ لمحہ اپنے سے دور کرتی تھی، اسی دوران فرشتوں کے گروہ آئے ان کے ہاتھوں میں سونے چاندی کے برتنوں میں مشک و عنبر اور مختلف خوشبوئیں تھیں جنہیں وہ بکھیرتے رہے اور بلند آواز سے رسول معظم ﷺ پر صلوٰۃ و سلام پڑھنے لگے۔

سیدہ آمنہ فرماتی ہیں: چاند میرے سر پر خیمہ فگن ہوا اور ستارے خوبصورت قندیلوں کی طرح لٹک کر چمکنے لگے، مجھے سفید اور کا فوری شربت پیش کیا گیا جو مشک سے زیادہ خوشبودار، شہد سے زیادہ لذیذ اور برف سے زیادہ ٹھنڈا تھا، مجھے سخت پیاس محسوس ہوئی تو میں نے اسے پی لیا میں نے ایسا مشروب کبھی نہ پیا تھا، یہ شربت پینے کے بعد مجھ پر ایک نور عظیم ظاہر ہوا اور میں نے دیکھا ایک سفید رنگ کا پرندہ میرے کمرے میں آیا اور میرے دل پر سے پرواز کی۔

﴿الصَّلَاةُ عَلَيْكَ السَّلَامُ﴾

الصَّلَاةُ عَلَيْكَ السَّلَامُ	عَلَيْكَ مِنْ بَابِ السَّلَامِ
الصَّلَاةُ عَلَيْكَ السَّلَامُ	عَلَيْكَ فِي جُنْحِ الظَّلَامِ
الصَّلَاةُ عَلَيْكَ السَّلَامُ	عَلَيْكَ يَا مُظَلَّلَ بِالْعَمَامِ
الصَّلَاةُ عَلَيْكَ السَّلَامُ	عَلَيْكَ يَا نَسْلَ الْكَرَامِ
الصَّلَاةُ عَلَيْكَ السَّلَامُ	عَلَيْكَ يَا نَسْلَ الذَّيْحَى
الصَّلَاةُ عَلَيْكَ السَّلَامُ	عَلَيْكَ ذَا الدِّينِ الصَّحِيحَى
الصَّلَاةُ عَلَيْكَ السَّلَامُ	عَلَيْكَ ذَا الْعِلْمِ الرَّجِيحَى
الصَّلَاةُ عَلَيْكَ السَّلَامُ	عَلَيْكَ ذَا النُّطْقِ الْفَصِيحَى
الصَّلَاةُ عَلَيْكَ السَّلَامُ	عَلَيْكَ ذُو الْوَجْهِ الصَّيْحَى
الصَّلَاةُ عَلَيْكَ السَّلَامُ	عَلَيْكَ طَهْ يَا مُؤَيَّدُ
الصَّلَاةُ عَلَيْكَ السَّلَامُ	عَلَيْكَ طَهْ يَا مُمَجَّدُ
الصَّلَاةُ عَلَيْكَ السَّلَامُ	عَلَيْكَ يَا مَهْدَى وَهَادَى
الصَّلَاةُ عَلَيْكَ السَّلَامُ	عَلَيْكَ أَحْمَدُ يَا مُحَمَّدُ
الصَّلَاةُ عَلَيْكَ السَّلَامُ	عَلَيْكَ يَا زَيْنَ الْقِيَامَةِ

الصلوة عليك السلام	عليك يا زين البلاد
الصلوة عليك السلام	عليك يا نور العباد
الصلوة عليك السلام	عليك يا مظهر الرّشاد
الصلوة عليك السلام	عليك يا نسل الخليل
الصلوة عليك السلام	عليك من باب السلام

اللَّهُمَّ صَلِّ عَلَى سَيِّدِنَا مُحَمَّدٍ طِبِّ الْقُلُوبِ
وَدَوَائِهَا وَعَافِيَةِ الْأَبْدَانِ وَشِفَائِهَا
وَنُورِ الْأَبْصَارِ وَضِيائِهَا وَعَلَى آلِهِ
وَأَصْحَابِهِ وَبَارِكْ وَسَلِّمْ

نعمت کبریٰ صلی اللہ علیہ وسلم

محفل میلاد میں مانگی جانے والی عمومی دعا

”هَذَا دُعَاءُ الْمَوْلِدِ“

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِنَا مُحَمَّدٍ وَعَلَى آلِهِ وَصَحْبِهِ أَجْمَعِينَ -

اللَّهُمَّ إِنَّا قَدْ حَضَرْنَا مَوْلِدَ نَبِيِّكَ وَصَفْوَتِكَ مِنْ خَلْقِكَ فَافْضِ عَلَيْنَا بِرَحْمَتِكَ خَلَعَ الْعِزِّ وَالتَّكْرِيمِ وَاسْكِنَّا بِجَوَارِهِ جَنَّاتِ النَّعِيمِ وَامْتِنَّا بِالنَّظَرِ إِلَى وَجْهِكَ الْكَرِيمِ وَاجْرُنَا مِنْ عِقَابِكَ الْإِلِيمِ بِفَضْلِكَ وَجُودِكَ وَكَرَمِكَ يَا أَرْحَمَ الرَّاحِمِينَ -

اللَّهُمَّ إِنَّا نَسْأَلُكَ بِجَاهِ الْمُصْطَفَى وَبِأَهْلِ الصِّدْقِ وَالْوَفَا وَبِصَحْبِهِ الْأَبْرَارِ وَالشُّرَفَا، كُنْ لَنَا عَوْنًا وَمُعِينًا مُسْعِفًا وَبَوِّنَا مِنَ الْجَنَّةِ قُصُورًا وَعُزْفًا -

اللَّهُمَّ إِنَّا نَسْأَلُكَ بِجَاهِ النَّبِيِّ الْمُخْتَارِ وَإِلَيْهِ الْأَخْيَارِ أَنْ تُكَفِّرَ عَنَّا الذُّنُوبَ وَالْأَوْزَارَ وَنَجِّنَا مِنْ جَمِيعِ الْمَخَافِ وَالْأَخْطَارِ وَتَقَبَّلْ مِنَّا مَا قَدَّمْنَاهُ مِنْ يَسِيرِ أَعْمَالِنَا فِي السِّرِّ وَالْإِجْهَارِ وَاعْفِرْ لَنَا ذُنُوبَنَا إِنَّكَ عَزِيزٌ غَفَّارٌ -

بَلِّغِ اللَّهُمَّ وَأَوْصِلِ ثَوَابَ مَا قُرِئَ بِتَمَامِهِ وَكَمَالِهِ مِنْ هَذِهِ الْقِرَاءَةِ الشَّرِيفَةِ وَالْمَوْلِدِ الشَّرِيفِ زِيَادَةً فِي شَرَفِ نَبِيِّنَا مُحَمَّدٍ ﷺ ثُمَّ فِي شَرَفِ

نعت كبرى صلى الله عليه وسلم

إِلَيْهِ وَأَصْحَابِهِ وَأَهْلُ بَيْتِهِ الطَّاهِرِينَ رِضْوَانُ اللَّهِ تَعَالَى عَلَيْهِمْ أَجْمَعِينَ وَإِلَى رُوحِ آيِنَا آدَمَ وَأُمْنَا حَوَاءَ وَمَا تَنَاسَلَ مِنْهُمَا مِنَ الْأَنْبِيَاءِ وَالْمُرْسَلِينَ صَلَوَاتُ اللَّهِ عَلَيْهِمْ أَجْمَعِينَ وَصَدَقَةٌ جَارِيَةٌ مِنْ جَنَابِهِ الْمُكْرَمِ صَلَّى اللَّهُ عَلَيْهِ وَسَلَّمَ -

إِلَى رُوحٍ مَنْ كَانَتْ التَّلَاوَةُ الشَّرِيفَةُ لِأَجْلِهِمْ وَسَبِّحُهُمْ وَجْهَهُمْ وَأَنْتَ أَعْلَمُ بِهِمْ مِنَّا وَعَلَى قُبُورِهِمْ مِنْكَ نُورٌ نَازِلٌ مَوْلَانَا رَبَّ الْعَالَمِينَ ، وَأَوْصِلَ اللَّهُمَّ ثَوَابَ هَذِهِ التَّلَاوَةِ مِنَّا إِلَيْهِمْ وَاجْعَلْهُ نُورًا نَازِلًا عَلَيْهِمْ وَجَافَ الْأَرْضَ عَنْ جَنَبِهِمْ -

وَأَفْسَحِ اللَّهُمَّ لَهُمْ فِي قُبُورِهِمْ مَدَّ بَصَرِيهِمْ وَارْحَمْنَا إِذَا سَرْنَا إِلَيْهِمْ كَذَلِكَ اللَّهُمَّ لَهُمْ وَلِمَجَاوَرِهِمْ وَلِسُكَّانِ تَرْبَتِهِمْ وَلِسَائِرِ مَقَابِرِ الْمُسْلِمِينَ وَ لَنَا وَلِوَالِدَيْنَا وَأُسْتَاذِنَا وَأُسْتَاذِ أَسْتَاذِنَا وَمَشَايخِنَا وَمَشَايِخِ مَشَايِخِنَا وَ لِمَنْ عَلَّمَنَاوَلِمَنْ أَحْسَنَ إِلَيْنَا وَلِمَنْ لَهُ حَقُّ الدُّعَاءِ عَلَيْنَا وَلِمَنْ أَوْصَانَا وَ أَوْصَيْنَا بِدُعَاءِ الْخَيْرِ وَلِعَبِيدِكَ الْحَاضِرِينَ السَّامِعِينَ وَ لِكَافَّةِ أَهْلِ الْإِيمَانِ أَجْمَعِينَ وَحَرِّمْنَا عَلَى النَّارِ وَتَوَقَّفْنَا مُسْلِمِينَ وَادْفَعْ عَنَّا شَرَّ الظَّالِمِينَ بِرَحْمَتِكَ يَا أَرْحَمَ الرَّاحِمِينَ وَالْحَمْدُ لِلَّهِ رَبِّ الْعَالَمِينَ -

ہماری شاہکار علمی و ادبی کتب

- * سبل الہدیٰ والرشاد فی سیرت خیر العباد
- * الشفاء بمعریف حقوق المصطفیٰ ﷺ
- * پیارے رسول ﷺ کی پیاری زندگی
- * پیارے نبی ﷺ کا پیارا بچپن
- * پیارے نبی ﷺ کے پیارے جرنیل
- * پیارے نبی ﷺ کے پیارے اقوال
- * پیارے نبی ﷺ کے پیارے معاہدے
- * پیارے نبی ﷺ کا پیارا عہد شباب
- * پیارے نبی ﷺ کے پیارا خلق عظیم
- * پیارے نبی ﷺ کے پیارے فیصلے
- * پیارے نبی ﷺ کے پیارے سفر
- * پیارے نبی ﷺ کے پیارے معجزات
- * پیارے نبی ﷺ کے پیارے خطوط
- * پیارے نبی ﷺ کے پیارے شب و روز
- * حضرت سیدنا امام اعظم ابوحنیفہ رحمہ اللہ
- * مسائل تجہیز و تدفین اور آداب زیارت قبور
- * باتوں سے خوشبو آئے (اشفاق احمد کے انٹرویوز)
- * نظامی بنسری (نظام الدین اولیاء کی ڈائری)
- * رُخِ مصطفیٰ ﷺ (سیرت النبی ﷺ پر ایک جامع تحریر)
- * رسول اللہ ﷺ کی دوسو سنتوں کا مجموعہ
- * حضور ﷺ کی بچوں سے محبت
- * رسول اللہ ﷺ کی خصوصیات
- * سیرت رسول عربی ﷺ
- * سنت مصطفیٰ ﷺ اور جدید سائنس
- * محمد رسول اللہ ﷺ کا پاکستان
- * عہد نبوی ﷺ کا نظام تعلیم
- * امام حسن رحمہ اللہ اور خلافت راشدہ
- * رسول اللہ ﷺ کی سچی خبریں
- * سرکار ﷺ کی شان بزبان قرآن
- * سیدنا علی المرتضیٰ رحمہ اللہ (حدیث باب مدینۃ العلم)
- * سیدہ کلال (حضرت امام حسین رحمہ اللہ)
- * اسلامی نظام عدل اور پاکستان
- * مرقاة السالکین شرح مرآة العارفین
- * تذکرہ حضرت یوسف علیہ السلام
- * اسلامی احکام اور انسانی صحت
- * اقوال زریں کا انسائیکلو پیڈیا

زاویہ پبلشرز

دربار مارکیٹ، لاہور

voice: 042-37300642 • 042-37112954 • 042-37248657

Email : zaviapublishers@gmail.com

زاویہ پبلشرز